

ترانی نظام رویت کا پیکار

طلوعِ اسلام

اکتوبر 1970

مودودی صاحب کا اعتراف

”کتاب سنت کی کوئی ایسی تعبیر ممکن نہیں
جس پر مسلمانوں کے تمام فرقے متفق ہوں“
تفصیل اندر ملاحظہ فرمائیے:

شعبہ کتب و اوراق و انعام - بی۔ بی۔ گلبرگ - لاہور

قرآنی نظامِ تربیت کا پیکار

ماہنامہ طلوع اسلام لاہور

بندگ اشتراک

سالانہ پاکستان دس روپے
سالانہ ہندوستان پندرہ روپے
سالانہ غیر ممالک ایک پونڈ

قیمت فی پونچھ

پاکستان ایک روپیہ

ہندوستان

ڈیڑھ روپیہ

شلیفون

۸۰۸۰۰

خط و کتابت

ناظم ادارہ طلوع اسلام
۲۵ رنی گلبرگ لاہور

جلد ۲۳

اکتوبر ۱۹۷۰ء

نمبر ۱۰

فہرست

- | | | |
|---|---|----|
| ۱ | ملعات | ۲ |
| ۲ | طلوع اسلام کونینشن | ۶ |
| ۳ | نقد و نظر | ۸ |
| ۴ | ہے کبھی بھان اور کبھی تسلیم جاں ہے زندگی — دعوت پر دیز صاحب | ۹ |
| ۵ | مودودی صاحب کی حالیہ تقریر | ۳۵ |
| ۶ | اسلامی مملکت کا خواب — (جو کثرتِ تعبیر سے پریشان ہو گیا) | ۴۹ |
| ۷ | قرآن کریم کے اختلاف سازش | ۷۷ |

بین الاقوامی ایجنسز کے ذریعے

ملتان

ہر ستمبر کی صبح، طلوع آفتاب سے بھی پہلے، زندہ دلابا ہور اپنے اپنے گھروں سے نکل کر ان سڑکوں پر ہولتے جو ہاتا پور، ہرکی، بڈیارہ کے محاذوں کی طرف جاتی ہیں۔ بچے، بوڑھے، جوان، حتیٰ کہ عورتیں بھی۔ کشاں کشاں، رداں رداں، جوتی درجوتی۔ اکثر وہ بیشتر پیدل، کچھ سائیکلوں پر، بعض موٹر سائیکلوں پر، ایک خاص وضع قطع کے افراد ریمپوں پر۔ دن زیادہ چڑھتا تو سڑکوں کا سلسلہ ہی شروع ہو گیا۔ ہر ایک کا چہرہ شگفتہ و مشاداب۔ سینہ تک جذبات کا پتہ پتاہ نظر آتا ہے جو اپنے اظہار کے لئے بے ساختہ مختلف شکلیں اختیار کر رہا ہے۔ کوئی سیٹیاں بجا رہی ہے، کوئی مالیاں پیتا ہے، کوئی ترانے گاتا ہے۔ اکثر منچے بنگلہ والے ماسٹوں کو پیچھے چھوڑتے چلے جاتے ہیں۔ ایسا جوش و خروش، ایسا دلولہ و وطنہ، نہ کبھی عید کی تقریب پر نظر آیا، نہ کسی عرس یا میلے پر۔ وہ جو غالب نے کہا تھا کہ —

جذبہ بے اختیار شوق دیکھا چاہیے

نیند شمشیر سے باہر ہے دم شمشیر کا

تو اس کا روان جذب و شوق باہر ضرور اسی کا منظر دکھائی دیتا ہے۔

یہ کاروان کیف و سقا کہاں جا رہا ہے؟ اور کیوں جا رہا ہے! اس سمت تو نہ کوئی قابل ذکر سٹی ہے نہ آج کوئی خاص تقریب ہے۔ پھر اس قافلہ کی منزل مقصود کون سی ہے! اور وہاں کونسا مقناطیس ہے جس کی کشش انہیں بے اختیار اپنی طرف کھینچنے لگتی جا رہی ہے۔

یہ کاروان عشق و سستی، پاکستان کی ان نئی زیارت گاہوں کی طرف رخ کئے ہوئے ہے جن کی خاک کے ذرے ان شہدائے مقدس خون کے آئینہ دار ہیں جنہوں نے آج سے پانچ سال قبل اپنا آج ہماری گل کے لئے قربان کر دیا تھا۔ یوں تو سارے ملک کو وہ محیر العقول داستانیں ابھی تک یاد ہیں لیکن اہل لاہور کے

تورل کی دھڑکنیں ہنوز خاموش نہیں ہوئیں جو ستمبر ۱۹۷۷ء کے سترو دنوں میں ان کے لئے موت اور زندگی کی کشمکش کی علامات بن رہی تھیں۔ یہ افسردہ کارواں اپنی نفاذ عقیدت پیش کرنے جا رہے ہیں ان مجاہدوں، غازیوں اور شہیدوں کی بارگاہ میں جن کی حسابنازادہ ہمت اور سرفروشاہ معرکوں کے صدرتہ میں یہ آج زندہ بھی ہیں اور آہر دستدانہ زندگی بسر کرنے کے قابل بھی۔ اہل لاہور کا یہ جذبہ اور دفر شوقی دلیل ہے اس حقیقت کی، کہ یہ لوگ احسان فراموش نہیں۔

یہ اثروہ عظیم کارواں درکارواں ان سیدانوں میں پہنچ گیا جہاں آج سے پانچ سال پہلے وہ معرکہ سرزد ہوا تھا جس نے دانشوران عالم کو درپردہ حیرت میں ڈال دیا تھا، اور جو تاریخ کے اوراق میں سنہری حروف سے لکھا جائے گا۔ لیکن وہاں ان کے لئے نہ کوئی انتظام تھا نہ اہتمام۔ لاہور میں یہ موسم ویسے ہی خاصا گرم ہوتا ہے اور اس سال اس کی حدت اور شدت خاص طور پر بڑھی ہوئی تھی۔ ان سیدانوں میں کوئی سایہ دار درخت بھی ایسے نہیں جو ان تافلوں کے لئے مسافر نواز بن سکیں۔ یہ دیوانے "سارا دن" اسی شدت کی دھوپ میں۔ اور شاہی بھوکے پیاسے، ان گرد و قبار سے اٹے ہوئے میدانوں میں رقصاں و جنبان گھومتے پھرتے اور اپنے جذبات شوق کی تسکین کا سامان فراہم کرتے رہے۔ اور اس کے بعد اپنی جذبات کے زور پر شام کو واپس آگئے۔ واپسی پر بھی ان کے جوش اور دلول کا درہی عالم تھا۔

قوموں کے اس قسم کے جذبات بڑے قیمتی ہوتے ہیں اور انہی کی بنیادوں پر زندہ قومیں اپنے مستقبل کی عمارتیں استوار کرتی ہیں۔ لیکن کس قدر مقام ناسف ہے کہ ہماری ہاں یہ جذبات مضطرب موجوں کی طرح خود ہی ابھرتے ہیں اور اس کے بعد خود ہی خاموش ہو جاتے ہیں۔ کوئی، اس سیل بے پناہ کو نظم و ضبط کے ساحلوں میں مصور کر کے جوئے نغمہ خواں میں تبدیل کرنے کی فکر نہیں کرتا۔ ہم سمجھتے ہیں کہ یہ انتظام حکومت کی طرف سے ہونا چاہیے۔ ایک منظم پروگرام کے ماتحت، اس روز لاہور سے عاذاً تک ٹرانسپورٹ کا انتظام ہو۔ ان سیدانوں میں ان افراد کے بیٹھے اور ستانے کے لئے سایہ اور فریش کا انتظام ہو۔ ابھی تک ہماری افواج میں وہ افسردہ نوجوان موجود ہیں جو اس جنگ میں ان محاذوں پر لڑے تھے۔ وہ افسران پیکران خلوص و محبت کو ساتھ لے کر مختلف مقامات پر جائیں اور انہیں بتائیں کہ یہاں کیا ہوا تھا اور وہاں کیا۔ دشمن کی نفی کتنی تھی، ان کا سامان حرب کس کس قدر محدود فراموش تھا۔ ان کے عزائم کیا تھے۔ انہوں نے ان محاذوں پر کس طرح حملہ کیا اور ہمارے جوش و عسا کرنے، تعداد کی اس قدر قلت اور سامان جنگ کی اس قدر کمی کے باوجود، انہیں کس طرح استخوان شکن شکستیں دیں، ظاہر ہے کہ جنگ کی داستانیں جو ان مجاہدین کی زبانی بیان ہونگی جو خود ان معرکوں میں شریک تھے، جو اثر پیدا اور جو دلولے بیدار کر سکتی ہیں ان کا اندازہ نہیں لگایا جاسکتا۔

اس کے ساتھ ہی قوم کو یہی بتایا جاتے کہ اب دشمن کے عزائم کیا ہیں اور ان کے پیش نظر ہماری ذمہ داریاں کیا۔ بیشک اس سبب میں شہداء کھیل نٹاشے بھی ہوں اور سجدہ تفریح کے سامان بھی۔ آلات جنگ کے معائنے بھی ہوں اور فوجی نقل و حرکت کے مظاہرے بھی۔ اس طرح اس دن کو ایک زندہ اور پُرشش تقریب کی شکل دے کر قوم کے ان حرارت آمیز جذبات کو صحیح مصروفیت میں لایا جاسے اور یوں ہماری اس معرکہ آراء فیصلہ کن جنگ کا داستان زریں آئندہ نسلوں تک منتقل ہوتی چلی جاتے۔ حقیقت یہ ہے کہ اسلام کی فوج کا راز جذبہ جہاد میں مضمر تھا لیکن ایک خاص سازش کے ماتحت قوم کے دل سے جہاد کی اہمیت کو اس قدر کم اور رفتہ رفتہ محو کر دیا گیا کہ اب "خالد" اور "طارق" نام رکھنے کے علاوہ قوم کو کچھ یاد ہی نہیں کہ جہاد نے کیا کچھ کیا تھا اور ہماری زندگی میں اس کا مقام کیا ہے۔ آپ کی ساری تاریخ قلم اور زبان کے معرکوں سے لبریز ہے لیکن تیغ و سناں کی چمک و صدراؤل کے بعد کہیں دکھائی نہیں دیتی۔ جگرہ نشیں زاہدوں اور بادیہ پیمائندروں کے حیرانغول افسانے آپ کو ہر منبر و محراب سے سنائی دینگے لیکن سرکھن جہادوں اور کفن بدوش غازیوں کی معرکہ آرائیوں کے تذکرے آپ کے لئے کہیں بھی فردوس گوئن نہیں بنیں گے۔ خود حکومت کے محکمہ اوقاف کو دیکھئے۔ ان کی طرف سے کسی سائیں بوہڑ شاہ کے عرس اور کسی حضرت مسیت شاہ کے ختم کے لئے ہزاروں روپے وقف ہونگے لیکن حرام ہے جو سال بھر میں کسی مجاہد کی یاد میں یا کسی شہید کی تقریب شہادت کے سلسلہ میں ایک پاتی بھی خرچ کی جائے۔ ان کی طرف سے کتاہیں بھی شائع ہوں گی تو انہی کے کشف و کرامات سے مملوئے۔ "ناکہ قوم مزاج خانقاہی میں پختہ سے پختہ تر ہوتی چلی جائے۔ ہم سمجھتے ہیں کہ اگر محکمہ اوقاف جنگ ستمبر کے شہداء کی یاد میں مذکورہ بالا تقریب کو اسکے نمایاں شان طریق سے منانے کے لئے ضروری رستم مخموں کرے تو ہو سکتا ہے کہ وہ اس محکمہ کی "بخشش" کا ذریعہ بن جائے۔

معلوم نہیں "سید مویشیاں" دربارس اینڈ کیٹیل شو) کا ڈھول فوج کے گلے میں کیسے پڑ گیا۔ بھلا فوج کا سید مویشیاں سے کیا تعلق۔ لیکن بایں ہمہ جس حسن تدبیر سے اور نظم و نسق سے وہ اس سبب کا انعقاد کرتی ہے، وہ فوجی روایات کے مصدق ہیں۔ ہم ملک کے محکمہ دفاع سے مشورہ گزارشیں کرینگے، کہ وہ "سید مویشیاں" کے بجائے جنگ ستمبر کی تقریب منانے کا فریضہ اپنے ذمے لے لیں اور اسے ایک ہفتہ تک پھیلا دیں۔ اسی میں لاہور سٹیڈیم یا فوجی فورٹریس میں منعقد ہونے والی تقاریب بھی شامل ہوں اور جنگ کے محاذات پر منعقد کی جانے والی محافل بھی۔ آپ دیکھیں گے کہ اس سے ہماری قلمی تاریخ میں ایک نئے باب کا اضافہ ہوگا۔ ایک درخشندہ ارمیٹ بخشش باب کا اضافہ۔

لیکن اگر ایسا نہ کیا گیا تو پھر رشتہ رشتہ عوام کے یہ جذبات افسردہ ہو جائیں گے اور اس کے بعد ہمارے اس روح پرور معرکہ کی یاد بھی دلوں سے محو ہو جائے گی۔ اور اگر محاذوں پر جلنے کا یہ سلسلہ کسی طرح جاری بھی رہا تو پھر یہ بھی اسی قسم کی رسم بن کر رہ جائے گی جس قسم کی رسمی تقاریب ہمارے عیدین بن چکی ہیں۔ ہم عید الفطر کی تقریب مناتے تو اس ذوق و شوق اور طربِ مسرت سے ہیں لیکن کسی کو اس کا علم و احساس بھی ہونا ہے کہ یہ تقریب کس واقعہ کی یاد میں منائی جاتی ہے۔ لوگوں کو نہ حق و باطل کا عظیم انقلابی معرکہ، جنگِ بدر یا وہیے (جو سترہ رمضان کو واقعہ ہوا تھا) نہ نزولِ قرآنِ کریم کی انسانیت ساز تقریب کا کچھ علم۔ عید الفطر اپنی دو تقاریب کا حسین مجموعہ ہے جسے اب محض رسم کے طور پر منایا جاتا ہے۔ اگر جنگِ ستمبر کے سلسلہ میں محاذوں پر جلنے کی روش باقی بھی رہی تو یہ محض ایک رسم بن کر رہ جائے گی۔ ضرورت ہے کہ اسے بے جان رسم بن کر رہ جانے سے بچایا جائے اور اس کی روح کو زندہ اور تابندہ رکھا جائے۔ پہلے مزدیکہ یہ حکومتِ پاکستان کا اولین فریضہ ہے جس کی ادائیگی نہایت ضروری ہے۔ تو میں اپنی تاریخ کے اسی قسم کے اوراق کے صدقے زندہ رہا کرتی ہوں۔

اس کے ساتھ یہ بھی ضروری ہے کہ (ان رازنامے سرایت کو چھوڑ کر جن کا افشا قرین مصلحت نہیں) جنگِ ستمبر کی ایک مصدقہ تاریخ مرتب اور شائع کی جائے۔ لیکن جو قوم اور جو حکومت، تحریکِ پاکستان کی مستند تاریخ اور باقی پاکستان کے باوثوقی سوانح حیات مرتب نہیں کر پاتی، اس سے یہ توقع کرنا کہ جنگِ ستمبر کی مستند تاریخ مرتب اور شائع کر دے گی، اپنے آپ کو فریب میں مبتلا رکھنا ہے۔ لیکن اس فریب خوردگی کے سوا اور حیارہ بھی کیا ہے! پاکستان کی محبت میں یہ سب کچھ برداشت کرنا پڑتا ہے۔

کسے معلوم تھا عشقِ اسن طرح لاچار کرتا ہے
دل اس کو جانتا ہے بے دغا اور پیار کرتا ہے

طلوع اسلام کی تیرہویں سالانہ کنونشن

اس سال طلوع اسلام کی سالانہ کنونشن اپنے روایتی وقت اور سنجیدگی اور سادگی و شادابی کیساتھ

ادارہ طلوع اسلام واقعہ بی ۲۵۔ گلبرگ (۲) لاہور میں

مؤرخہ ۲۳۔ ۲۴۔ ۲۵ اکتوبر، بروز جمعہ ہفتہ، اتوار منعقد ہوگی

کنونشن کے کچھ اجلاس خصوصی ہونگے جن میں صرف بزمائے طلوع کے ارکان و مدعوین خصوصی شرکت کر سکیں گے۔ باقی اجلاس کھلے ہونگے جن میں وہ دیگر حضرات بھی شامل ہو سکیں گے جو پیش کردہ مقالات، خطابات، تقاریر کو سکون اور سنجیدگی سے سننا چاہیں۔

کھلے اجلاسوں کا مشروط پروگرام حسب ذیل ہوگا!

(۱) پہلا اجلاس — ۲۳ اکتوبر، بروز جمعہ — بوقت ۲ بجے دوپہر

خطاب پرویز صاحب — قدیم اور جدید کی کشمکش

(کیا تو انہیں شریعت میں تبدیلی ہو سکتی ہے؟)

(۲) دوسرا اجلاس — ۲۴ اکتوبر، بروز ہفتہ — بوقت ۲ بجے دوپہر

مجلس مذاکرہ — جس میں بالعموم طلباء و طالبات حصہ لیں گے۔

عنوانات — اب تو ہی بتائیں! مسلمان کدھر جائے!

(۳) تیسرا اجلاس — ۲۴ اکتوبر، بروز ہفتہ — بوقت ۸ بجے شب

مجلس استفسارات — پرویز صاحب آپ کے ہر سوال کے

جوابات قرآن کریم کی روشنی میں دیئے جائیں گے۔ مجلس بڑی بصیرت افروز اور حقیقت کشا ہوتی ہے

(۴) چوتھا اجلاس — ۲۵ اکتوبر، بروز اتوار، صبح ۱۰ بجے

خطاب پرویز صاحب — قوموں کی تعمیر و ترقی سے ہوتی ہے، ہنگاموں سے نہیں!

(ملک میں آدمیوں کے جو طوفان اٹھ رہے ہیں ان کا نہایت ٹھنڈے دل سے تجزیہ)

اور علم و بصیرت کی روش سے اس بحران کا علاج)

جیسا کہ آپ کو معلوم ہے طلوع اسلام کے اجلاس کی حیثیت ماہ پبلیک جیسے نہیں ہوتی۔ یہ ایک طرح کی فکری

مہفلیں ہوتی ہیں جن میں نظم و ضبط اور آداب مجلس کو خاص طور پر ملحوظ رکھا جاتا ہے۔ مستورات کے لئے الگ

پردہ کا انتظام ہوتا ہے۔

(ناظم اجلاس طلوع اسلام)

قرآن مجید سمجھ میں نہیں آتا

اب آپ ایسا نہیں کہہ سکتے۔ کیوں؟ اسکا جواب غور سے سنئے!

چرویز صاحب ہمارے دور کی وہ شخصیت ہیں جنہوں نے اپنی ساری عمر قرآن مجید پر غور و فکر میں صرف کی ہے اور گزشتہ تیس سال سے اپنی فکر کے نتائج کو مسلسل قوم کے سامنے پیش کرتے چلے آ رہے ہیں۔ ان کی دو رحمن سے زاید نہایت بلند پایہ تصانیف اس حقیقت کی زندہ شہادت ہیں۔ آخر میں انہوں نے اپنی تمام فکری کاوشوں کو دو اہم تصانیف میں سمیٹا دیا ہے جن سے قرآن کریم کے ایک ایک لفظ اور ایک ایک آیت کا صحیح مفہوم نکھر کر سامنے آ جاتا ہے۔ ان میں سے پہلی تصنیف ہے

لغات القرآن

جس میں قرآنی الفاظ کے صرف لغوی معانی نہیں دیئے گئے بلکہ ان کا واضح مفہوم، نہایت دلکش انداز میں سامنے لایا گیا ہے۔ یہ گرامر بہا علمی تصنیف چار جلدوں میں شائع ہوئی ہے۔ جن کی مجموعی قیمت پچاس روپے ہے۔

اسکے ساتھ ہی انہوں نے پورے قرآن مجید کا مفہوم (المعنی والناس تک مسلسل) اس انداز سے مرتب کیا ہے کہ آپ اسے ایک کتاب کی طرح پڑھتے جائیے، قرآنی مطالب نکھر کر سامنے آتے چلے جائیگی۔ اس کا نام —

مفہوم القرآن

ہے۔ اس سے پہلے اس کے ستائیس پارے شائع ہوئے تھے۔ اب یہیں امید ہے کہ کنونشن کے موقع پر ہم اس کا مکمل سیٹ (تین نہایت خوبصورت پائیدار جلدوں میں) پیش کر سکیں گے۔ اس کے بعد کسی کو یہ شکایت نہیں رہے گی کہ قرآن مجید سمجھ میں نہیں آتا۔

واللہ اعلم بالصواب

(ناظم ادارہ طلوع اسلام)

نقد و نظر

ماہنامہ حکایت (لاہور)

تاریخ کو یاد ہو گا کہ ہم نے ایک دفعہ یہ دعوائے ننگی مٹی کہ — خدا بھائیوں کی اس جوڑی کو سلامت رکھے۔ یہ بھائی تھے، غور شہید عالم اور منایت اللہ — اول الذکر سنہ ۱۹۶۷ء کا پاکستانی کہ اسلام کا درد اور پاکستان کی محبت جس کے خون کے ذرات میں حل کر چکی ہے۔ اور ثانی الذکر وہ کہ جنگ ستمبر کے شہداء سے عشق گویا اس کا جزو ایمان ہے۔ یہ دونوں ستیاریہ ڈائجسٹ میں تھے اور اسے اپنے خون جگر کی آبیاری سے ”شجر طیب“ بناتے چلے جا رہے تھے۔ لیکن سرمایہ داری کے تقاضے کچھ اور تھے، اس لئے ڈائجسٹ کے مالکوں کو ان کی یہ روش پسند نہ آئی اور انہیں باؤل ناخواستہ اسے چھوڑنا پڑا۔ اپنے رفقاء کے ساتھ ان کے تعلقاً کس نوعیت کے تھے، اس کا اندازہ اس سے لگائیے کہ ان کے تھکنے کے ساتھ ہی عمل کا بیشتر حصہ جتنے کہ خوش نویسیوں تک ان کے ساتھ ہی چلا آیا۔ اور اب انہوں نے اپنا ماہنامہ — حکایت — جاری کیا ہے جس کا پہلا شمارہ جو جنگ ستمبر ہے، ہمارے سامنے ہے۔ وہی آن بان۔ وہی حسن و زیبائی۔ مضامین کا وہی معیار اس فرق کے ساتھ کہ پہلے یہ پابہ زنجیر تھے اس لئے ان کے قلم کی جولانگاہ زنجیر کی لمبائی تک محدود تھی۔ اب یہ آزاد ہیں۔ سیاریہ ڈائجسٹ نے جس انداز سے جنگ ستمبر کے عاہدوں اور شہیدوں کی یاد قائم کر رکھی تھی، اب وہی فریضہ پہلے سے بھی زیادہ جگہ سوزی اور بمبائی کے ساتھ حکایت سرانجام دے گا۔ چنانچہ پہلے ہی شمارہ میں، چونڈہ کی ٹینکوں کی ہولناک جنگ، کہیم کرن کی اذان بلوچ رحمت، پاک فضائیہ کے شاہین، سیالکوٹ کے مہمن میں — جیسے حرارت افروز مضامین اس کی شہادت دیتے ہیں۔ یہ ماہنامہ ملک کے سنجیدہ طبقہ کی طرف سے ہر قسم کی حوصلہ افزائی کا مستحق ہے۔

قیمت۔ فی پرچہ ۲ روپے ، سالانہ خریداری۔ پندرہ روپے

پتہ۔ مگلا۔ شارع قاضی جناح۔ لاہور

بے گنجی جہاں اور بچی کھلم کھلم جہاں زندگی

انوار برساتی کے شاعر بزم طلوع اسلام لاہور کے زیر اہتمام ڈاکی. ایم. سی. اے. ہال میں شہداء پاکستان کے یاد میں ایک روح پرور اجتماع منعقد ہوا جس سے پردیز صاحب نے برجستہ خطاب فرمایا۔ اسے اذسوف مورثے کو کے زینت دے اور اسی طلوع اسلام سکایا جانا ہے!

صدر گرامی قند، وزیران محترم، سلام و رحمت.

آج صبح نماز کے وقت، ٹیلیفون کی گھنٹی بجی۔ میں نے رسیور اٹھایا تو آواز آئی — پردیز صاحب! یوم استقلال پاکستان مبارک — آواز اس قدر جذب کیفیت میں ڈوبی ہوئی تھی کہ اسے سننے کے ساتھ ہی — اک لڑزشِ غمی میرے سانسے بدن میں گئی — یہ آواز تھی جنگِ تمبکے اس مردِ مجاہد کی جس نے کھیم کرن اور چہ نڈہ، دونوں محاذوں پر سرفروشانہ عہر کے سر کئے تھے، اور جنگ کے بعد جن کی دعوت پر مجھے پاکستان کی نئی زیارت گاہوں کی خاک بوسی کی سعادت نصیب ہوئی تھی — میں نے ان کا ولی شکر یہ ادا کیا لیکن اس احساس سے بے حد ندامت ہوئی کہ اس ہدیہ تمبکی کی پہل میری طرف سے ہونی چاہیے تھی کیونکہ اس کے حقیقی مستحق تو یہ مجاہد اور غازی تھے جن کی جہاں فروشیوں کے قصدِ ہم آہج زندگی سے ہمکنار ہیں — لیکن شہید اور غازی پر کون سبقت لے جاسکتا ہے۔ اس لئے اس باب میں بھی سبقت انہی کا تھی تھی۔ حقیقت یہ ہے برادران عزیز! کہ اگر ہمارا ملٹی احساس بیدار اور ہماری غیرت جوان ہوئی تو ہمیں آج کا دن جشنِ عید کی طرح منانا چاہیے تھا۔ جیسے

نہ جنگ کے خلعتِ غا زوں کے پردیز صاحب کے چشم دید حالات، "پاکستان کی نئی زیارت گاہیں کے عنوان سے طلوع اسلام میں بالافساطہ شائع ہوتے تھے۔

آپ عید الفطر کہتے ہیں آپ کو معلوم ہے کہ وہ کس واقعہ کی یاد کا جشن ہے۔ روزے سبک پہلے سترہ میں فرض ہوتے اور سترہ رمضان کو سبتار کے میدان میں حق و باطل کی ابدی کشمکش کا وہ معرکہ پیش آیا جو انسانیت کی موت اور حیات کے لئے فیصلہ کن لمحہ تھا۔ اور رمضان ہی میں نزول قرآن کی ابتدا ہوئی تھی۔ عید الفطر نزول قرآن کریم اور فتح بدر کا جشن عید تھا۔ یہی فیصلہ کن حیثیت ہماری ملی زندگی میں ستمبر ۱۹۷۱ء کے معرکہ کو حاصل ہے۔

تشکیل پاکستان کے بعد سال میں دو دن ایسے آتے تھے جنہیں ہم حاصل مراد قرار دیتے تھے۔ ایک یوم پاکستان

جب قوم نے اپنے لئے ایک جداگانہ آزاد مملکت کے حصول کے عزم راسخ کا اعلان کیا۔ اور دوسرا یوم آزادی جب ہمارا مقصود حاصل ہو گیا۔ لیکن اب ہماری حیات اجتماعی میں یہ تیسرا دن ایسا ہے جو ان دونوں دنوں سے زیادہ اہمیت رکھتا ہے۔ یہ اس لئے زیادہ اہم ہے کہ ایک پیدائشی اندھے کی بینائی سے محرومی بھی کچھ کم وقت سویران روح نہیں ہوتی لیکن جو شخص بینائی حاصل کرنے کے بعد کسی حادثہ سے، پھر سے نابینا ہو جائے، اس کی باقی زندگی کس قیامت خیز کرب و اضطراب سے گزرتی ہے، اس کا اندازہ نہیں لگایا جاسکتا۔ حصول آزادی سے پہلے ہم آزادی کی لذت سے نا آشنا تھے۔ اس لئے اس سے محرومی ہمارے لئے باعث دردِ سر و مزہور تھی، وجہ سوز و جگر نہیں تھی۔ لیکن آزادی ملنے کے بعد اگر عین جنگ کے نتیجے میں، خدا نکرہ، ہزار بار خدا نکرہ، ہم اپنی آزادی سے محروم ہو جاتے تو اس سے ہماری جو حالت ہو جاتی، اس کے تصور سے روح کانپ اٹھتی ہے۔ یہ وجہ ہے کہ جو میرے نزدیک وہ دن جب ہماری آزادی چھیننے چھینتے تھے اور ہماری متاع حیات لٹنے لٹنے محفوظ رہی ہماری تاریخ کا عظیم ترین دن ہے۔ اور وہ جنہوں نے اُس وقت اپنی جانیں دے کر ہماری زندگی کا سامان جہیا کر دیا۔ اس قابل کہ۔۔۔ جب تک پاکستان زندہ و پائندہ ہے، خدائے ابد الابد تک زندہ و پائندہ رکھے۔ ملتِ پاکستانیہ کا ہر فرد، بصدِ خلوص و محبت اور بے ہزار تسلیم و نیاز ان کی بارگاہ میں خراج عقیدت پیش کرے۔

میرے خاکِ شہید سے برگہاتے لالہ می پاشتم

کہ بخشش باہنالِ ملتِ ماسازگار آمد!

أُولَئِكَ عَلَيْهِمْ صَلَواتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ۔ (پہلے)

(۱۰)

عویزان من، آج جو دردمند حضرات قوم کی حالت پر غور کرتے ہیں، وہ سب کچھ کہہ سکتے ہیں کہ بعد ایک ہی ٹھنڈی سانس بھر کر، با صد حسرت و یاس، یہ کہہ کر بات ختم کر دیتے ہیں کہ صاحب! قوم کی جو خوبیاں گنائی گئی ہیں، وہ سب اس میں موجود ہیں۔ وہ جس تباہی کے گڑھے کیطرت کشاں کشاں اور

ہم میں کیے کیے نہیں

روای دواں چلی جا رہی ہیں اس کا بھی ہمیں احساس ہے۔ اس زوال اور انحطاط کا

جو انجام ہوا کرتا ہے وہ بھی ہماری چشم تصور کے سامنے ہے لیکن ہم ان خرابیوں کے اسباب و علل پر جوں جوں غور کرتے ہیں، ایک ہی نتیجہ پر پہنچتے ہیں اور وہ یہ کہ ہم میں کیریکٹر نہیں رہا۔

جس نتیجہ پر یہ حضرات پہنچتے ہیں وہ ہاؤن ٹولے چار رتی درست ہے۔ اس کے صحیح ہونے میں کسی کو ذرا بھی شبہ نہیں ہو سکتا۔ تو میں ڈوہتی اُس وقت ہیں جب ان میں کیریکٹر نہیں رہتا۔ یہ سب سجا اور درست۔ لیکن سوال یہ ہے کہ کیریکٹر کتے کتے ہیں؟ وہ کیا چیز ہے جس کا توہم میں فقدان ہے۔ کیریکٹر کا لفظ تو ایک اصطلاح ہے اور یہ ظاہر ہے کہ جب تک کسی اصطلاح کا مفہوم واضح نہ ہو تاہم سمجھ میں آ ہی نہیں سکتی۔ آج ہمارے ہاں جس قدر ذہنی خلفشار اور عملی تششت و انتشار پیدا ہو رہا ہے اس کی بنیادی وجہ یہ ہے کہ قوم کو یکے بعد دیگرے اہمیت و شوخنا، نفاذ فریب، سحرانگیز اصطلاحات دی جا رہی ہیں جن کا متعین مفہوم کبھی سامنے نہیں لایا جاتا۔ یہ سبہم اصطلاحات رفتہ رفتہ سلوگن کی شکل اختیار کر لیتی ہیں اور پھر بلندا ہنگ نعرے بن کر فضا میں ارتعاش پیدا کئے جاتی ہیں۔ عوام ان اصطلاحات سے مسحور ہو کر آنکھیں بند کئے، ان کے پیچھے لگ جاتے ہیں اور نہ کسی سے پوچھتے ہیں، نہ انہیں کوئی بتاتا ہے کہ ان الفاظ کے معانی کیا ہیں اور ان اصطلاحات کا مفہوم کیا۔ جن کی خاطر انہیں اس قدر قربانیاں دینے کے لئے آمادہ اور مشتعل کیا جاتا ہے۔ ”ہم اس لئے تباہ ہو گئے کہ ہم نے اسلام کو چھوڑ دیا ہے“ ہم جب تک اسلام کے پابند نہیں ہوتے، ہماری بگڑی بن نہیں سکتی؟“ ہمیں کہیں سے کوئی نظریہ، کوئی مسک محض سلوگن کوئی لائحہ عمل مستعار لینے کی ضرورت نہیں۔ اسلام ہماری، بلکہ پوری نوع انسانی کی تمام مشکلات کا حل اپنے اندر رکھتا ہے۔ یہ اور اسی قسم کے دیگر سلوگن، ہم برسوں سے سنتے چلے آ رہے ہیں اور ان نعروں سے مسحور ہو کر معلوم عوام کس قدر قربانیاں دے چکے اور دے رہے ہیں۔ لیکن آج تک اتنا کسی نے نہیں بتایا کہ وہ اسلام ہے کیا جسے چھوڑنے سے ہمارا یہ خسرو گیا ہے، اور جسے اختیار کرنے سے ہمارا ہر کام سنور جائے گا۔ ”اسلام“ کی اصطلاح سے آگے بڑھے تو پھر ”اسلامی نظام“، ”اسلامی آئین“، ”انامت دین“، ”نظام شریعت“ جیسی اصطلاحات سامنے لائی گئیں اور عوام سے کہا گیا کہ ان کی تمام مشکلات کا حل اس نظام اور آئین کے اندر موجود ہے۔ عوام بجا پرے ان دعاوی کو بھی اعلاناً ہی مسخ کران کے پیچھے لگ گئے لیکن انہوں کسی نے اثنا بیانی کی زحمت گوارا نہ کی کہ ان اصطلاحات کا عملی مفہوم کیا ہے۔ پھر ”بحالی جمہوریت“ کی اصطلاح کا غوغا بلند ہوا اور اس زور شور سے کہ اس نے صورتاً مہر فیل کو بھی مات کر دیا۔ اصطلاح یہ بھی سبہم ہی رکھی گئی۔ ”آجکل فضا میں“ ”اسلام کا منشی نظام“، ”اسلامی سوشلزم“، ”مسادات مٹھری“ جیسی اصطلاحات گونج رہی ہیں۔ اس میں بھی ہر مدعی کا دعویٰ یہ ہے کہ اصلی اور سکہ بند مال صرف اسی کے ہاں سے مل سکتا ہے، دوسروں کے ہاں جعل سازی ہے، نقالی ہے۔ فریب ہے، دغا بازی ہے۔ لیکن کیفیت پھر وہی ہے کہ ان اصطلاحات کا مفہوم کوئی بھی واضح نہیں کرتا۔

اب ظاہر ہے کہ جس قوم کا معمول زندگی یہ ہو چکا ہو کہ اس میں اصطلاحات عام کی جائیں لیکن ان کا مفہوم کبھی واضح نہ کیا جائے، وہاں اگر یہ کہا جائے کہ ہماری تمام خرابیوں کا بنیادی سبب یہ ہے کہ قوم میں کیریکٹر نہیں رہا، لیکن اس کی وضاحت نہ کی جائے تو اس کا کُل کس سے کیا جائے اور تقاضا کس سے؟ تقاضا کرنے پر بھی زیادہ سے زیادہ یہ کہا جائے گا کہ یہاں ہر شخص جھوٹ بولتا ہے، دوسرے کو دھوکا دیتا ہے، رشوت کے بغیر کوئی کام ہو ہی نہیں سکتا۔ ہر شخص جائز اور ناجائز ہر طریق سے زیادہ سے زیادہ دولت سمیٹنے کی کوشش کرتا ہے۔ اس کا سبب اس کے سوا کیا ہے کہ قوم میں کیریکٹر نہیں رہا۔ یہ ٹھیک ہے کہ ان خرابیوں کا سبب یہی ہے کہ قوم میں کیریکٹر نہیں رہا لیکن سوال یہ ہے کہ کیریکٹر کتے کسے ہیں جس کے نہ ہونے سے یہ خرابیاں پیدا ہو رہی ہیں۔ آئیے ہم آج کی نشست میں یہ دیکھیں کہ کیریکٹر کتے کسے ہیں، کہ جب تک اس اصطلاح کا مفہوم واضح نہیں ہوگا، جن مردان حق آگاہ کی یاد منانے کے لئے ہم یہاں جمع ہوئے ہیں، ان کی عظمت شان و رفعت مقام کے صحیح نقوش احباگر نہیں ہو سکیں گے۔

(۱۰)

کیریکٹر کتے کسے ہیں | چاہتا ہوں۔ آپ کو سخت بھوک لگ رہی ہے۔ تقاضا سے آپکا برا حال ہو رہا ہے۔ آپ اپنے ایک دوست کے ہاں جلتے ہیں۔ وہ نہایت عمدہ پلاؤ کا گرم گرم قاب آپ کے سلنے رکھ دیتا ہے۔ آپ لپک کر اس کی طرف بڑھتے ہیں۔ لقمہ اٹھاتے ہیں کہ اتنے میں باورچی اندر سے آکر کہتا ہے کہ صاحب! یوں تو اس پلاؤ میں ہر چیز نہایت اعلیٰ معیار کی ہے لیکن غلطی سے نمک کی جگہ اس میں شکاریاں پڑ گئی ہیں۔ سوچئے کہ کیا اس کے بعد آپ وہ لقمہ منہ میں ڈال لینگے؟ آپ کبھی ایسا نہیں کریں گے۔ اتنی شدید بھوک کے باوجود آپ اسے باہر پھینک دیں گے۔ ڈرا در لالچ دوہی محرکات ہوتے ہیں جن سے آپ کسی سے اس کی خلاف منشا کام کر سکتے ہیں۔ اُس وقت اگر کوئی شخص آپ سے کہے کہ آپ اس پلاؤ کو کھائیے ورنہ آپ کو تیبہ کرا دیا جائے گا تو آپ پھر بھی اسے نہیں کھائیں گے۔ اور اگر کوئی شخص آپ کو پچاس ہزار روپیہ رشوت کے طور پر دے تو آپ اسے بھی ٹھکرا دینگے۔ زہراؤ پلاؤ کبھی نہیں کھائیں گے۔ اس سوال کے جواب کے لئے کہ آپ ایسا کیوں نہیں کریں گے، اس قدر شدت کی بھوک، تیبہ بند کے خوف اور اتنی بڑی رشوت کے لالچ کے باوجود، اُسے کیوں ٹھکرا دینگے، کسی افلاطون کی عقل کی ضرورت نہیں۔ ہر شخص اسے سمجھ سکتا ہے کہ اسکے کھانے سے چونکہ آپ کو جان کا خطرہ لاحق ہے اس لئے آپ بھوک برداشت کر لینگے لیکن اپنے آپ کو ہلاکت میں نہیں ڈالیں گے۔ بالفاظ دیگر، جان کے خطرے کے مقابلہ میں آپ بھوک کی تکلیف کو ترجیح دینگے۔

اب اسی مثال کو آپ ذرا آگے بڑھائیے۔ جب آپ نے اس پلاؤ کا لقمہ اٹھایا تھا، اگر اس وقت آپ کا وہ دوست آپ سے یہ کہتا کہ بھائی! اس پلاؤ میں ہر شے بالکل خالص اور اعلیٰ درجہ کی ہے، لیکن یہ ہے چوری کے مال کا۔ تو سوال یہ ہے کہ کیا آپ اس وقت بھی اس لقمہ کو باہر پھینک دینگے یا کھا جائینگے۔ بس اس سوال کے جواب سے یہ بات سمجھ میں آجائے گی کہ کیر پیکر کسے کہتے ہیں۔ اگر آپ اسے کھا جائینگے تو کہا جائے گا کہ آپ میں کوئی کیر پیکر نہیں۔ اور اگر آپ بھوک کی تکلیف برداشت کر لینگے، لیکن اس نا جائز مال سے حاصل کردہ کھانے سے پرہیز کرینگے تو سمجھا جائے گا کہ آپ کا کیر پیکر بلند ہے۔ اور اگر آپ ہسبیب سے ہسبب خوف اور بڑے سے بڑے لالچ کے باوجود اس کے کھانے سے اجتناب کرینگے تو کہا جائے گا کہ آپ کا کیر پیکر بہت بلند ہے۔

لیکن یہاں پھر یہ سوال پیدا ہوتا ہے کہ آپ اتنی سخت بھوک کے باوجود ایسے اچھے کھانے کو مسترد کیوں کرتے ہیں؟ آپ اسے کھایوں نہیں لیتے؟ اس میں سسکھیا تو پڑا نہیں جو آپ کو نقصان کا احتمال اور جان کا خوف ہو۔ وہ تو نہایت عمدہ کھانا ہے۔ چوری کا ہے تو ہوا کرے، اس سے کھانے کی نوعیت پر کیا اثر پڑتا ہے۔ یہ بات سمجھنے کی ہے اور اسی کے سمجھنے سے یہ نکتہ واضح ہو جاتا ہے کہ ہم میں کیر پیکر کیوں نہیں اور جو لوگ ایسے مقام پر کیر پیکر کا ثبوت دیتے ہیں وہ ایسا کیوں کرتے ہیں!

(۱)

ماہرین علم الحیات ہمیں بتاتے ہیں کہ زندگی اپنے مختلف ارتقائی مراحل طے کرتی ہوتی حیوانات کے سپر میں نمودار ہوتی تو اس کی اگلی کڑی انسانی مہیت تھی جسے قرآن نے حسن تقویم سے تعبیر کیا ہے اور جسے ہم سمجھنے کی خاطر، انسانی سطح زندگی کہہ کر پکارتے ہیں۔ انسان میں اگر یہ حصہ حیوانی زندگی ہے تو یہ حصہ انسانی زندگی کا بھی ہے جو حیوانی زندگی سے یکسر متمیز اور ممتاز ہے۔ حیوانات ایک اندرونی تہیج (URGE) کے مطابق زندگی بسر کرتے ہیں جسے جبلت (یا INSTINCTS) سے تعبیر کیا جاتا ہے۔ ان میں سب سے

حیوانی جبلت کے تقاضے

بنیادی جذبہ تحفظ خویش (SELF-PRESERVATION) کا ہوتا ہے۔ اس کے معنی یہ ہے کہ ہر ذی حیات ہر قیمت پر اپنی جان کی حفاظت کرتا ہے۔ اس کے لئے اسے جس قدر ذلت و اسباب کی ضرورت ہوتی ہے وہ اسے حاصل کرتا اور محفوظ رکھتا ہے۔ حیوانی کی انھی سی جان ہوتی ہے۔ اسکے لئے میں ایک ذرا سا تمکا رکھ دیجئے اور دیکھتے کہ وہ اس سے محفوظ رہنے کے لئے کس قدر بڑھتی اور تملاتی ہے۔ اور وہ جو کہتے ہیں کہ بلی کے پاؤں جلنے لگے تھے تو اس نے اپنے بچے کو پاؤں تلے لے لیا تھا، تو وہ بھی اسی جذبہ تحفظ خویش کی نمود تھی۔ زندگی نے تحفظ خویش کا یہی جذبہ انسان کو بھی ودیعت کیا ہے۔ یہ جو ہم دیکھتے ہیں کہ انسان زیادہ سے زیادہ حاصل کرتا اور زیادہ سے زیادہ سمیٹتا ہے، اس کا محرک یہی جذبہ ہے۔ یہاں اسکے

نزدیک نفع اور نقصان ماننے کا پیمانہ ہے۔ ہر وہ عمل جس سے اسے تحفظ حاصل ہو اس کے نزدیک نفع بخش ہوتا ہے اور جس سے اس کے تحفظ کو خطرہ لاحق ہو نقصان رساں۔ وہ جو آپ نے زہر آلود پلاؤ نہیں کھایا تھا، تو اس کا محرک بھی یہی جذبہ تحفظ خویش تھا۔ اس میں نہ آپ کی کوئی کاریگری تھی نہ خصوصیت۔ ایسے مقام پر حیوان بھی یہی کرتا ہے۔ جس چیز سے اسے خطرہ لاحق ہوتا ہے وہ اس سے دور بھاگتا ہے۔ آپ نے دیکھا نہیں کہ چیل کے ملتے سے مرغی کے چوزے کس طرح بھاگ کر مرغی کے پروں تلے دیک کر بیٹھ جاتے ہیں اور بچی کی مہاؤں سے بچھریاں کس طرح بلوں میں گھس جاتی ہیں۔ لہذا اگر کوئی شخص اپنی جان بچانے کے لئے بھوک کی تکلیف برداشت کر لیتا ہے تو اسے اس کا کیریکچر نہیں کہا جاسکتا۔ اگر کیریکچر کا یہی معیار ہو تو پھر جانوروں سے بڑھ کر بلند کیریکچر کا حامل کون ہو سکتا ہے؟ اگر آپ اپنے نفع کی سوچتے ہیں اور نقصان سے بچتے ہیں تو زیادہ سے زیادہ یہ کہا جائے گا کہ آپ سچے کامیاب ہیں۔ کیونکہ پاکل اُسے کہتے ہیں جو اپنے نفع نقصان کا خیال نہ رکھے۔ دنیا اس پر منہستی ہے۔

لیکن اس سے کہنے ایک اور مقام آتا ہے جو حیوان اور انسان کے درمیان خطا امتیاز کہنیچتا ہے۔ ایک بیل کو بھوک لگے اور اسکے دائیں جانب اپنے مالک کا کھیت ہو اور بائیں جانب کسی اور کا، تو وہ دائیں اور بائیں میں امتیاز کئے بغیر جس کھیت سے جی چاہے چارہ چرے گا۔ اور یہ چیز اس کے خلاف نہ قانونی جرم قرار پاتے گی نہ اخلاقی عیب۔ لیکن ایک انسان اگر ایسے مقام پر اپنے کھیت کے بجائے غیر کی کھیتی سے غلے لے جاتے تو کہا جائے گا کہ اس نے ایک ناجائز کام کیا۔ جائز اور ناجائز کی تمیز انسانی سطح زندگی سے شروع ہوتی ہے حیوانی سطح پر اس کی کوئی کوئی تفصیل نہیں ہوتی۔ اس جائز و ناجائز کا تعین **جائز اور ناجائز کی تمیز** ایک انسانی معاشرہ کرتا ہے۔ بعض باتوں کو وہ قانوناً ناجائز قرار دیتا ہے اور بعض کو سوسائٹی کے نقطہ نگاہ سے معیوب۔ لیکن معاشرہ کا یہ معیار حالات اور مصالح کے مطابق بدلتا رہتا ہے۔ آج جو بات قانوناً ناجائز ہے، کل ہی جب اس قانون میں ترمیم کر دی جائے گی تو وہ جائز قرار پا جائے گی۔ آج جس روش کو سوسائٹی معیوب قرار دیتی ہے کل ہی وہ روش سوسائٹی کا معمول (فیشن) بن سکتی ہے۔ علاوہ ازیں ہر ملک کا قانون الگ الگ اور ہر قوم کا معاشرہ جدا جدا ہوتا ہے۔ جو بات ایک کے ہاں معیوب مذموم ہوتی ہے وہ دوسرے کے ہاں محسن و مدوح بھی جاتی ہے۔ لہذا انسانی معاشرہ کا معیار عالمگیر انسانیت کے لئے جائز اور ناجائز، معیوب اور مذموم کا معیار نہیں بن سکتا۔ یہ معیار خدا کی طرف سے بندوبست و عطا ہوا ہے جو عالمگیر بھی ہے اور زمان و مکان کی حدود سے **اس کا معیار** ماوراء غیر متبدل اور ابدیت و رکدار بھی۔ اس معیار کی رُو سے جو امور جائز اور محسن قرار

پاتے ہیں انہیں اسلام کی زبان میں مستقل اقدار (PERMANENT VALUES) کہا جاتا ہے۔ انسانی زندگی کے طبیعی تقاضوں کا تعلق، اس کی حیوانی سطح زندگی سے ہے اور مستقل اقدار کا تعلق اس کی انسانی سطح زندگی سے۔ جو نظریہ حیات، جو تصور زندگی، جو مسلک و مشرب، انسان کی طبیعی زندگی ہی کو زندگی کی آخری کڑی اور اس کے طبیعی تقاضوں ہی کو منتہائے مقصود اور حاصل مراد سمجھتا ہے، قرآن سے کفر کبیر کرتا ہے وہ

کھلے الفاظ میں کہتا ہے کہ **وَالَّذِينَ كَفَرُوا يَمْتنعُونَ** **صِرْف حیوانی زندگی کھرتے** **يَا كُفَّوْنَ كَمَا تَأْكُلُ الْآفَاعَامُ**۔ دیکھئے، جو لوگ حیوانی

سطح پر زندگی بسر کرتے ہیں اور جسم کے طبیعی تقاضوں ہی کو منتہائے مقصود قرار دیتے ہیں انہیں کافر کہا جاتا ہے۔ ان کے برعکس، جو لوگ زندگی کے طبیعی تقاضوں کے ساتھ ساتھ، مستقل اقدار کی صداقت پر بھی یقین رکھتے ہیں انہیں مومن کہا جاتا ہے۔ جسم کے طبیعی تقاضے، یا بالفاظ دیگر، حیوانی جبلت (INSTINCTS) تو ہر وقت انسان کے ساتھ رہتے ہیں۔ ان سے کسی صورت میں مفر نہیں۔ اسی لئے ان کا پورا کرنا بھی ضروری ہے۔ لیکن جب کبھی ایسا ہو کہ جسم کے کسی طبیعی تقاضا اور مستقل قدر میں تضاد ہو جلتے یعنی ان میں (TIE) پڑ جاتے تو اس وقت جو شخص طبیعی تقاضا کو پورا کرنے کے لئے مستقل قدر کو قربان کر دے، اس کے متعلق کہیں کہ اس میں کیریکچر نہیں اور جو شخص مستقل قدر کے تحفظ کے لئے جسم کے تقاضے کو قربان کر دے وہ بلند کیریکچر کا ثبوت دیتا ہے۔ "مال صدقہ سجان، اور جان صدقہ آبرو" سمجھ بوجھ اور کیریکچر کے مفہوم کی وضاحت کے لئے نہایت جامع مادہ ہے۔

اب ہمارے سامنے 'برادان' عزیز، کیریکچر کی صحیح (DEFINITION) اور اس کا واضح مفہوم آگیا۔

یعنی جب جسم کے کسی تقاضا، یعنی حیوانی جبلت اور مستقل قدر میں تضاد ہو تو جبلی کیریکچر کا مفہوم **تقاضا کو قربان کر کے، مستقل قدر کو محفوظ رکھنے کا نام کیریکچر ہے۔** جب آپ سے کہا گیا تھا کہ وہ پلاؤ ویسے تو خالص اور عمدہ ہے لیکن ہے چوری کا، تو اس وقت جسم کے ایک طبیعی تقاضے اور مستقل قدر میں ٹکراؤ ہو رہا تھا۔ بھوک کا تقاضا تھا کہ پلاؤ کھا لیا جائے لیکن مستقل قدر کا فرمان تھا کہ اسے چھوڑنا چاہئے۔ اگر آپ نے بھوک کے تقاضے کو ترجیح دے کر اسے کھا لیا، تو آپ نے کیریکچر کا ثبوت نہ دیا۔ اگر آپ نے بھوک کی تکلیف کو برداشت کر لیا لیکن مستقل قدر کو محفوظ نہ چھوڑا، تو آپ نے عمدہ کردار کا مظاہرہ کیا۔ آپ دیکھتے ہیں کہ ایک معاملہ میں ذرا سا جھوٹ بولنے سے دس ہزار روپیہ بلا تکلف آپ کی جیب میں آجاتا یاں غلط کسی کو کاؤں کاں اس کی خیر نیک نہیں ہو سکتی۔ اگر اس وقت آپ اتنے بڑے لالچ کو ٹھکراتے ہیں اور سچ پر قائم رہنے کی مستقل قدر کی حفاظت کرتے ہیں تو اسے کہیں آپ کا کیریکچر۔ بس یہ ہے کیریکچر اور

ہم کی نظر میں فرق اور یہ ہے کفر اور اسلام میں خط امتیاز۔ جس قدر شدیدہ نقائص ہوگا جس پر آپ مستقل اقدار کو ترجیح دیتے ہیں اتنا ہی بلند آپ کی ریڈ ہوگا اور اتنا ہی درخشاں آپ کا حسن عمل۔

جیسا کہ میں نے شروع میں عرض کیا ہے جہاں تقاضوں (INSTINCTS) میں تحفظ خویش یعنی جان کی حفاظت کا جذبہ شدید ترین ہے۔ خود قرآن کی رو سے بھی انسانی جان اس قدر گراں بہا ہے اس کا اندازہ سورہ المائدہ کی اس آیت سے لگائیے جس میں اس نے کہا ہے کہ یا درکھو۔ مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا۔ وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا۔ (۲۱۷) جس نے کسی ایک انسانی جان کو بھی ناہی تکلیف کر دیا تو یوں سمجھو گویا اس نے پوری کی پوری نوع انسانی کی زندگی ضائع کر دی۔ اور جس نے کسی ایک جان کو بھی بچا لیا یوں سمجھو گویا اس نے ساری نوع انسانی کو زندگی عطا کر دی۔ اسی لئے اس نے تاکیداً کہا ہے کہ — وَلَا تَقْتُلُوا أَنْفُسَكُمْ إِلَى أَنْفُسِكُمْ۔ (۱۷۹) اپنے آپ کو خود اپنے ہاتھوں ہلاکت میں نہ ڈالو۔

لیکن مصائب زندگی میں ایک مقام ایسا بھی آجاتا ہے جہاں ایک طرف جان جیسی متاع گراں بہا ہوتی ہے اور دوسری طرف حق کی حفاظت جو بلند ترین مستقل قدر ہے۔ یہ مقام بڑی شدید کشمکش کا مقام اور یہ آزمائش بڑی صبر آزما اور بہت طلب آزمائش ہوتی ہے۔ حیوانی جبلت

موت اور حیات کی کشمکش

کا شدید ترین تقاضا — تحفظ خویش — پکار پکار کر کہہ رہا ہوتا ہے کہ تم نے ایک قدم آگے بڑھایا اور موت کے بھیانک فار میں جا گرسے۔ دوسری طرف انسانی زندگی کی نشید جان فزا یہ مشرودہ دلنواز و روح پرور سنار ہی ہوتی ہے کہ ایک قدم آگے بڑھاؤ اور حیات نانی کے مادہ کا قالب سے نکل کر حیات جاواں کی عروس جمال افروز سے ہمکنار ہو جاؤ۔ یہی وہ شدید ترین کشمکش ہے جس کے متعلق قرآن نے کہا ہے کہ خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا (۲۱۷) موت اور حیات کو پیدا ہی اس لئے کیا گیا ہے کہ تم دیکھ سکو کہ تمہاری ذات میں اس قدر استحکام پیدا ہو چکا ہے کہ تم اس جہان رنگ و بو کی رعنائیوں اور دلکشیوں سے صرف نظر کر کے حیوانی زندگی کے اس تھمرے شدید تقاضے کو جھٹک کر حیات حبا دیدے مستحق قرار پا جاؤ۔ اقبال کے الفاظ میں تم اس حقیقت کا مشاہدہ کر لو کہ

خود ہی ہے زندہ تو ہے موت ایک مقام حیات

کہ عشق موت سے کرتا ہے امتحان غیبات

یہی وہ مقام ہے جس کے متعلق قرآن کہتا ہے کہ يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ۔ (۲۱۷) اے مومنین! تم خدا اور رسول کی اس دعوت پر سبک کہو جو

ہمیں ایسی چیز کی طرف بلائی ہے جس سے ہمیں حقیقی زندگی ملتا ہو جائے گی۔ یعنی ایک تمہاری موجودہ زندگی ہے جو طبعی قوانین کی زنجیروں میں جکڑی ہوئی ہے اور جس نے ایک دن بالآخر ختم ہو جانا ہے۔ خدا اور رسول کی یہ دعوت تمہیں اس عارضی زندگی کے بھلے سے، وہ حقیقی زندگی عطا کر دے گی جو کبھی فنا نہیں ہوگی۔ تم اس سوئے کے نفع نقصان پر غور کرو اور سوچو کہ یہ دعوت تمہیں کس قدر قلیل قیمت کے عوض کیسی متاثر بنے پھانسی رہی ہے اس میں شبہ نہیں کہ جب تک زندگی اور مستقل اقدار میں ٹکراؤ نہیں ہوا تھا، یہ زندگی اس قابل تھی کہ اس کا پورا پورا تحفظ کیا جاتا۔ لیکن جب ان دونوں میں تصادم ہو جائے تو پھر طبعی زندگی کے معیار نفع و نقصان سے بلند ہو کر حقیقی زندگی کی منفعت بخشوں کو سامنے رکھنا چاہیے۔ یہی مومن کا شعاس ہے۔ یہی بلند تری کردار کا ثبوت ہے۔ یہی مفہوم ہے اس بلند حقیقت کا جسے انبیا نے ان حسین الفاظ میں بیان کیا ہے کہ

برتر از اندیشہ سود و زیال ہے زندگی

ہے کبھی جاں اور کبھی تسلیم جاں ہے زندگی

جو روان حقیقت شناس عام حالات میں اپنی جان کی حفاظت کی پوری پوری کوشش کرتے ہیں، لیکن جب مستقل اقدار کے تحفظ کا سوال سامنے آجائے تو اسکا جان کو بطیب خاطر ہنسی خوشی جان آفریں کے سپرد کر دیتے ہیں ان کے متعلق قرآن نے کہا ہے کہ یہ ٹھیک ہے کہ تمہاری سطح بین نگاہیں یہی فیصلہ دیں گی کہ وہ مر گئے کیونکہ ان کی سانس کی آمد و رفت کا سلسلہ بند ہو گیا۔ لیکن اصل

حیات جاوداں کے مستحق

یہ ہے کہ وہ درحقیقت مرتے نہیں۔ وہ زندگی کی نئی سطح کی قیمت ادا کر کے اس سے بلند تر سطح کی زندگی حاصل کر لیتے ہیں۔ اس لئے **وَلَا تَقْرَبُوا لِمَنْ يُقْتَلُ فِي سَبِيلِ اللَّهِ** **أَمْوَاتٌ - بَلَىٰ أَحْيَاءٌ ۚ وَ لَكِنَّ لَّآ تَشْعُرُونَ**۔ (پہ ۱۵) جو لوگ اللہ کی راہ میں، یعنی مستقل اقدار خداوندی کی حفاظت کے لئے، قتل ہو جائے انہیں مردہ مت کہو۔ وہ مردہ نہیں زندہ ہیں لیکن تمہارا شعور جو زندگی کو محض نفس شماری سمجھتا ہے اس بلند سطح کی زندگی کا ادراک نہیں کر سکتا۔

میزان خداوندی میں اس سے زیادہ وزنی کوئی جن عمل نہیں، ایسا وزنی کہ اگر کسی کو اس سے پہلے کوئی نیک کام کرنے کا موقع نہ ملا ہو، تو یہ ایک گراں بہا عمل اس کے لئے جنت کا نامن بن جائے۔ کیا آپ نے اس خوش بخت و فیروز مند عمر و بن ثابتؓ کا واقف نہیں سنا جو اسلام نہیں لایا تھا، غزوہ احد کے دن جب خنہاں کی جہتیں ایک دوسرے کے خلاف صف آرا تھیں اس کے دل میں صداقت کے جوش مارا مسلمان ہوئے تلوار ہاتھ میں لی، جانفروشان لٹھے اور شہید ہو گئے۔ حضور نے لاش کو دیکھ کر فرمایا کہ کس قدر خوش نصیب ہے یہ کہ جس نے کبھی ایک وقت کی نماز تک نہ پڑھی لیکن سیدھا جنت میں جا پہنچا۔

عشق کی ایک جست نے طے کر دیئے فتنے تمام

اس زمین و آسماں کو بے کمران سمجھا لھتا میں

اس کے برعکس، ایسے تصادم کے وقت جو لوگ اپنی بان کی حفاظت کے خیال سے میدان چھوڑ کر بھاگ اٹھیں، ان کے متعلق تقدیر کے قاضی کا فیصلہ کیا ہے، اسے سننے سے پہلے ذرا چشم تصور میں لائیے اس منظر کو کہ بدر کے میدان میں حق و باطل کا سب سے پہلا معرکہ درپیش ہے۔ حق کی مدافعت کے لئے، خود حضور نبی اکرمؐ کی قیادت میں ان صحابہ کبارؓ

کا لشکر صرف آراہ ہے جن کی شمع ایمانی ظلمت کدرہ عالم میں ابھارے
میدان جنگ سے بھاگ جانے والے

کمانوں کے چلے پڑھتے جا چکے تھے، یہ تہنید خداوندی نازل ہوئی ہے کہ یا رکھو! وَ مَنْ يُوَلِّهِمْ يَوْمَئِذٍ دُبُرَهُ إِلَّا مُتَحَرِّفًا لِّقِتَالٍ أَوْ مُتَسَيِّئًا إِلَىٰ فِتْنَةٍ فَقَدْ بَاءَ بِقَضَبٍ مِّنَ اللَّهِ وَ عَذَابٍ جَهِدًا۔ وَ يَسْأَلُ الْمَصِيبُ۔ (۲۴)۔ آج کے دن جو شخص بھی دشمن سے منہ موڑ کر بھاگے گا۔ بجز اسکے کہ ایسا کرنا کسی جنگی ضرورت کے لئے یا اپنی دوسری پارٹی سے ملنے کے لئے ہو۔ تو اسے سمجھ لینا چاہئے کہ وہ خدا کے غضب میں ماخوذ ہو جائے گا اور اس کا ٹھکانا جہنم ہوگا، اور وہ بہت ہی برا ٹھکانہ ہے۔ اس کی عمر بھر کی نیکیاں سب فارت ہو جائیں گی۔ قرآن نے کہا کہ اس طرح میدان کارزار سے بھاگ کر تم مزید چند دنوں کے لئے سانس تو ضرور لے سکو گے لیکن اس ذلت کی زندگی میں جو جہنمی موت پوشیدہ ہے اس کا تم اندازہ نہیں لگا سکتے۔ اس کی کیفیت یہ ہوتی ہے کہ يٰۤاَيُّهَا النَّفْسُ الْكَافِرَةُ اِذَا قِيلَ لَكَ اِذْ رَأَيْتَ الْمُؤْمِنِينَ كَانُوا عِزًّا وَ اِذَا رَأَيْتَ الضَّالِّينَ اِذَا يَخْتَصِمُونَ۔ (۱۰۰)۔ اس میں ہر طرف سے موت اپنے غمخیز پہنچنے نکلنے یلغار کرتی ہوتی آتی دکھائی دیتی ہے لیکن وہ تمہارے بھی نہیں کہ اس عذاب سے چھٹکارا حاصل کر سکیں۔ اس ذلت کی مرگ آفریں زندگی اور اس عزت کی حیات اور موت میں جو فرق ہے اُسے اقبالؒ نے ان حقیقت کشا الفاظ میں بیان کیلئے کہ

کھول کے کیا بیاں کروں، مگر مقام مرگ و عشق

عشق ہے مرگ یا شرف، مرگ حیات ہے بے شرف

مرگ یا شرف اور حیات بے شرف کا بھی وہ نازک ترین دورا نا تھا جس پر ہم نے ۲۰ ستمبر ۱۹۷۵ء کی صبح اپنے آپ کو اچانک کھڑے پایا تھا۔ اُن ایسا فائدہ نازک مرحلہ اور کس قدر فیصلہ کن
۲۰ ستمبر کا دورا نا

مقاہم سے سفر حیات میں وہ دورا نا۔۔۔ بال سے ہاریک اور تلوار سے تیز "پل صراط" کہ جس پر سے اگر ذرا سا بھی پاؤں پھسلے تو ساری کی ساری قوم تباہیوں اور بربادوں کے جہنم میں جا گرے۔ ہندو جیسا منتقم مزاج، رو باہ صفت، تنگ نظر، اور انتہائی کمینہ دشمن اٹھارہ برس کی مسلسل تیاری کے

بعد پاکستان سے پانچ گنا زیادہ تعداد کے لشکر اور بے محابا سامانِ حرب و حرب کے ساتھ 'اعلانِ جنگ' کئے بغیر بے پناہ سیلاب بلا اور بے لگاؤ آتشِ خاموش کی طرح ایسے وقت میں ہماری سرحدوں پر آن کھڑا ہوا جب ہم سب اطمینان اور سکون کی نیند سو رہے تھے۔ لیکن میں نے یہ غلط کہا ہے کہ ہم سب اطمینان کی نیند سو رہے تھے، ہم توبہ شک سو رہے تھے لیکن جنہیں جاننے کی مزدورت تھی وہ جاگ رہے تھے۔ قرآنِ کریم نے جماعتِ مومنین طائفینے کی جماعت کہا ہے۔ طائف کہتے ہیں اس چوکیدار کو جو گشت کر کے پہرے دے تاکہ سونے والوں کی جان مال عزت، آبرو، ہر خطہ سے محفوظ رہے۔ ہم سو رہے تھے اور پہلے طائفین کا گردہ جو مشتمل تھا افواجِ پاکستان کے جوان ہمت، جفاکش اور وفاکیش، فرائض شناس اور جاں سپر

شب زندہ دارانِ ملت

جیالوں پر جو جاگ کر پہرے دے رہا تھا۔ یہ ۵ اور ۶ ستمبر کی درمیانی رات ہی کو نہیں جاگتا رہا تھا، یہ مسلسل اٹھارہ برس سے شب بیدار تھا، یہ الگ بات تھی کہ ہم سونے والوں نے اسے کبھی جاننے نہیں دیکھا تھا۔ یہ اس کی مسلسل اٹھارہ برس کی شب بیداری کی ریاضت کا نتیجہ تھا کہ اس کے بعد سترہ دن تک ایک لمحہ کے لئے بھی اس نے آنکھ نہیں چھپکی، اور یہ آہنی بندگانِ بولاصفات کی لَا تَأْخُذُكَ مِثْنَةٌ وَلَا قَوْمٌ (۱۰۰:۲۰)۔ (و اُسے اونگھ آتی ہے نہ نیند) کا صدقہ تھا کہ ہم پھر اطمینان کی نیند سو سکے۔ ان خود آگاہ و خداست شب زندہ داران کی بیداریوں کا کیا عالم تھا! اس کا اندازہ ہمارے ٹینک رجمنٹ کے اس دفعتار کی قلبی کیفیت سے لگائیے جسے اس کے رفیق "حافظ جی" کہہ کر پکارتے تھے کیونکہ وہ حافظ قرآن تھا۔ حافظ قرآن ہی نہیں بلکہ وہ میدانِ کارزار میں شمشیر بگفت اپنے آپ کو حافظ قرآن سمجھتا تھا اور بالکل بجا اور درست ایسا سمجھتا تھا۔ اس نے جنگ کے بعد وقائع نگار کو بتایا کہ سب سے پہلے جو ٹینک دشمن کے مقابلہ کو پہنچے وہ میرے ٹروپ کے تھے۔ میں اپنے ٹروپ کے ساتھ مسلسل پانچ روز تک اپنے ٹینک سے فائر کرتا رہا۔ ایک روز جب شاید تین دن اور تین راتیں کھڑے کھڑے فائر کرتے گزر چکی تھیں، میری آنکھ لگ گئی۔ آنکھ کھلی تو میں نے دیکھا کہ میرا جسم بھر بھر کا شپ رہا تھا۔ میرا دل ڈوبنے لگا۔ ہزار کوشش کے باوجود میں اپنے آپ کو سنبھال نہ سکا۔ میرے ساتھیوں نے مجھے متھام لیا اور گھبرا کر میں سو کیوں گیا | پوچھنے لگے کہ حافظ جی! کیا ہوا ہے؟ میں نے ان سے پوچھا کہ میں کتنی دیر سویا تھا؟ انہوں نے کہا کہ آپ سوئے کہاں تھے۔ یونہی ذرا سی اونگھ آتی ہوگی۔ اس کے بعد اپنے اپنے سر کو چھٹکا سا دیا اور آپ ہوشیار ہو گئے۔ جب مجھے یقین ہو گیا کہ میری آنکھ ایک آدھ سیکنڈ سے زیادہ نہیں لگی تھی تو مجھے اطمینان ہوا اور میرا عرشہ ٹھننے لگا۔ حافظ جی نے عرشہ کی اس کیفیت کو بیان کرنے ہوتے کہا کہ جب میری آنکھ کھلی تو مجھے یوں محسوس ہوا جیسے میں بہت دیر تک سویا رہا ہوں۔ اس احساس سے مجھ پر عجیب سا

خوف طاری ہو گیا خیال آیا کہ کس قدر مقدس فریضہ کی ادائیگی میں میری آنکھ لگ گئی۔ اگر اس حالت میں میرا ٹینک چٹ ہو جاتا تو میں حرام کی موت مر جاتا اور اگلے جہاں جب خدا مجھ سے پوچھتا کہ بد بخت بندے! جب کفار میرے قرآن اور مساجد کی سرزمین میں داخل ہونے کی کوشش کر رہے تھے تو اس وقت تجھے نیند کیسے آگئی تو میں کیا جواب دیتا؟ الحمد للہ کہ میں اس باز پرس سے بچ گیا۔ بس صاحب! اس کے بعد بھوک محسوس ہوتی نہ نیند آئی۔ نہ یہ ہوش رہا کہ دشمن کی فوج کتنی زیادہ ہے۔ میں تھا اور خدا کی طرف سے اس پرش کا خیال۔ اس کے بعد بھلا نیند کیسے آ سکتی تھی!

موت و حیات کی ایسی شدید کشمکش میں مستقل انداز کے تحفظ کا احساس تھا جسے اس سادہ ذہن، پاکیزہ فطرت، دھڑارنے خدا کی پرش سے تعبیر کیا۔ یہی بلند کردار اور حسن سیرت کی بنیاد ہے۔ اُن سترہ دنوں میں ساری دنیا جو حیرت مچتی کہ اتنی تھوڑی سی فوج نے، اس قدر کم اسلحہ اور سامان کے ساتھ، آتش نشاں پہاڑ کے اُس آگ کے دنیا کا مقابلہ کس طرح سے کیا۔ اور صرف مقابلہ ہی نہیں کیا بلکہ اس قدر استخوان شکن شکست دی کہ ہندو کی آنے والی نسلوں کی ہڈیوں میں وہ چولیں وراثتاً منتقل ہوتی چلی جا رہی ہیں گی۔ اور اس کے بعد بھی اس پانچ سالہ ماہرین فن حرب، حسابی قاعدے جوڑ جوڑ کر ٹھک گئے ہیں لیکن انہیں اس سوال کا اطمینان بخش جواب نہیں مل سکا، کہ ان مولوں نے اس قدر مہیب کرگسوں (گدھوں) کے پر کیسے فوجی ڈالے! اس سوال کا جواب حسابی قاعدوں سے نہیں مل سکتا۔ اس کا جواب، مستقل انداز کی صداقت پر اس ایمانِ محکم سے ملے گا جس کی دوسے کہا گیا تھا کہ تمہارے دس مجاہد دشمن کے سو پر اور میں مجاہد اس کے دو سو پر بھاری ہونگے۔ یہی جواب تھا جو امریکی میگزین ٹاؤ کے نامہ نگار لوئیس کرار کو ہماری فوج کے ایک اوفیسر کا ٹڈنگ نے دیا تھا۔ لوئیس نے (۲۲ ستمبر ۱۹۶۶ء کو) لکھا تھا کہ میں نے اس افسر سے پوچھا کہ اس کا بالآخر راز کیا ہے کہ آپ اس قدر

لوئیس کرار کو جواب

ہیں۔ اس افسر نے آنکھ اٹھا کر میری طرف دیکھا، مسکرایا اور کہا کہ

اگر حوصلہ، جرات و شجاعت ایسی اجناس ہوتیں جو بازار سے خریدی جاسکتیں تو ہندوستانی انہیں امریکی امداد کے ساتھ حاصل کر لیتے۔ (یہ متاعِ گراں بہا بازار میں نہیں مل سکتی۔ یہ سپاہی کے جذبہ ایمان میں پوشیدہ ہوتی ہے۔)

سچ ہے۔

عقابی روح جب بیدار ہوتی ہے جوانوں میں
نظر آتی ہے اُن کو اپنی منزل آسمانوں میں

یہی وہ شاہیں جگر اور جری القلب شیران غاب ہیں جن کے متعلق قرآن نے کہا ہے کہ الَّذِينَ كَانُوا كَهْمُ
النَّاسِ إِنَّ النَّاسَ قَدْ جَمَعُوا لَكُمْ فَاخْشَوْهُمْ - فَرَادَهُمْ إِيمَانًا - وَقَالُوا حَسْبُنَا اللَّهُ
وَنِعْمَ الْوَكِيلُ (پہ) یہ وہ ہیں کہ جب لوگوں نے ان سے کہا کہ دشمن نے تمہارے خلاف ایک عظیم لشکر
جمع کر رکھا ہے اس لئے تمہیں ان سے ڈرنا چاہیے تو اس لئے ان کے ایمان میں اور اضافہ ہو گیا اور انہوں
نے نہایت سکون و اطمینان سے کہا کہ - فلا داریم، چه غم داریم - وہ ہمارے لئے کافی ہے۔ اس سے بڑھ کر
اور کس پر اعتماد کیا جاسکتا ہے۔

اس اعتماد کی کیفیت اور قلت و کثرت کے قریب تخیل کی حقیقت پورے میجر شفقت بلوچ (سنا جبراً)

سے جو اس فیصلہ کن شب کو ہریکے ہریکی سیکڑ پر اپنی کپنی کے صرف ایک سو جوانوں
میجر شفقت بلوچ کے ساتھ متعین تھے رات کے تین بجے انہوں نے ایک پورے برگیڈ کو جو ٹینکوں
اور جگڑ بند گاڑیوں سے مسلح تھا، پاکستان کی طرف بڑھتے ہوئے پایا۔ میجر شفقت نے فوراً عسوس کیا کہ ایک عظیم
آرٹش کا تاریخی مرحلہ سامنے آ گیا ہے۔ آسمان کی آنکھ نے جرات و بیادت کا ایسا میجر العقول کا رن اہ بہت کم
دیکھا ہو گا جب ایک سو مجاہد ایک پورے برگیڈ (قریب تین ہزار کے لشکر مہیب) پر بجلی بن کر ٹوٹ پڑے۔ اور
انہوں نے ان کے ٹینکوں، جگڑ بند گاڑیوں اور بھارتی سو رماؤں کو راکھ کا ڈھیر بنا کر رکھ دیا۔ دشمن بار بار از مر نو
منظم ہو کر پوری قوت سے حملہ آور ہوا لیکن میجر شفقت اور ان کے یہ جانناڑا تھی دیوار کی طرح اسکے سامنے ڈٹے
پڑے۔ انہوں نے مسلسل نو گھنٹے تک آگ اور خون کے اس سیلاب کا مقابلہ کیا تا نکہ دشمن میدان چھوڑ کر بھاگ
جاسنے پر مجبور ہو گیا۔

جنگ ستمبر کے طاری اول میجر شفقت اور اس کے جانناڑ رفیقو! پاکستان کی سالمیت تمہیں جھک
کر سلام کہتی ہے۔

کہا جاتے گا کہ اپنے ملک کی حفاظت فوج کا فریضہ ہوتا ہے جس کے لئے عند الضرورت جان بھی دینی
محض فرائض کی ادائیگی نہیں پڑتی ہے۔ اس لئے ہماری افواج نے جو کچھ کیا وہ ان کے فریضہ کی
ادائیگی تھی۔ اس میں شبہ نہیں کہ ملک کی حفاظت فوج کا فریضہ
ہوتا ہے لیکن جان دینے کے فریضہ کی ادائیگی کے لئے بھی جس قدر بلند جذبہ کی ضرورت ہوتی ہے اس کا اندازہ کیا
جاسکتا ہے۔ ہمارے بالمقابل بھی ایک فوج تھی اور اپنے ملک کے عسکری عزائم کا برقعے کا ر لانا (خواہ وہ ہمارے
یاد نہیں کے نقطہ نگاہ سے کیسے ہی مذہم کیوں نہ ہوں) ان کا بھی فریضہ تھا۔ لیکن انہوں نے جس انداز سے اس فریضہ
کو ادا کیا اس کا بھانڈا بیچ چوراہے کے چھوٹ گیا تھا۔ حالانکہ ان کے ارباب محل و عقد نے اس پر اتنے دبیر پڑے

ڈالنے کی کوشش کی تھی۔ بھارت میں ایک ممتاز اینگلو انڈین ہیں۔ مسٹر فرینک انتھونی۔ بار ایٹ لا۔
فرینک انتھونی کا انکشاف
 بھارت پارلیمنٹ کے رکن اور دہلی کی وفاقی کونسل کے ممبر انہوں نے جنگ ستمبر ۱۹۶۵ء کے ریکارڈ کی بڑی وقت نظر سے دیکھ کر بین کی۔ ۲۹ اپریل ۱۹۶۶ء کا ذکر ہے کہ بھارت پارلیمنٹ میں کوئی رپورٹ زیر نظر تھی جس کے ضمن میں دہلی کی وزارت دفاع نے 'حسب معمول' اپنی افواج کے کارناموں کی فرہنی داستانیں بڑھا چڑھا کر پیش کرنی شروع کیں۔ جب بحث میں کافی گرمی پیدا ہو گئی تو مسٹر انتھونی خاموشی سے اپنی نشست سے اٹھے اور اپنی تحقیقات کے نتائج کو بھری بزم میں اس انداز سے کھول کر رکھ دیا کہ ارباب حکومت کا رنگ زرد اور چہرے فق ہو گئے۔ انہوں نے کہا کہ۔

لاہور کی دہلیز پر بھارتی فوج کے کم از کم دس ہزار سپاہی اور چار سو اسٹریٹ لاک ہوتے۔ ہمارا کیا رہویں کور کو، ۱۴ ستمبر کی شام کو لاہور کے جم خانہ میں جام شراب نوش کرنے کے لئے متعین کیا گیا تھا۔ اس کور کے گیارہ برگ کیڈیٹز نااہل ثابت ہوئے اور نو پلٹنیں ناکارہ نکلیں، جنے کہ چند ایک ڈویژن کمانڈ (میجر جنرل) بھی بزدل اور بھگوتے ثابت ہوئے اور نمائندہ یہ کہ ان جرنیلوں کو جو میدان جنگ سے پچیس میل پیچھے دبک کر بیٹھے تھے، مہاویر حکمران کا بلند ترین اعزاز عطا کیا گیا۔

یہ تھا وہ انداز جس سے اُس فوج نے اپنے فرائض کی ادائیگی کی تھی۔ اس کے برعکس، ادھر یہ عالم تھا کہ اگر کسی کا ڈیوٹی ایسی تھی جس میں جان کا خطرہ نہیں تھا اور اس کے سامنے اگر کوئی ایسا مقام آیا جس میں جان دے کر کسی مورچے کو بچایا جاسکتا تھا اور وہاں کا ڈیوٹی بردار شہید ہو چکا تھا، تو یہ لپک کر اس آگ میں کود گیا اور ہنسی خوشی جان دے کر دوسروں کو خطرہ سے بچالیا۔ میں عزیزان من، یہ کہہ رہا ہوں اور میری چشم تصور کے سامنے محاذ حکیم کرن کا شہید اول، میجر خادم حسین آرہا ہے۔ ان کا ڈیوٹی اگلے مورچے کو گولہ بارود کا سامان پہنچانا تھا۔ وہ اس فریضہ کی ادائیگی میں ایک طرف کو جا رہے تھے کہ پہلے نے دیکھا کہ پاکستان کے ایک اہم مورچے کا تو بچی شہید ہو چکا ہے اور دشمن کے ٹینک تیزی سے ان مورچوں کی طرف بڑھے چلے آ رہے ہیں۔ میجر خادم حسین نے محسوس کیا کہ اگر دشمن کے ٹینک ان مورچوں تک پہنچ گئے تو اس سے ہمیں بہت بڑا خطرہ لاحق ہو جاتا گا۔ وہ رکا اور ایک لمحہ صانع کئے بغیر اس مورچے میں کود پڑا اور توپ سنجال لی۔ بھارتی ٹینک بہت قریب پہنچ گئے تھے کہ مورچے سے پہلا دھماکا ہوا اور پہلے ہی نشانے

سے دشمن کے ٹینک کے پرچے اڑ گئے۔ دوسرے گولے نے دشمن کا دوسرا ٹینک تباہ کر دیا لیکن اتنے میں تیسرا ٹینک مورچہ پر چڑھ آیا اور میجر خادم حسین کو مع مورچہ کے کچل دیا۔ لیکن اتنے میں لڑائی کا پانسہ پلٹ چکا تھا۔ پاکستان کے شہباز دشمن کے ٹینکوں پر بھپٹ پڑے تھے۔ میدان صاف ہوا تو پلاٹون کمانڈر حیات یہ معلوم کرنے کے لئے لپک کر آگے بڑھا کہ یہ معجزہ کس فرشتے نے سراخما دیا تھا، لیکن ٹینک کے نیچے کچلی ہوئی لاش کو اس وقت کون شناخت کر سکتا تھا؟ بعد میں پتہ چلا کہ وہ فرشتہ، میجر خادم حسین تھا۔ خادم حسین اپنا سامان لئے محفوظ جلا جا رہا تھا۔ مورچہ کی توپ چلانا اس کے فرائض میں داخل نہیں تھا۔ اور وہ اپنی آنکھوں سے دیکھ رہا تھا کہ مورچہ میں جانا، اپنے آپ کو موت کے منہ میں دھکیلنا ہے۔ سوچئے کہ وہ کون سا جذبہ تھا جس نے ہمارے اس جانباز کو بے خطر آتش نرود میں کود جانے پر آمادہ کر دیا؟

خادم حسین! ہر زمین پاکستان جسے تو نے جان دے کر سرفرازی کے قابل بنا دیا، اپنی جبین نیاز سے تجھے احترام آمیز سلام کہتی ہے۔

اور اس سلام کے ساتھ ہی میری نگاہوں کے سامنے، نیٹرا ایبولینس کور کا وہ کمپاؤنڈر آجاتا ہے جس کے خون کی رنگینی حملے ملت کی افق تابی کا موجب بنی۔ ایبولینس کور کے جوانوں کا کام لڑنا نہیں ہوتا، زخمیوں کی دیکھ بھال کرنا ہوتا ہے۔ جنگ کے دوران ایک دن کا ذکر ہے کہ بی۔ آر۔ بی کے کنا سے گھسان کا معرکہ تھا۔ نہر کے اُس پار ہمارے کچھ سپاہی رائفلس سنبھالے، دشمن کی یلغار کو روک رہے تھے۔ نہر کے اُس کنا سے، نیٹرا ایبولینس کور کے ایک کمپاؤنڈر نے دیکھا کہ ہمارا ایک سپاہی شہید ہو گیا ہے اور اس طرح حملہ روکنے والی دیوار میں شکاٹ پڑ گیا ہے۔ وہ نوجوان ادھر کھڑا درمیان میں تندو تیز نہر تھی جسے دشمن کے سپاہی ہزار کوششوں کے باوجود سترہ دن تک عبور نہیں کر سکے تھے۔ ہم دیکھتے کیا ہیں کہ اس کمپاؤنڈر نے چھلانگ لگائی اور نہر کی موجوں سے ٹکراتا ہوا دوسرے کنا سے پہنچ گیا۔ اپنے بازو پر لگے ہوئے ریڈ کراس کے نشان کو نوچ کر پھینک دیا اور دہی ثانیہ میں اُس شہید سپاہی کی رائفل سنبھالے، اس بنیان مرصوص کے شکاٹ کو پُر کرنے کے لئے صفت آرا رہ گیا۔ یہ وہ معرکہ تھا جس میں بھارتی فوج کے میجر نیرل نرغین پرشاد کو اپنی جینپ چھوڑ کر بھاگنا پڑا تھا۔ معرکہ سمر ہونے کے بعد جب پلٹن کے جانی نقصان کا جائزہ لیا گیا تو اس میں ایک نفری زیادہ تھی۔ یہ اضافہ ایبولینس کور کے اسی جانباز نے کیا تھا جس نے اقبال کے اس تخیل کو حقیقت بنا کر دکھا دیا تھا کہ

بے خطر کو پڑا آتش نرود میں عشق
عقل ہے جو تماشائے لب بام ابھی

اس طرح جلتے بوجھے، دیکھتے بھالتے، خطہ کی آگ میں کود کر جان سے دینا نہ راقص اور منابط کی پابندی سے مادہ راہ جذبہ کی بنا پر ہی ممکن ہے۔

اس سے بھی آگے بڑھیے۔ لیکن آگے بڑھتے سے پہلے میں یہ عرض کر دوں کہ یہ واقعات کچھ پہلی دفعہ آپ کے سامنے نہیں آئے۔ انہیں آپ اس سے پہلے بھی سن چکے ہیں۔ اوروں سے تو ایک طرف، خود میں نے بھی انہیں گزشتہ برسوں کی اسی تقریب میں کئی بار دہرایا ہے اور پھر یہ طلوع اسلام میں شائع بھی ہو چکے ہیں۔ لیکن اس کے باوجود میں سمجھتا ہوں کہ انہیں بار بار دہرانے کی ضرورت ہے، لہذا کہ ہماری وہ نسلیں جنہوں نے اس فیصلہ کن معرکہ کو دیکھا نہیں، جان لیں اور پہچان لیں کہ وہ کون تھے جن کے متعلق، ذابگہ سرحد کی طرف جاتے ہوئے راستے میں شہداء کی یاد میں ایسا وہ ایک سادہ سے مینار پر یہ تابندہ و درخشندہ الفاظ منقوش ہیں کہ

”ہم نے تمہارے گل کی حفاظت کے لئے اپنا آج
قربان کر دیا ہے۔“

انہی میں ہماری ٹینک رجمنٹ کا ایک ڈرائیور بھی تھا جس کا ٹینک
ٹینک رجمنٹ کا ڈرائیور | جھٹ ہو چکا تھا اور وہ زخموں سے چور، اس شکستہ ٹینک کے سامنے میں
بیہوش پڑا تھا۔ ادھر سے گزرتی ہوئی ایک پلٹن کے ایک ٹانگہ نے اسے دیکھا تو وہ اس کے قریب گیا۔ اس میں
ہنوز سانس باقی تھا۔ نیلڈا ایمبولینس کہیں دور تھی۔ اس نے جلدی سے اپنے جھولے سے بچی نکالی کہ اس کا خون
پونچھے۔ اس کے ساتھ ہی اس کے منہ میں پانی ٹپکایا تو اس نے آنکھیں کھولیں اور پوچھا کہ تم کون ہو؟ اور یہاں
کیسے بیٹھے ہو؟ ٹانگہ نے واقعہ بتایا تو اس نے ڈوبتی ہوئی آواز سے کہا کہ گرائی، مجھے چھوڑ دو اور اپنی پلٹن کے
ساتھ ایڈوانس کرو۔ وہ ٹانگہ کہتا ہے کہ اس نے اس کی بات ان سنی کر دی اور اس کے زخموں پر مٹی باندھتا رہا۔
اس نے دوبارہ آنکھ کھولی۔ اور معلوم اس دفعہ اس میں اتنا جوش کہاں سے آگیا کہ گرجتی ہوئی آواز سے کہا کہ معلوم
نہیں تم کس بے غیرت پلٹن کے ٹانگہ ہو۔ دشمن یلغار کر رہا ہے۔ ہماری پلٹن آگے بڑھ رہی ہے اور تم عورتوں کی
طرح میرے سر پر لے بیٹھے مزہم پٹی کر رہے ہو۔ دوست۔ اٹھو۔ لپک کر آگے بڑھو۔ میرے بچانے کی فکر نہ کرو۔
پاکستان کو بچانے کی فکر کرو۔ وہ بچ گیا تو سب کچھ بچ جائے گا۔

ٹانگہ آگے بڑھ گیا۔ دشمن پسپا ہو گیا۔ اسی پر دیکھا تو وہ زخمی شہید ہو چکا تھا۔ اس کی وردی خون
میں لٹ پٹ تھی اور اس کی پیشانی پر ہنوز وہ شکنیں باقی تھیں جن سے اس نے ٹانگہ کو ڈانٹا تھا۔ یہ اسکے

لہ قرآن کریم نے حق و باطل کے تاریخی معرکوں کو اسی مقصد کے لئے بار بار دہرایا ہے۔

ملنے کی شان نہیں تھیں، گراموٹوں ریکارڈ کی وہ لکیریں تھیں جن میں ان جاننا شروع کی ان محیر العقول کارناموں کی داستانیں ہمیشہ کے لئے محفوظ ہو گئی تھیں۔ جنہیں دیکھ کر آسمان کے فرشتے عرش عرش کرتے اور ان پر تبریک و مسجود ملائک و آدم

اہنیت کے پھول برساتے تھے۔ تخلیق آدم کی تمثیل داستان ہما، ہب ملائک نے خمیر آدم میں آگ کی چنگاریوں اور خون کے چھینٹوں کو مضمرو کچھ کر کہا تھا کہ بار الہا! تو اسے خلیفہ فی الارض بنا رہا۔ ہے۔ مَنْ يَفْسِدْ فِيهَا وَ يَسْفِكِ الدِّمَاءَ رَبِّهِ، جو زمین میں خون ریزیا اور فساد انگیزیاں کرے گا۔ تو ارشاد خداوندی نے انہیں یہ کہہ کر چپ کر دیا کہ اِنِّيْ اَعْلَمُ مَا لَا تَعْلَمُوْنَ۔

ہم جانتے ہیں جو تم نہیں جانتے: اولاد آدم کے یہ وہ تخیل انگیز کارنامے ہیں جنہیں دیکھ کر ملائک پکار اٹھتے ہیں کہ اسے خدا سے علیم و خبیر! ہمیں اپنے عجز کا اعتراف ہے کہ ہماری نگاہ آدم کی ان مضمرو ملائکوں کو دیکھ نہیں سکتی تھی جن کی بنا پر یہ مسجود ملائک فرار پایا تھا۔ اس وقت ہم نے تعمیل ارشاد میں سجدہ کیا تھا۔ آج ہم علی و آلہ و صحبہ آدم کے حضوراً حترائماً سجدہ ریز ہیں۔

مقام شوق ترستہ قدسیوں کے بس کا نہیں

انہی کا کام ہے یہ جن کے جوہلے ہیں زیاد

لیکن میں غلظت آدم کی اس آسمانی تفسیر میں کھو کر کہیں اس سر فرسوس کی ایمان افروز داستان کو بھول نہ جاؤں جس نے اس خط ارض پر انداز کے تقابل سے اس راز کو افشا کر دیا کہ کس طرح بڑی قدر کی خاطر چھوٹی قدر کو قربان کر دیا جاتا ہے اور اس طرح نفع و نقصان کے نئے پیمانوں سے۔ اہم انسانیت کو آگاہ کر دیا۔ یہ بیان ہماری ٹینک رجنٹ کے ایک لانس نامک کا ہے۔ اس نے کہا کہ لڑائی کا تعبیر ادن تھا اور عہدہ ایسا گھمان کا کہ جنگ دست بستہ تک فوج چکی تھی۔ میرا ٹینک ہٹ ہو گیا تو میں نے ایک مشین گن سنبھال لی۔ لیکن دشمن اتنا قریب تھا کہ اس نے ہینڈ گرنیڈ پھینکنے شروع کر دیے۔ اتنے

اسے میں لے لوں گا

میں نے دیکھا کہ ہماری فوج کا ایک سپاہی جسے میں قطعاً نہیں پہچانتا تھا، میرے قریب آکر لیٹ گیا اور کہنے لگا کہ وقت بہت نازک ہے۔ دشمن کے ہینڈ گرنیڈ ہینڈ سے قریب آکر پھٹ رہے ہیں۔ تم اطمینان سے اپنا کام کرتے جاؤ۔ اگر کوئی ہینڈ گرنیڈ ہینڈ سے قریب آکر گرا تو اسے میں لے لوں گا۔ نامک نے کہا کہ میں سمجھ گیا کہ اس نے جو کہلے کہ "گرنیڈ کو میں لے لوں گا" تو اس سے اس کا مطلب کیا ہے۔ میں نے اس سے کہا کہ تم پاگل ہو رہے ہو، تم اپنی جان بچاؤ میری فکر نہ کرو۔ اس نے کہا کہ گرامتیں! بات میری اور تمہاری حفاظت کی نہیں، میرے پاس صرف لافل ہے اور تمہارے پاس مشین گن ہے۔ اس وقت زیادہ ضرورت مشین گن کی ہے۔ میں مارا گیا تو ایک راسفل خاموش ہو جائیگا۔

اور تم ملے گئے تو ایک مشین گن بیکار ہو کر رہ جائے گی۔ اس لئے

وہ اتنا کہنے پایا تھا کہ ایک گرنیڈ میز سے قریب آ کر گیا۔ وہ سپاہی کو ندے کی طرح لپکا اور دھڑام سے گرنیڈ کے اوپر جاگرا۔ اس کے گرتے ہی گرنیڈ پھٹا اور اس کے ساتھ ہی اس کی بوٹیاں فضا میں اڑ گئیں۔ اتفاقی کی بات ہے کہ ادھر یہ ہوا اور ادھر بجائے سپاہیوں نے دشمن کا منہ پھیر دیا اور اس کے بعد کوئی گرنیڈ ان کی طرف سے نہ آیا۔

وہ تا تک یہ واقعہ سن رہا تھا اور اس کی آنکھوں سے ٹپ ٹپ آنسو گر رہے تھے۔ اس نے کہا کہ نہ مجھے اس جانثار کا نام معلوم ہے نہ پلٹن کا نام پتہ۔ پروانوں کا نام اور مقام کسے معلوم ہو سکتا ہے۔ اگر مجھے کم از کم اس کے گاؤں ہی کا پتہ مل جاتا تو میں اس خوش بخت کی بھانگاں والی "اصحاب نصیب" ماں کے پاس جاتا۔ اس کے قدموں کی خاک۔ جو مٹا اور ہزار ہزار مبارک باد کے ساتھ کہتا کہ۔ دہن بادہیں ایسی مائیں جو اس قسم کے سپوت بنتی ہیں۔ یہی ہیں وہ سپوت جنہیں اپنے چشم تصور میں لاتے ہوئے انبیاؑ نے کہا تھا کہ

عروج آدم خساکی سے انجسم سہم جاتے ہیں
کہ یہ ٹوٹا ہوا تارا مسہ کامل نہ بن جاتے

(۱)

اس قسم کے واقعات، عزیزانِ گرامی قدر! انجی کثرت سے ہیں کہ میں انہیں سننا جاؤں تو رات ختم ہو جائے لیکن یہ داستانیں ختم نہ ہوں۔ کلدتِ وقت کے پیش نظر مجھے شجاعت و بہادری کے ان شیرازی واقعات سے ہنٹ کر اس جوہر انسانیت کی بھی دو ایک مثالیں پیش کرنی ہیں جس کے بغیر اس قسم کے بے لوث شریانیاں۔ جن میں دستاویز کی تمنا ہوتی ہے نہ صلہ کی امید۔ ظہور میں آ ہی نہیں سکتیں۔ ہم تاریخ میں پڑھا کرتے تھے کہ ایک دفعہ جب محمود غزنوی کی فوج فاتح و منصور وطن واپس گئی

بڑھیا کا بیٹا ہے تو ایک بڑھیا فوجیوں کے پاس آئی اذان سے اپنے جوان بیٹے کے متعلق پوچھا جو ان کے ساتھ فوج میں گیا تھا۔ انہوں نے بتایا کہ اس کا بیٹا میدانِ جنگ میں کام آ گیا تھا۔ اس پر بڑھیا نے پوچھا کہ یہ کیسے ہوا تو انہوں نے از رہِ تفنن کہا کہ وہ میدان سے بھاگ رہا تھا۔ پیچھے سے اس کے تیر لگا اور وہ مر گیا۔ اس پر بڑھیا نے پوچھے جسم و یقین کے ساتھ کہا کہ تم غلط کہتے ہو۔ وہ کبھی میدانِ جنگ سے پیٹھ دکھا کر بھاگ نہیں سکتا۔ اس کے تیر پیٹھ میں نہیں، سینے میں لٹکا ہو گا۔ بات اوتیس تک پہنچی تو اس نے بڑھیا سے کہا کہ تم تو میدانِ جنگ میں ساتھ نہیں رہیں۔ تم اس قدر یقین اور اعتماد کے ساتھ کس طرح کہہ سکتی ہو نہ تیرا کی

پشت پر نہیں سینے پر فکا عفا۔ اس پر اس نے کہا کہ میں نے ایسے دودھ کا ایک قطرہ اس کے حلق میں نہیں چپکا یا جو رزق حلال سے پیدا نہ ہوا ہو۔ اس لئے یہ کیسے ہو سکتا ہے کہ ایسا بچہ میدان سے پیٹھ دکھا کر بھاگ اُٹھے چنانچہ تحقیق کرنے پر معلوم ہوا کہ وہ بڑھیا ٹھیک کہتی تھی۔ اس کے بیٹے نے سینے پر زخم کھا کر ہی جان دی تھی۔

آج جب کہ ہم اے ماں رزق حلال کے صرف الفاظ باقی رہ گئے ہیں، ہماری نئی نسلوں کے نوجوان شاید یہ

دیکھ سکیں کہ رزق حلال سے کس قدر پاکیزہ جوہروں کی نمود ہوتی ہے اور رزق حرام

کے اس قدر فوگر ہو چکے ہوں کہ خالص گھی سے ان کے حلق میں خراشیں ہونے لگ جائے، انہیں کیسے سمجھایا جا سکتا ہے کہ خالص گھی کس قسم کی توانائیاں پیدا کیا کرتا ہے۔ اور جس معاشرہ میں خالص اور خالص "تک

کی بھی تیز آٹھ گئی ہو اس میں حلال اور حرام کا امتیاز کہاں باقی رہ سکتا ہے۔ ان حالات میں یہیں رزق حلال حرام کے نتائج کی بحث نہیں جا سکتا، البتہ اتنا ضرور کہہ سکتا ہوں کہ جن گھرانوں میں ہنوز مستقل اقدار کا چرچا ہوتا رہتا ہے، ان میں تربیت یافتہ بچوں کے تحت اشعار میں ان اقدار کی اہمیت ضرور جاگزیں ہوتی ہے

اور جب شدت کا سفر کر رہے ہوں تو وہ ابھر کر سامنے آجاتی ہے اور اس سے ایسی حسین و جمیل صفات کی نمود ہوتی ہے جو فضا کی تارکیوں میں سپیدۂ سحر بن کر چمک اٹھتی ہیں۔ ایسی ہی عظیم فریض و عطر میزبان ساختہ اداسے دل فرود کا مظاہرہ برکی کے محاذ پر میجر عزیز بھٹی سے ہوا۔ جس کا راوی ان کا کواٹرا ماسٹر اکرام ہے۔ اس نے بتایا کہ جب راجہ صاحب تین دن اور تین راتوں تک مسلسل کھڑے دشمن کا مقابلہ کرتے رہے، تو جب میں

نے دیکھا کہ جو روٹی میں ان کے ٹھیلے میں ڈال آتا ہوں، وہ اسی طرح پڑی سوکھتی رہتی ہے، اس میں سے میجر

صاحب نے ایک لقمہ بھی نہیں توڑا ہوتا، اس پر مجھے ایک ترکیب سوجھی۔ میجر صاحب کو میٹھی

پوریاں بہت پسند تھیں، میں نے نہایت لذیذ پوریاں تیار کرائیں اور انہیں لے کر

میجر صاحب کے پاس پہنچ گیا۔ وہ پوریاں دیکھ کر بہت خوش ہوتے۔ کھڑے کھڑے ایک پوری اٹھائی۔ اس میں

سے ایک لقمہ توڑا، اور ساتھ ہی پوچھا کہ کیا سائے جو انوں کو اسی قسم کی پوریاں دی گئی ہیں، میں نے کہا کہ آج تو ان

کے لئے اس کا انتظام نہیں ہو سکا، کل ایسا کر دیا جاسے گا۔ یہ سنکر میجر بھٹی نے وہ پوری ہاتھ سے رکھ دی اور کہا کہ پھر میں بھی کل ہی پوریاں کھاؤں گا۔ یہ نہیں ہو سکتا کہ میجر پوریاں کھائے اور اس کے جوان سوکھی روٹی

پر گزارہ کریں۔

پسنگر مجھے عزیز اب گرامی قدر! چودہ سو سال پہلے کی اپنی تاریخ کا وہ واقعہ یاد آ گیا کہ جب حضرت ابو عبیدہ

فاریح کی حیثیت سے عراق پہنچے تو وہاں کے سرداروں نے آپ کی دعوت کی جن میں انواع و اقسام کے کھانے

دستروازوں پر چنے گئے۔ آپ نے ان کھانوں کو دیکھا اور پوچھا کہ کیا یہ کھانے بالخصوص ان کے لئے تیار کئے گئے ہیں یا ساری فوج کو دہی کچھ دیا گیا ہے۔ جب جواب نفی میں ملا تو آپ نے یہ کہہ کر کھانا کھانے سے انکار کر دیا کہ ہمارے ہاں سپاہی اور سپہ سالار میں کوئی فرق نہیں کیا جاتا۔ میں اس وقت تک ان کھانوں کو ہاتھ نہیں لگانگا جب تک میری ساری فوج ان میں شریک نہیں ہوگی۔

اور یہی کھانا ہماری اس قدر عظیم القدرِ محیر العقول کامیابی کا وہ راز جس کا انکشاف **مخاؤں چوندہ کا معرکہ** مجھ پر، چونڈو کے محاذ پر ایک کرنل نے کیا۔ وہ ہمیں میدانِ جنگ کے سب سے اگلے مورچے دکھائے تھے۔ میں نے ان سے پوچھا کہ ان مورچوں میں سپاہی تھے یا افسر تھے۔ انہوں نے کہا کہ جنگ کا نام نقشہ یہی ہوتا ہے کہ سب سے آگے سپاہی ہوتے ہیں اور ان کے بعد جون جوں افسروں کا رینک (RANK) بڑھتا جاتا ہے، ان کا مقام پیچھے ہوتا چلا جاتا ہے حتیٰ کہ جرنیل سب سے پیچھے بیٹھ کر ہدایات نافذ کرتا ہے لیکن ہم نے جنگ کی بساط المٹ دی تھی، ہمارے جرنیل بریگیڈیئر کرنیل وغیرہ سب سپاہیوں کے ساتھ اگلے مورچوں میں تھے۔ اس طرح محمود وایاز کے عملاً ایک صف میں کھڑے ہو جانے کا جو نتیجہ نکلا اس نے جنگ کے تمام حسابی کاموں کو الٹا کر رکھ دیا۔ انہوں نے مجھ سے کہا کہ علاوہ دیگر امور یہ سوچئے کہ اگر کوئی افسر میدانِ جنگ میں مارا جائے تو سپاہی اس کی لاش لینے کے لئے اپنی جانیں تک دے دیتے ہیں۔ تو جو سپاہی افسر کی لاش کے لئے جان سے دیں وہ اپنے اس افسر کی زندگی کے لئے، جو ان کے ساتھ مورچے میں کھڑا ہے کیا کچھ نہیں کر گزریں گے۔ چنانچہ ہمارے ان جوانوں نے وہ کچھ کر دکھایا جس پر ہم خود حیران تھے۔

میں نے کرنیل صاحب سے کہا کہ آپ نے اس جنگ میں جو بساط الٹی ہے تو یہ سنتِ رسول اللہ کے اتباع میں تھا۔ کیونکہ نبی اکرم میدانِ جنگ میں خود مجاہدین کی پوزیشن کا تقیین فرماتے تھے۔ اور قلبِ لشکر میں سب کے ساتھ خود شریک کارزار ہوتے تھے۔ میں یہ کہہ رہا تھا اور کرنیل صاحب اور ان کے ساتھیوں کی آنکھیں نم آ رہی تھیں۔ یہ آنسو اس مسرت کے تھے کہ انہیں اسوۂ رسول اللہ کے اتباع کی بھی سعادت نصیب ہو گئی۔

اور اس سے بھی بڑھ کر، ہمارے مجاہدین کی پاکیزگی سیرت کی وہ عظیم المثالی نمونہ تھی جس کا اعتراف دشمن کو بھری مجلس میں کرنا پڑا، یہ قولہ تو آپ نے اکثر سنا ہوگا کہ **پاکیزگی سیرت** (EVERY THING IS FAIR IN LOVE AND WAR) جنگ اور محبت میں سب کچھ جائز ہوتا ہے، اور اس جواز کے بعد فارغ فوج کے سپاہی جو کچھ مفوضہ علاقہ میں جا کر کرتے ہیں اس کے تصور سے حیا کی آنکھیں زمین میں گڑھ جاتی ہیں۔ جنگِ منبر میں ہماری افواج کے سپاہی فاتحانہ حیثیت سے دشمن

کے علاقوں میں داخل ہوئے۔ وہاں کی آبادی میں عورتیں بھی تھیں، لیکن انہوں نے ان کے ساتھ کیا سلوک کیا، اس کا جواب ہم سے نہیں، بھارت کے وزیر دفاع چوٹن کی زبان سے سنئے۔ اس نے بھارت کی پارلیمان میں ایک سوال کے جواب میں کہا تھا کہ

اس سترہ روزہ جنگ میں کوئی ایسا واقعہ ہمارے گوش میں نہیں آیا جس میں پاکستانی فوج کے کسی فرد نے ہماری کسی عورت کو میلی نظروں سے بھی دیکھا ہو۔

اور ہماری افواج کے ان پاک باز و پاک ہیں مجاہدین کا یہ طرز عمل کس قوم کی عورتوں کے ساتھ تھا؟ اس قوم کی مستورات کے ساتھ، جس کے سپاہیوں کا اسی جنگ میں ہماری بہو بیٹیوں کے ساتھ جو سلوک تھا، اس کے لئے میں صرف ایک واقعہ پر اکتفا کروں گا جس کے راوی کرنل سیال ہیں۔ وہ کہتے ہیں کہ۔ اکتوبر کی شام میں کیمپ میں بیٹھا تھا کہ ایک بوڑھا سا آدمی اور اس کے ساتھ ایک بڑھیا میرے پاس آئے جیسے کسی کو ڈھونڈنے ڈھونڈتے ٹھنک گئے ہوں۔ اس بوڑھے نے مجھ سے پوچھا کہ کیا آپ ہی اس رجمنٹ کے کمانڈر ہیں۔ جب میں نے جی ہاں کہا تو کیا دیکھنا ہوں کہ وہ بڑھیا بے ساختہ

ہڈیا رہ کی بڑھیا

میرے پاؤں پر گر پڑی۔ میرے بوٹوں کی مٹی اپنے ہاتھوں پر ملی اور اسے اپنے سر آنکھوں سے لگایا۔ مجھ پر تو یوں سمجھو جیسے بجلی گر پڑی ہو۔ میں نے اسے جھپٹ سے اٹھایا اور کہا کہ تم تو میری ماں ہو۔ تم نے یہ کیا کیا؟ اس کے ساتھ بوڑھے نے کہا کہ یہ آپ کو میں بنانا ہوں کہ اس نے کیا کیا ہے۔

واقعہ یہ ہے کہ جب ۱۰ ستمبر کی صبح دشمن نے ہمارے گاؤں ہڈیا رہ کو خالی کرایا ہے تو وہ گاؤں کی آبادی کو ہانک کر باہر لے گئے۔ انہوں نے ہم مردوں کے ہاتھ پیچھے باندھ دیئے، بوڑھی عورتوں کو ایک طرف کھڑا کر کے کہہ دیا کہ انہیں گولی سے اڑا دیا جائے اور جوان عورتوں اور لڑکیوں کو الگ کر کے حکم دیا کہ انہیں سرحد کے پار لے جا کر سپاہیوں میں بانٹ دیا جائے۔ ہم میں سے ایک آدمی نے ان سے کہا کہ یہ تمہاری انتہائی کمینگی ہے۔ ہم مردوں کے ہاتھ کھول دو تو ہمیں کم از کم اس کی تو شکین ہو جائے کہ ہم نے اپنی عزت و ناموس کی حفاظت کا خاطر جان لے دی۔ اس پر دشمن کے ایک سپاہی نے بند دی کا لٹوہ مار کر اس کا جیڑا توڑ دیا۔ وہ درد سے ہماری معصوم بچیوں اور باعصمت عورتوں کی طرف لپکے۔ اس وقت ہماری بے کسی کا یہ عالم تھا کہ زمین کانپ رہی تھی، آسمان ٹھٹھرا رہا تھا، وہ سجیاں بے ساختہ سجدوں میں گر گئیں اور درد و غم میں ڈوبی ہوئی آواز سے کہہ اس طرح خدا سے فریاد کی کہ ہمیں محسوس ہوا گیا

خدا کا عرش کا نپ اٹھا ہے کہ اتنے میں ادھر سے ایک گولہ آیا اور اس نے دشمن کی فوج میں بھگدڑ مچا دی۔ میدان خالی ہو گیا تو عورتوں نے ہمارے ڈھکے کھولے اور ہم انہیں لے کر بحفاظت منہر کے پار پہنچ گئے۔ یہ بڑھیا جسے یوں سمجھو کہ ان سب کی نمائندہ ہے، دو دن سے اس فرشتے کو ڈھونڈ رہی تھی جس نے ایسے وقت میں انہیں بچا یا تھا۔ اس کے بعد جو ہوا وہ آپ کے سامنے ہے۔

عزیزان من! میں سمجھتا ہوں کہ ہڈیا رہ کا یہ واقعہ جنگِ ستمبر کا پورا پورا نقشہ ہمارے سامنے لا کر رکھ دیتا ہے۔ اگر ہمارے ان جسور و غیور مجاہدین کے گولے بروقت آتش بار نہ ہوتے تو پورا پاکستان ہڈیا رہ جانا۔ اُن! کس قدر ہوشیار ہے اس کا تصور!!

جنگِ ستمبر کے شہید وادراغازیوں نے اپنے خون سے ملت پاكستان نیر کی جیٹیوں اور بہنوں کی عصمت کی حفاظت کی۔ ان باعصمت بیٹیوں اور بیٹوں کی پاکیزہ ردا میں تمہیں سلام کہتی ہیں۔

حقیقت یہ ہے عزیزان من! کہ جس طرح جان کی حفاظت، حیوانی جبلت کا شدید ترین تقاضا ہے

اسی طرح حفاظتِ عصمت، انسانی زندگی کی گراں ترین مستقل قدر ہے۔ مومن

حفاظتِ عصمت

کے سامنے جب عصمت کی حفاظت کا سوال آتا ہے تو اُس وقت دنیا کی بڑی

سے بڑی شر بائی بھی اتنا کے نزدیک بیخ ہوئی ہے۔ واضح رہے کہ، عصمت کی حفاظت سے مراد اپنی عورتوں

کی عصمت ہی نہیں۔ مومن کے نزدیک دنیا کی ہر عورت کی عصمت یکساں واجب الاحترام ہے۔ اس لئے اس

کی حفاظت مومن کا فریضہ ہوتا ہے۔ جنگِ ستمبر میں ہمارے سرفرو شوں نے جو اس قدر غیر العقول کارنامے کر

دکھائے تو ان کا ایک بڑا محرک جذبہ عصمت کی حفاظت بھی تھا۔ چنانچہ جب بلوچ رجمنٹ کے لانس ٹانگ

غلام مرتضیٰ سے ہسپتال میں پوچھا گیا کہ تم لوگ باٹا پور کی سرحد پر کھڑے لڑ رہے تھے۔ میٹری (STRATEGY)

کا تقاضا تھا کہ تم ذرا پیچھے ہٹ کر لڑتے۔ تم پیچھے کیوں نہ بٹے۔ تو اس کے جواب میں اُس آن پڑھ سپاہی

نے کہا تھا کہ ہم پیچھے کہاں بٹتے۔ پیچھے تو لاہور تھا اور لاہور میں ہماری مائیں، بہنیں، بیٹیاں ہماری

عزائیں اور آبرو ہیں لے کر بیٹھی تھیں۔ سرحد پر کھڑے ہو کر ان کی حفاظت کرتے یا ملٹری سٹریٹیجی کو دیکھتے۔

وہ دقت آگے بڑھنے یا کھڑے رہ کر جان دینے کا تھا، پیچھے ہٹنے کا نہیں۔

یہی تھا حفاظتِ عصمت کا وہ مقدس جذبہ جسے میدانِ جنگ میں شہید ہونے والے ایک سپاہی

نے جس کے ہاتھوں میں تازہ ہندی رچی ہوئی تھی، اپنی زندگی کے آخری سانسوں میں ان الفاظ میں

بیان کیا کہ۔

میں چھیڑ پر گھر گیا ہوا تھا۔ میری شادی میں تین دن باقی تھے کہ جنگ کا اعلان ہو گیا۔ اور مجھے فوری طور پر

واپس آنا پڑا، میں گھر سے چلنے لگا تو میری والدہ اور ہمشیر نے اپنی خوشی پوری کرنے

کے لئے، میرے ہاتھ میں ہندی لگائی۔ میری سنگیتر جو ہمارے اپنے ہی گھر کی لڑکی تھی، لجائی، شرمائی، گھونگھٹ نکالے، آگے بڑھی اور اپنی انگلی کا ایک قطرہ خون میری ہندی میں شپکا کر خاموش واپس چلی گئی۔ میں گھر سے روانہ ہوا تو بیچے سے آواز آئی کہ میدان میں جانا تو بیچے کا خیال نہ کرنا، ایسے وقت زندگی میں بہت کم آیا کرتے ہیں۔ میں نہیں جانتا کہ وہ آواز میری ماں کی تھی، بہن کی یا سنگیتر کی تھی، لیکن اس نے میری رگوں میں مجدیاں دوڑا دیں۔ جنگ کے ہر لمحہ پر وہ آواز میرے کانوں میں گونجتی رہی تاکہ اللہ نے مجھے شہادت کا درجہ دے دیا۔ یہ میرے کانوں کا پتہ ہے۔ اگر ہو سکے تو میری سنگیتر تک میرا یہ پیغام پہنچا دینا کہ میں نے تمہارے قطرہ خون کی لاج رکھ لی ہے۔

اور حکیم کرن کے محاذ کے اس واقعہ کو کون بھلا سکیگا جسے میں کتنی بار بیان کر چکا ہوں اور کتنی بار بہنوں کے دوپٹے | باہر نکل آئیں۔ جمدار کا بیان ہے کہ بوڑھی عورتوں نے ہمیں دعائیں دیں، پاس ہی چند ایک جوان لڑکیاں بھی کٹری تھیں، معلوم ان کے جی میں کیا آئی کہ انہوں نے اپنی چٹیاں (دوپٹے) اتار کر سپاہیوں کی طرف پھینکیں اور کہا کہ "بھراؤ! بھیناں دیاں ایناں چٹیاں دیاں لاج رکھنا" جمدار نے کہا کہ میرے سپاہیوں نے ان دوپٹوں کو امانت کے طور پر اپنے پاس رکھا اور ہم جس جگہ بھی جنگ میں گئے اس امانت کی حفاظت ہمارے لئے جزدایمان بن گئی۔ میری پلٹن کے تین سپاہی نہایت بے ہنگامی سے لڑتے لڑتے شہید ہو گئے۔ میں نے دیکھا کہ انہوں نے ان دوپٹوں کو اپنی فولادی ٹوپوں کے گرد لپیٹ رکھا تھا۔

اور یہی تھے بہنوں کے وہ جاں نثار بھائی، جن کی یاد میں ان بہنوں نے، اُن الفاظ کے ساتھ قاموش

آئندہ بہتے تھے جنہیں "میر عزت بیٹی" کی شہادت کے بعد ان کی

شہید عزیز کی بہن کا خط | غمزہ بہن نے، شہید بھائی کے نام اپنے خط میں یوں لکھا تھا کہ

میرے راجہ بھائی! میں گھر سے بہت دور تھی کہ تمہاری شہادت کی خبر سنی۔ وطن پر تشریان ہونے والوں میں تمہارا نام آیا تو جانتے ہو تمہاری بہن پر کیا گزری؟ تم سوچتے ہو گے کہ میں نے تمہاری یاد میں سسکیاں بھری ہوں گی۔ نہیں بھتی! میں نے ایسا تو ہرگز نہیں کیا۔ میں نے تمہاری تصویر

انٹھائی۔ اسے آنکھوں سے لگا یا۔ اور پھر آپ ہی ہے سائنس دان میرے منہ سے یہ الفاظ نکل گئے۔

تو نے سن کی لاج رکھ لی۔ کہتیا تو کتنا بہادر نکلا۔

اور بلاں بھتیا میں روئی بھی تھی۔ روزنا اس لئے نہیں آیا تھا کہ میں اپنے راجہ ویر کو اب کبھی نہیں دیکھ سکوں گی۔ بلکہ آنکھیں اس لئے بھرا آئیں کہ کاش میں تمہارے قریب ہوتی اور شہید بھاتی کی پیشانی چوم سکتی۔

لوگ کہتے ہوں گے میں پاگل ہو گئی ہوں جو تم سے باتیں کر رہی ہوں لیکن تم تو زندہ ہو اور اب تک زندہ رہو گے۔ شہید کبھی نہیں مرتے۔ اچھا بھتیا! خدا حافظ! اپنی بہن کی دعائیں قبول کرو۔

(تمہاری بہن۔ زیب رانی۔ کراچی)

شہیدوں کی یاد میں ان الفاظ سے زیادہ دل گزارا اور مؤثر الفاظ، نہ کسی بڑے سے بڑے سحر نگار ادیب کے قلم سے نکل سکتے ہیں، نہ کسی شعلہ نوا خطیب کی زبان سے۔ اس لئے میں بھی اس حسین و سادہ و رنگین داستان کو اپنی الفاظ پر ختم کرنا ہوں۔

لیکن اس داستان کو ختم کرنے سے پہلے میں ایک سوال پہلے اپنے آپ سے پھر آپ اجاب کے اور آپ

کا واسطے سے پوری ملت پاکستانیہ سے پوچھنا چاہتا ہوں کہ کیا ہمارے ان شہداء کے **ایک سوال** گراں بہا خون کی یہ قیمت ہے جسے ہم آج اپنے معاشرہ میں اس طرح ادا کر رہے ہیں! ہمیں پاکستان جیسی عظیم مملکت ایک قطرہ خون بہا سے بغیر مل گئی تھی۔ یہ جو کہا جاتا ہے کہ ہم نے پاکستان حاصل کرنے کے لئے لاکھوں جانوں کی قربانی دی تھی، تو یہ دعوئے حقیقت کے خلاف ہے۔ ہندوؤں اور سکھوں نے جو کچھ ہمارے مہاجرین کے بہتے قافلوں کے ساتھ کیا تھا، پاکستان اس سے پہلے حاصل کیا جا چکا تھا۔ اور وہ حاصل کیا جا چکا تھا ایک قطرہ خون بہتے بغیر۔ یہی وجہ تھی کہ ہم نے اس کی تدر نہ کی۔ بلکہ علامہ اقبالؒ نے تقاس سے بہت پہلے یہاں تک کہہ دیا تھا کہ

خریدیں نہ ہم جس کو اپنے لہو سے

مسلمان کو ہے تنگ وہ پادشاہی

پہلے اٹھارہ اسی طرح گزر گئے۔ پہلے اللوں مطلقوں کا نتیجہ یہ تھا کہ ۱۹۶۵ء میں یہ مملکت خداداد ہاتھوں سے نکلے جا رہی تھی کہ ہمارے جاں باز مجاہدوں نے، اپنے خون کی بے بہا قیمت ادا کر کے، اُسے از سر نو خرید

کر میں دسے دیار لیکن اس پانچ برس کی مدت میں، ہم نے، تباہی ملت کے بچے اور چھڑے کے لئے، وہ کچھ کیا جو پہلے اٹھارہ برس میں بھی نہیں کیا تھا۔ اس وقت کم از کم مملکت کی وحدت قائم تھی اور ایک مضبوط مرکز موجود تھی۔ دوسرے دشمن کی یلغار کو روکنے کے لئے ہماری فوج اور اس کے پیچھے قوم، ایک آہنی دیوار بن کر کھڑی ہو گئی۔ لیکن اب ارباب ملت کے، خیر سے، عزائم ہیں کہ مملکت کے حصے بخرے کر کے اسے پانچ چھ مملکتوں میں تقسیم کر دیا جائے اور مرکز کا وجود محض تبرکاً باقی رہ جائے۔ سوال یہ ہے کہ دشمن نے ان حالات سے فائدہ اٹھا کر جب پھر سے یلغار کی تو اس وقت کو کسی دیوار اس کے راستے میں کھڑی ہوگی؟ یاد رکھیے! اس مملکت کی سالمیت اور حفاظت کا طریق وحدت پاکستان کے سوا کوئی نہیں۔ اگر ایسا کر لیا گیا تو یہ مملکت محفوظ رہ سکے گی ورنہ — ہماری داستان تک بھی نہ ہوگی داستانوں میں — لیکن ہماری داستان یہ ہے یا سٹے، ان شہیدوں کی داستان کو زمانے کا کوئی حادثہ نہیں مٹا سکتا جنہوں نے اپنے خون کی تہمت سے حیات جاوداں خریدی ہے۔ ان کی داستان، قرطاس زمانہ پڑ سورج کی سنہری کرنوں سے منقوش ہے۔ یہ مرد مسلمان تھے وہ مرد مسلمان جس کے متعلق اقبالؒ نے کہا ہے کہ

مٹ نہیں سکتا کبھی مرد مسلمان کہے!

اس کی اذالوں سے فاش سر کلیم و خلیل

جنگِ تمبر کے زمانے میں اگر اقبالؒ زندہ ہوتا تو وہ دیکھتا کہ اس نے اپنے شاہیں بچوں کے ساتھ جو توقعات وابستہ کر رکھی تھیں، انہوں نے انہیں کس حسن و برعنائی اور شانِ زمیانی سے پورا کر دکھایا اور اس کی حقیقت منتظر کو کس طرح لباسِ حجاز پہنا دیا — وہ مردِ دانا دینا اپنے خواہوں کی اس تعبیر کو دیکھتا اور پھر ہمیں بتانا کہ ان شہداء نے اپنے خون کی رنگینیوں سے ہمارے لئے کس قدر سامانِ سرخروئی فراہم کر دیا ہے۔ جو حضرات اس زمانے میں موجود تھے انہیں یاد ہو گا کہ ۱۹۷۰ء میں جنگِ طرابلس نے مسلمانانِ عالم کے کاشاؤ پر کس طرح بجلیاں گرا دی تھیں۔ ان شہداء کی یاد میں شاہی مسجد (لاہور) میں ایک تاریخی اجتماع ہوا تھا، حضرت علامہ اقبالؒ نے اپنی وہ مشہورہ آفاق نظم پڑھی تھی جو ہانگہ درامیں شامل ہے۔ اس میں انہوں نے یہ منظر پیش کیا تھا کہ وہ عالمِ بالا میں گئے تو فرشتے انہیں بارگاہِ رسالت میں لے گئے جنہوں نے پوچھا کہ تم خاکدانِ ارضی سے آئے ہو تو ہمارے لئے کیا تحفہ لائے ہو۔ اس پر اقبالؒ نے عرض کیا کہ

حضور! دہر میں آسودگی نہیں ملتی

ملاش جس کی ہے وہ زندگی نہیں ملتی

ہزاروں لالہ و گلی ہیں ریاضِ ہستی ہیں
وفا کی جس میں ہو جو وہ کلی نہیں ملتی
مگر میں نذر کو ایک آنگینہ لایا ہوں
جو خیر اس میں ہے جنت میں بھی نہیں ملتی
جھلکتی ہے نیری امت کی آبرو اس میں

طرابلس کے شہیدوں کا ہے لہو اس میں

ہماری سوختہ سماں نعتِ برونہ قوم کے پاس کوئی ایسی مایہ نازشے نہ کھائی جسے ہم حضورِ سالما تب میں بطور
نقدانہ پیش کر سکتے۔ شہدائے پاکستان کا ہم پر یہ احسان کس قدر گراں بہا ہے کہ انہوں نے اپنے مقدس خون
کا وہ آنگینہ ہمیں عطا کر دیا جسے ہم و نیلے انسانیت کے سلمتے لہو و خروشانات اور اس کے بعد بارگاہِ نبویؐ میں
میں بہ ہزار عجز و نسیان، آبرو و مندانہ طور پر پیش کر سکتے ہیں۔

امت کی آبرو کی حفاظت کے لئے اپنی جانیں دے دینے والے جنگِ تمیر کے شہیدو! ہمارے سرورِ گاہ
چکنے والے ستاروں کا ہدیہ محترم قبول کرو کہ ہمارے پاس اس سے زیادہ تابندہ کوئی متاع ایسی نہیں جو
تمہارے مشایخِ شانِ جو۔

طرابلس لاہور

(ج)

پرویز صاحب کا درس قرآن کریم

کراچی میں

ہر اتوار۔ بوقت ۹ بجے صبح (بدریہ ٹیپ)
بمقام سینار ہال۔ سندھ اسمبلی بلڈنگ سٹیڈی

لاہور میں

ہر اتوار۔ بوقت ۹ بجے صبح
بمقام ۲۵ ربی گلبرگ ۲۔ لاہور

ملتان میں

(بدریہ ٹیپ)

ہر جمعہ۔ بوقت بعد از نماز مغرب
بمقام شاہ محمد ایف ٹی سنز۔ بیرون پاک گیٹ ملتان
(فون۔ ۲۰۷۱)

لاٹور میں

(بدریہ ٹیپ)

ہر جمعہ۔ بوقت ۱۰ بجے شام
بمقام دفتر ہزم طلوع اسلام۔ راجیو چکر بلڈنگ لاہور

مودودی صاحب کی حالیہ تقریر

تباہ کچھ اور بڑے پیرہن کچھ اور کہتی ہے!

وہ جو کہتے ہیں کہ انسان کو اپنا ایک جھوٹ چھپانے کے لئے دس جھوٹ بولنے پڑتے ہیں اس کی زندہ شہادت وہ کرمب و اضطراب ہے جس میں (ہیلے) مودودی صاحب آجکل بڑی طرح مبتلا ہیں اور جس سے نکلنے کا کوئی راستہ انہیں سمجھاتی نہیں دیتا۔ انہوں نے تحریک پاکستان کے دوران اس تخریب کی سمت مخالفت کا ادبا نیاں تحریک — قائد اعظم اور ان کے رفقاء کے خلاف جی جبر کر کھینچا اچھالا۔ لیکن تشکیل پاکستان کے بعد جب وہ ہندوؤں سے بھاگ کر یہاں آگئے تو ایک عجیب منصوبہ میں گرفتار ہو گئے۔ انہوں نے کہنا شروع کر دیا کہ یہ ملک اس لئے حاصل کیا گیا تھا کہ یہاں اسلامی نظام قائم ہو۔ اور چونکہ ہم ہی بتا سکتے ہیں کہ اسلامی نظام کیا ہوتا ہے اس لئے ملک کا زمانہ اقتدار ہمارے حوالے کر دو۔ اس پر ان کے خلاف یہ اعتراض کیا گیا کہ آپ لوگ کل تک تو یہ کہتے تھے کہ اس ملک میں مسلمانوں کی کافرانہ حکومت قائم ہوگی اور آج آپ کہہ رہے ہیں کہ یہ ملک اسلامی نظام کے قیام کے لئے حاصل کیا گیا ہے۔ اس تضاد بیانی کے کیا معنی! اگر مودودی صاحب میں اخلاقی جرات ہوتی تو وہ اس کا اعتراف کر لیتے کہ مجھ سے ایسا سمجھنے اور کہنے میں غلطی ہو گئی تھی جس کے لئے میں ناامید ہوں۔ لیکن اپنی غلطی کا اعتراف تو ان کی فطرت میں نہیں — جو شخص بھی احساس کتری کا شکار ہو وہ اپنی غلطی کا اعتراف کبھی نہیں کیا کرتا۔ عزت الاثم (FALSE PRESTIGE) کی نائیت اسے اس طرف آنے ہی نہیں دیتی — انہوں نے ایسا تو کیا اور غلط بیانیوں سے کام لینا شروع کر دیا۔

طلوع اسلام نے مودودی صاحب کے عزائم کو اسی زمانہ

میں بھانپ لیا تھا جب انہوں نے قائد اعظم اور

طلوع اسلام کی طرف سے نقاب دہی

تحریک پاکستان کی مخالفت شروع کی تھی۔ چنانچہ اس کی طرف سے اسی زمانے (۱۹۵۹ء) میں ان کی مخالفت شروع

ہو گئی تھی۔ جب انہوں نے یہاں پہنچ کر غلط بیانیوں کی روش اختیار کی تو طلوع اسلام نے ان کے کذب و افتراء کی نقاب درمی شروع کی۔ چنانچہ اس تئیس سال کے عرصہ میں اس موضوع پر طلوع اسلام میں اتنا کچھ شائع ہوا ہے کہ اب کسی کو اس مقصد کے لئے کسی مزید تلاش و تحقیق کی بہت کم ضرورت پڑے گی۔ لیکن اس تمام عرصہ میں جماعت اسلامی کی مخالفت میں طلوع اسلام قریب قریب تنہا تھا۔ اس کے وسائل نہایت محدود تھے اور دوسری طرف جماعت اسلامی کے پاس زر و سیم کا بھر بیکراں تھا جس کے زور پر وہ طلوع اسلام کی آواز کو برابر دبا سکتے چلی جا رہی تھی۔ اور چونکہ ان کے نزدیک زندگی کے اہم تقاضوں کے لئے جھوٹ بولنا نہ صرف جائز بلکہ شرعاً واجب ہو جاتا ہے اس لئے وہ طلوع اسلام کے خلاف الزام تراشیوں اور کذب بافیوں میں کسی قسم کی جھجک محسوس نہیں کرتے تھے۔ یہ منکر حدیث ہے۔ منکر شان رسالت ہے۔ تین نمازوں اور تین روزوں کا قائل ہے۔ تقسیم ہند سے پہلے انگریزوں کا ایجنٹ تھا۔ اسب حکومت کا پھوسے وغیرہ وغیرہ مفادات کا مسلسل پراسیڈنڈہ جاری رکھا گیا۔ لیکن چونکہ طلوع اسلام کے نزدیک یہ جماعت نہ صرف پاکستان بلکہ خود اسلام کے لئے شدید ترین خطرہ کا موجب ہے اس لئے اس نے ان کے اس قدر شدید پراسیڈنڈہ اور ہیپ مخالفت کی پرواہ نہ کرتے ہوئے ہمیشہ بشد ان کی نقاب کشائی کا فریضہ جاری رکھا۔ لہذا الحمد للہ صحیح و صداقت آخر غالب آئے اور رفتہ رفتہ قوم کی سمجھ میں یہ بات آنے لگ گئی کہ یہ جماعت فی الواقعہ ملک اور دین دونوں کے لئے کس قدر خطرناک ہے۔ اس کے ساتھ ہی انہوں نے مودودی صاحب کی غلط بیانیوں کی قلعی کھولنی شروع کر دی۔ چنانچہ اب جو یہ رہا ہے کہ ایک طرف سے ان کی ایک غلط بیانی کی نشاندہی کی جاتی ہے۔ یہ اسے چھپانے کے لئے مزید غلط بیانی سے کاکینے ہیں تو دوسری طرف ان کی چار غلط بیانیوں کو سامنے لا کر رکھ دیا جاتا ہے اس سے بے حد بولھلا آٹھے ہیں۔

۲۶ اگست کی تقریر

اس کی تازہ مثال مودودی صاحب کی وہ تقریر ہے جو انہوں نے ۲۶ اگست کو جماعت کے یوم تاسیس کی تقریب پر کی تھی۔ اس میں انہوں نے بائیان تحریر پاکستان پر پھر کبچرا اچھالا تو ملک میں چاروں طرف سے ان پرے سے شروع ہو گئی۔ اس پر انہوں نے حسب عادت یہ کہنا شروع کر دیا کہ میری تقریر کو سچ کر کے پیش کیا گیا ہے۔ میں نے یہ تو نہیں کہا تھا۔ ہم نے انتظار کیا کہ مودودی صاحب کی تقریر ان کے اپنے آرگن۔ ایشیا۔ میں شائع ہو جائے تو پھر اس کا جائزہ لیا جائے۔ ہم نے ایشیا کی اشاعت کا بے تابی سے انتظار کیا لیکن اس نے (اپنی ۱۶ اگست کی اشاعت میں) معدت پیش کر دی کہ بعض وجوہ کی بنا پر "تقریر بروقت تیار نہیں ہو سکی۔ یہ تقریر آئندہ شمارہ میں پیش کی جائے گی جو نہایت مختصر سے وقفہ کے بعد سامنے آجائے گا۔ یہ شمارہ (مختصر سے وقفہ کے بجائے کافی بیٹ

یعنی) ہر ستر کو شائع ہوا جس میں مورود ہی صاحب کی شکل تقریر چھپ گئی ہے۔ اس کی تہذیب میں مورود ہی صاحب نے لکھا ہے کہ تقریر کو ایک ریکارڈ سے نقل کیا گیا ہے۔ اس میں صرف اس حد تک تصرف کیا گیا ہے کہ تقریر کی زبان کو تحریر کی زبان میں بدل دیا ہے۔ علاوہ ازیں تقریر میں بعض مقامات پر تشریحی حاشیے بھی دیئے گئے ہیں۔ یہی تقریر اس وقت ہمارے سامنے ہے۔

تقریر بڑی لمبی ہے اور حسب معمول الفاظ کے گورکھ دہندے (JUGGLERY OF WORDS) کا بڑا دلچسپ مجموعہ۔ اس کی (THEME) یہ ہے کہ مورود ہی صاحب ہنوز سولہ سترہ برس کے نوجوان تھے جب انہوں نے ہندوستان کی مختلف شہریات کا مطالعہ شروع کیا۔ اور ہر شہر کیب میں جو نقائص ان کی نگہ ڈرف میں نے دیکھے ان کا اندازہ کسی اور کو نہیں ہوا۔ اور بعد کے واقعات نے ثابت کر دیا کہ انہوں نے جو کچھ سمجھا تھا بالکل صحیح تھا۔ اگر ہم پوری کی پوری تقریر کا جائزہ لیں تو۔ سفید چلبیے اس بحر بیکراں کے لئے۔ اس لئے ہم اپنے آپ کو مرست اس موضوع تک محدود رکھتے ہیں کہ انہوں نے تحریک پاکستان اور اس کے بانہوں کے متعلق کیا کہا ہے اور اس میں کس قدر غلط بیانیوں سے کام لیا ہے۔ (تقریر کے دیگر اقباشا کو کسی دوسری نشست میں سامنے لایا جائے گا۔)

(۱)

مورود ہی صاحب نے اپنی تقریر میں کہا ہے۔

جس وقت تحریک پاکستان اٹھی اور ۱۹۴۷ء کی قرارداد پاس ہوئی

۱۹۴۷ء کے واقعات اس وقت جو اہم ترین سوالات میرے سامنے تھے وہ یہ تھے کہ حالات جس رخ پر چل رہے ہیں ان میں ایک شکل تو یہ پیش آ سکتی ہے کہ پاکستان کے لئے گوشش کر کے مسلم لیگ ناکام ہو جائے اور ہندوستان میں انگریز واحد ہندوستانی قومیت کا بنیاد پر ایک جمہوری حکومت قائم کر کے اسے ہندوؤں کے حوالے کر کے چلا جائے۔ اس صورت میں کیا کرنا ہوگا؟ دوسری شکل یہ پیش آ سکتی ہے کہ مسلم لیگ اپنے مقصد میں کامیاب ہو جائے اور ملک تقسیم ہو جائے۔ اس صورت میں جو کروڑوں مسلمان ہندوستان میں رہ جائیں گے ان کا کیا حشر ہوگا؟ اور خود پاکستان میں اسلام کا کیا حشر ہوگا جس قسم کے عناصر پاکستان کی تحریک

شہ قاضی کو شہر کا اندیشہ! کیا مسلم لیگ کے راہ نما (یا نصوص) کا اندازہ (۲) اس کے لئے کچھ دیکھنے؟
 یہ صورت تو پیدا ہو گئی تھی۔ اس کے لئے آپ نے کیا کیا؟ پاکستان کی طرف بھاگ آئے! (طلوع اسلام)

یہ شامل ہو رہے تھے ان کو دیکھتے ہوئے میں یقینی طور پر سمجھ رہا تھا کہ یہ عناصر جمع ہو کر ایک ملک بنا سکتے ہیں۔ ایک قومی حکومت قائم کر سکتے ہیں۔ لیکن ان عناصر سے کبھی یہ امید نہیں کی جاسکتی کہ یہ ایک اسلامی حکومت بنا لیں گے۔ میں اس کو بالکل صاف دیکھ رہا تھا کہ مسئلہ ایک شخص یا چند اشخاص کا نہیں ہے مسئلہ یہ ہے کہ اس تحریک میں جو لوگ شامل ہو رہے تھے۔ جو اس میں پیش پیش تھے۔ جو اس تحریک کو چلا رہے تھے، ان کے کیریئر کو دیکھتے ہوئے، ان کی زندگیوں کو دیکھتے ہوئے، ان کی تعلیم، ان کے خیالات اور ان کی ہر چیز کو دیکھتے ہوئے اللہ سے کیا توقعات وابستہ کی جاسکتی تھیں..... (میرے سامنے یہ مسئلہ تھا کہ) جو ملک مسلمانوں کے حصہ میں آئے گا اس کو مسلمانوں کی کافرانہ حکومت بننے سے کیسے بچایا جائے۔

یہی تشکیل پاکستان سے پہلے کی بات۔ تشکیل پاکستان کے بعد

ہم نے جسوں کیا کہ پاکستان بنانے والوں کا ارادہ ہرگز یہاں ایک اسلامی حکومت قائم کرنا نہیں۔ اس نعرے کے نیچے حسب ذیل نقطہ نوٹ دیا گیا ہے۔

میرے اس نعرے کو یہ معنی پہنانے کی کوشش کی گئی ہے کہ بانیان پاکستان کا شروع ہی سے پاکستان کو ایک اسلامی حکومت بنانے کا ارادہ نہیں تھا۔ پھر اس میں مزید مشرکت سے یہ معنی بھی پیدا کر لئے گئے ہیں کہ دراصل میں نے اس نعرے میں قائد اعظمؒ کو جو مرحلہ کیا ہے حلاجی یہ دونوں باتیں غلط ہیں..... پاکستان بنانے والوں سے میری مراد وہ بہت سے متضاد عناصر ہیں جو تحریک پاکستان کو مقبول اور کامیاب بنانے دیکھ کر نہ صرف اس میں شامل بلکہ پیش پیش ہو گئے تھے اور ان کے متعلق بھی میں نے یہ نہیں کہا ہے کہ ان کا ارادہ شروع ہی سے پاکستان کو اسلامی حکومت بنانے کا نہ تھا۔ بلکہ یہ کہا ہے کہ پاکستان بننے کے بعد ان کے طرز عمل سے ہمیں یہ محسوس ہوا کہ وہ اس ملک کو اسلامی ریاست بنانے کا کوئی ارادہ نہیں رکھتے۔

ان اقتباسات کا رد سے خود وہی صاحب نے دو باتیں کہی ہیں۔

(۱) انہوں نے مسلم لیگ کے دیگر راہ نمائوں کے خلاف تو بے شک بہت کچھ کہا تھا لیکن قائد اعظمؒ کے خلاف کچھ نہیں کہا تھا۔ اور

(۲) انہوں نے یہ نہیں کہا تھا کہ تحریک پاکستان کے بانیوں کا شروع ہی سے پاکستان کو اسلامی ریاست بنانے کا ارادہ نہیں تھا۔ انہوں نے کہا یہ تھا کہ پاکستان بننے کے بعد ان لوگوں کا یہ ارادہ نہیں رہا تھا۔

قائد اعظم کے خلاف مودودی صاحب نے کچھ کہا تھا یا نہیں، اسے ہم قدا آگے چل کر دیکھیں گے۔ سب سے دوسرے اعتراض کو لیتے۔ ان کا کہنا یہ ہے کہ ان لوگوں کا شروع میں تو ارادہ یہ تھا کہ پاکستان کو اسلامی مملکت بنایا جائے گا لیکن حصول پاکستان کے بعد ان کی نیت بدل گئی اس لئے مجھے (یعنی مودودی صاحب کو) ان کی مخالفت کرنی پڑی۔ یہ وہ لوگ تھے جو تحریک پاکستان کو مقبول اور کامیاب بنانے دیکھ کر بے خبر نہیں شامل بلکہ پیش پیش ہو گئے تھے۔ اس سے پہلے مودودی صاحب اسی تقریر میں کہہ چکے ہیں کہ

مشکلہ میں قرار وا پاکستان پاس ہوتی ہے۔ ظاہر ہے کہ اس وقت کوئی شخص بھی یقین کے ساتھ

نہیں کہہ سکتا تھا کہ ملک یقیناً تقسیم ہو جائے گا اور پاکستان ضرور بن جائے گا۔ جی کہ ۱۹۷۰ء

کے آغاز تک بھی یہ بات یقینی نہیں تھی کہ پاکستان واقعی بن جائے گا۔

سوال یہ ہے کہ جب ۱۹۷۰ء کے آغاز تک بھی یہ بات یقینی نہیں تھی کہ پاکستان واقعی بن جائے گا تو وہ کونسا زمانہ تھا جس میں متضاد عناصر پاکستان تحریک کو کامیاب ہوتے دیکھ کر اس میں شامل بلکہ پیش پیش ہونا چاہتے تھے؟

دوسرا سوال یہ ہے کہ جب آپ نے (مودودی صاحب نے) مشکلہ ہی میں دیکھ لیا تھا کہ جو لوگ تحریک

پاکستان میں پیش پیش تھے، ان کا کیریکچر، ان کی زندگی، ان کی تعلیم، ان کے خیالات، ان کی ہریات اس کی شاہد ہے کہ وہ ایک اسلامی ریاست بنانے کی صلاحیت نہیں رکھتے۔ وہ مسلمانوں کی کاڈرانہ حکومت ہی بنا سکتے ہیں۔ تو اس سے کیا فری پڑتا تھا کہ ان کا ارادہ پاکستان کو اسلامی مملکت بنانے کا تھا یا نہیں۔ وہ ہزار بار دہرے کرنے کے باوجود آپ کے خیال کے مطابق پاکستان کو اسلامی ریاست بنانے کے اہل ہی نہیں تھے۔

تیسری بات یہ کہ کیا آپ نے حصول پاکستان سے پہلے کبھی، کسی وقت بھی یہ کہا تھا کہ ان لوگوں کا ارادہ تو یہ ہے کہ پاکستان کو اسلامی ریاست بنایا جائے لیکن ان میں اس کی صلاحیت نہیں ہے۔ کیا آپ (یعنی مودودی صاحب) اپنی کوئی تحریر ایسی دکھا سکتے ہیں جس میں آپ نے ایسا کہا ہو؟

(۱)

اب آئیے اس سوال کی طرف کہ آپ نے تحریک پاکستان کے راہ ناولوں کے خلاف جو گستاخیاں لکھا، کیا وہ ان لوگوں کے خلاف تھا جو تحریک پاکستان کی کامیابی کو دیکھ کر اس میں بعد میں شامل ہو گئے تھے، یا وہ اس تحریک کے سابقوں، الاولوں کے خلاف یا عموم اور خود قائد اعظم کے خلاف بالخصوص تھا۔ قارئین سے درخواست ہے کہ اس سلسلہ میں دو ایک باتیں خاص طور پر ذہن میں رکھیں۔

مودودی صاحب کو کب معلوم ہوا تھا (۱) مودودی صاحب نے، قائد اعظم کے تیسویں یوم وفات

پرفیو مجلس (لاہور) کے نام اپنے ایک پیغام میں کہا ہے کہ

شہزاد وادپاکستان کی منظوری کے بعد قائد اعظم نے لادین اور سوشلسٹ عناصر کی خواہشات کے بالکل برعکس واضح الفاظ میں اعلان کر دیا تھا کہ پاکستان میں اسلام کا سماجی نظام رائج کیا جائے گا۔

(مسافات، مورخہ ۹/۱۱)

(اسے ذہن میں رکھیے کہ شہزاد وادپاکستان مارچ ۱۹۷۰ء میں منظور ہوئی تھی)

یہاں مودودی صاحب نے کہا ہے کہ قائد اعظم نے مارچ ۱۹۷۰ء کے بعد یہ اعلان کر دیا تھا کہ پاکستان میں اسلامی نظام رائج کیا جائے گا۔ لیکن اس سے پہلے وہ کہہ چکے ہیں کہ

۱۹۳۶ء تک یہی حالت رہی۔ لیکن فخر الدین ایوب خان کا ہیکار کا ایک نتیجہ یہ نکلا کہ مسلمان ان سب سیاسی نصب العینوں سے مایوس ہو کر یہ محسوس کرنے لگے کہ ان کی نجات اسلام میں ہے۔۔۔۔۔ مسلم لیگ نے اس نصب العین کو اپنا لیا تھا۔ اس کے سٹیڈیوں نے ایک خاص اسلامی سلطنت کے قیام کے خواب کا نصب العین کی اور دیکھتے ہی دیکھتے پوری مسلمان قوم اس کے حکم تلے جمع ہو گئی۔ (ایشیا - ۲۵/۶)

اس کے ایک سال بعد مودودی صاحب نے کہا تھا۔

اگر تحریک پاکستان کے آغاز میں یہ نہ کہا جاتا کہ پاکستان اسلامی شریعت کے نفاذ اور اسلامی نظام زندگی قائم کرنے کے لئے بنانا مطلوب ہے تو اس تحریک کو کبھی مسلمانوں کی تائید حاصل نہ ہوتی اور نہ ہی یہ ملک وجود میں آتا۔ (ایشیا - ۲۰/۶)

اس کے چند ہی روز بعد انہوں نے کہا۔

قائد اعظم کو اس امر کا بخوبی اندازہ تھا کہ مسلمانوں کی قوت، بقا، اور نشوونما کا اصل محرک اسلام ہے۔ اس لئے انہوں نے بار بار اس کا اعلان کیا کہ پاکستان میں اسلامی جمہوری نظام قائم

لے یہ تحریک ایشیا کے ادارہ میں بھی ہم اس وقت یقینی طور پر نہیں کہہ سکتے کہ یہ الفاظ مودودی صاحب کے تھے یا ایشیا کے۔ لیکن صورت کوئی بھی ہو، یہ واضح ہے کہ ان حضرات کو اس کا اعتراف ہے کہ ۱۹۳۶ء ہی سے مسلم لیگ نے اپنا یہ نصب العین مقرر کر لیا تھا۔

کیا جائے گا۔ (نوائے وقت . ۹/۱۱)

اس سے مجھ بہت پہلے انہوں نے کہا تھا۔

یہ امر اپنی جگہ مسلم ہے کہ نظریہ پاکستان کے باقی اور تحریک پاکستان کے قائد ہر موقع پر مسلمانوں کو یہی کہتے رہے کہ اس ملک کے قیام کا مقصد کبھی اس کے اور کچھ نہیں کہ یہاں اسلام کی ایک ایسی شجرہ نگاہ قائم کی جائے جس سے مادی تہذیب سے سناٹا ہوتی انسانیت آرام و سکون حاصل کر سکے۔

(ترجمان القرآن ستمبر ۱۹۶۰ء)

آگے بڑھنے سے پیشتر ہم مودودی صاحب سے پوچھنا چاہتے ہیں کہ جس جماعت مسلم لیگ کے اغراض و مقاصد یہ تھے کیا۔ **ثَقَاتُوا عَلَيَّ الْوَزْرَ وَالْتَقُوا** سے کہ ارشاد خداوندی کی روشنی سے آپ کا یہ فریضہ نہیں تھا کہ آپ اس جماعت کے ساتھ ثقاون کرتے اور ان میں اگر کوئی نفاق تھے تو ان کے ایک زمین کی حیثیت سے ان کی اصلاح کی کوشش کرتے بالخصوص جب آپ اسے بھی تسلیم کر چکے ہیں کہ اس وقت ان لوگوں کا ارادہ بھی یہی تھا کہ پاکستان کو اسلامی ریاست بنا لیا جائے! ہے آپ کے پاس اس کا کوئی جواب؟

(۵)

اب آئیے اس سوال کی طرف کہ مودودی صاحب نے قائد اعظم اور تحریک پاکستان کے اولین راہ نمائوں کے خلاف کیچڑ اچھا لایا تھا یا نہیں! یہ آپ دیکھ چکے ہیں کہ مودودی صاحب کے اپنے بیانات کے مطابق، یہ حضرات (بانیان تحریک پاکستان بشمول قائد اعظم) اور تحریک پاکستان کے آغاں ہی سے 'یا (۱۰) ۱۹۴۷ء کے بعد' یا (۱۰) قرار دیا پاکستان کی منظوری (یعنی مارچ ۱۹۴۷ء) کے بعد سے بار بار اس کا اعلان کرتے رہے کہ پاکستان میں اسلامی نظام قائم کیا جائے گا۔ (اسے اچھا طرح ذہن میں رکھئے)۔

مودودی صاحب نے قائد اعظم اور مسلم لیگ کے دیگر قائدین کے خلاف جو کچھ لکھا تھا، وہ ان کی کتاب (سیاسی کشمکش حصہ سوم) میں شائع ہوا تھا، اس کتاب کے متعلق مودودی صاحب نے اپنی تقریر (۲۶ اگست ۱۹۶۰ء) میں کہا ہے۔

اس غرض کے لئے میں نے وہ سلسلہ مضامین لکھنا شروع کیا جو بعد میں مسلمان اور موجودہ سیاسی کشمکش حصہ سوم کے نام سے شائع ہوا۔ اس کے مضامین زیادہ تر

۱۹۳۹ء سے ۱۹۴۱ء تک لکھے گئے تھے اور اس کا کچھ حصہ ۱۹۴۱ء کا لکھا ہوا ہے۔ اس سے مودودی صاحب یہ تاثر دینا چاہتے ہیں کہ انہوں نے سیاسی کشمکش حصہ سوم میں جو کچھ قائم مقام (۱۹۳۹ء) دیگر جماعتوں کے خلاف لکھا تھا وہ قرار داد پاکستان منظور ہونے سے پہلے کے زمانے ذمہ داری (۱۹۳۹ء) میں لکھا گیا تھا۔ ۱۹۴۱ء میں اس کتاب کا کچھ حصہ لکھا تھا۔ اس میں جو لفظی تلبیس ہے وہ قابلِ داد ہے۔ واقعہ یہ ہے۔

وہ سلسلہ مضامین جو بعد میں سیاسی کشمکش حصہ سوم کے نام سے شائع ہوا تھا، پہلے ترجمان القرآن کی دو اشاعتوں میں شائع ہوا تھا۔ پہلا شمارہ ذی الحجہ ۱۳۵۹ھ مطابق فروری ۱۹۴۱ء کا تھا۔ اور دوسرا شمارہ محرم ۱۳۶۰ھ مطابق مارچ ۱۹۴۱ء کا۔ یعنی قرار داد پاکستان کی منظوری کے ایک سال بعد۔ انہی دونوں شماروں کے مضامین بعد میں "مسلمان اور موجودہ سیاسی کشمکش حصہ سوم" کے نام سے کتابی شکل میں شائع کئے گئے تھے۔ پہلے پس ترجمان القرآن کے وہ دونوں شمارے بھی موجود ہیں اور سیاسی کشمکش حصہ سوم کا وہ ایڈیشن بھی جسے مودودی صاحب نے آری پریس، دہلی "میں چھپوا کر مکتبہ جماعت اسلامی دارالاسلام پٹاناکوٹ سے شائع کیا تھا۔ اس مجموعہ کے آخر میں صرف جماعت اسلامی کی تشکیل اور دستور سے متعلق چند صفحات کا اضافہ کیا گیا تھا۔ اور لکھا تھا کہ "شعبان ۱۳۶۰ء (اگست ۱۹۴۱ء) میں ہم نے ان لوگوں کا اجتماع منعقد کیا اور باہمی مشورہ سے جماعت اسلامی قائم کی جس کا دستور یہاں نقل کیا جاتا ہے۔" (ص ۲۰)

اب اگر کوئی شخص مودودی صاحب پر گرفت کر لے گا کہ جو مضامین فروری، مارچ ۱۹۴۱ء میں شائع ہوئے تھے، ان کے متعلق اپنے یہ کیسے کہہ دیا کہ وہ ۱۹۳۹ء۔ ۱۹۴۱ء میں لکھے گئے تھے، تو ان کا جواب یہ ہو گا کہ میں نے وہ مضامین ۱۹۳۹ء ہی میں لکھے تھے۔ میں نے یہ تو کہیں نہیں کہا کہ وہ ۱۹۳۹ء میں شائع ہوئے تھے، اور اس پر ان کے حلقہ نگوش شور مچا دینے کے دیکھتے۔ مولانا صاحب پر ایک اور جھوٹا الزام لگایا گیا حالانکہ جاننے والے جانتے ہیں کہ یہ محض الفاظ کی جاو دکری ہے۔۔۔۔۔ یہ واضح ہے کہ کسی مضمون یا کتاب کی ذمہ داری تاریخ اشاعت سے ہوتی ہے نہ کہ اس کے مسودہ کی تحریر کی تاریخ سے۔ مودودی صاحب نے جب یہ مضامین ۱۹۴۱ء میں شائع کئے ہیں تو ان کے اپنے بیان کے مطابق انہیں اس سے کم از کم ایک سال پہلے سے اس کا علم تھا کہ قائم مقام نے اس باب میں کیا اعلان کیا تھا۔ اس علم کے باوجود ان مضامین میں وہ کچھ شائع کرنا جس کا ذکر ذرا آگے چل کر آتا ہے اور اس "جرم" کو اس عذر کے لیا وہ میں چھپانا کہ وہ مضامین ۱۹۳۹ء کے لکھے ہوئے تھے، صرف تلبیس نہیں تو اور کیا ہے۔ اگر مودودی صاحب نے وہ کچھ مارچ ۱۹۳۹ء سے پہلے لکھا بھی تھا، تو اس کے بعد اس مسودہ کو ضائع کر دینا چاہیے تھا۔ انہوں نے نہ سے ضائع کیا اور کہیں عذر

ایک اور۔

یہ (لوگ) مسلمانوں کی قوم میں پیدا ہوتے ہیں اسلئے مسلمانوں کی حکومت ان کا نصب العین بن گئی ہے۔ یہی ہندوؤں میں پیدا ہوتے ہوتے تو مونجے اور ساور کرہتے۔ جرمنی میں پیدا ہوتے تو ہٹلر اور گوٹرنگ کے روپ میں نمودار ہوتے کسی اطالوی کی آفوش عبت میں جنم لیتے تو سولینی کی صورت اختیار کرتے۔

(ترجمان القرآن جنوری ۱۹۶۹ء ص ۱۹۔ سیاسی کشمکش ص ۱۲)

جماعت اسلامی کے ترجمان (ایشیا) کے ادارہ کا اقتباس آپ پہلے دیکھ چکے ہیں
قائد اعظم پر کھپتی میں انہوں نے لکھا تھا کہ ۱۹۶۳ء ہی سے مسلم لیگ نے اپنا نصب العین پاکستان میں اسلامی نظام کا قیام قرار دے لیا تھا۔ لیکن اسی (ایشیا) کے مدیر نصر اللہ خان صاحب نے اپنے اخبار (کوئٹہ) کی ۱۳ جنوری ۱۹۶۹ء کی اشاعت میں قائد اعظم کی شان میں ایک قصیدہ ارشاد فرمایا تھا جس کا عنوان تھا۔

ضرورت ہے ایک ہٹلر اور سولینی کی

اداس کے بعد لکھا تھا۔

اس زمانے میں ہٹلر نے جرمنی میں اور سولینی نے اٹلی میں ظہور کیا اور دیکھتے ہی دیکھتے انہوں نے اپنی قوم کو زمین کی پستی سے اٹھا کر آسمان کی رفعت پر بٹھا دیا۔ مسلمانوں نے دوسروں کو اس طرح ترقی کہتے ہوئے دیکھا تو انہوں نے بھی اپنے اشتہار کی عبارت بدل ڈالی۔ اب ان کے اظہار خیال کے صفحات پر یہ مضمون نظر افروز تھا۔

ضرورت ہے ایک ہٹلر اور سولینی کی

بالآخر ان کی اشتہار بازی کامیاب ہوئی اور مسٹر جنتاح نے اپنی درخواست قیادت قوم کے حضور گزار دی قائد اعظم نے بھی اپنے طرز عمل سے ثابت کر دیا کہ جہدی علیہ السلام نہ سہی، مگر مالوی، مونجے، ہٹلر اور سولینی کی طرح تو وہ قوم کی خدمت کر ہی سکتے ہیں۔

(بحوالہ مولانا مودودی، وعاد کا اور عمل، ص ۱۲۰)

یہ جنوری ۱۹۶۹ء کی بات ہے۔ یکم اپریل ۱۹۶۹ء کو ٹونک میں اسلامی جماعت کا ایک اہم جلسہ ہوا جس

میں مودودی صاحب سے یہ سوال کیا گیا کہ جب غیر مسلم (انگریز اور ہندو) مسلمانوں کے نام و نشان مٹا دینے تک کے درپتے ہو رہے ہیں تو کم از کم اس حد تک ہی

۱۹۶۹ء میں مخالفت

ہمیں مسلم لیگ کا ساتھ دینا چاہیے کہ مسلمان ان دشمنوں کی فلاحی سے نجات حاصل کر سکیں۔ اس کے جواب میں مودودی صاحب نے فرمایا۔

جب آپ ایک تحریک کو خود غیر اسلامی مان لیتے ہیں تو پھر کس منہ سے ایک مسلمان سے یہ مطالبہ کرتے ہیں کہ اس کا ساتھ دیا جائے۔

(ترجمان القرآن جلد نستا - عدد ۷)

یہ اس تحریک کے متعلق کہا جا رہا ہے جس کے متعلق (مودودی صاحب کے اعتراض کے مطابق) مارچ ۱۹۶۰ء میں اعلان کر دیا گیا تھا کہ اس کا مقصد پاکستان میں اسلامی نظام قائم کرنا ہے۔

(۱)

پاکستان بن گیا اور قائد اعظم نے بحال کشادہ دلچسپی ان لوگوں کو جو آخر دم تک پاکستان اور خود قائد اعظم

کے خلاف اس فکر دریدہ دہنی سے کام لیتے چلے آئے تھے، اپنے ساتھ عاطفت میں پناہ دی۔ لیکن ان حضرات کی طرف سے اس کا رد عمل کیا ہوا اسے بھی سن لیجئے۔ ترجمان القرآن کا پہلا پرچہ جون ۱۹۶۰ء میں شائع ہوا جس میں ہندوستان کی مختلف تحریکات کا یا عمومی اور تحریک پاکستان کا با لفظوں تجزیہ کرنے کے بعد مودودی صاحب نے کہا کہ

یہ بحث ان لوگوں کا منہ کالا کر دینے والی ہے جنہوں نے پچھلے ربع صدی میں ہماری سیاسی تحریکوں کی قیادت فرمائی ہے۔

۱۹۶۰ء سے ماقبل کے پچیس سالوں (ربع صدی) میں کون کون سے حضرات نے مسلمانوں کی سیاسی تحریکوں کی قیادت فرمائی تھی، اس کا اندازہ آپ خود کر سکتے ہیں۔ مودودی صاحب نے ایک ہی جھاڑو سے ان سب کا منہ کالا کر دیا۔

اس کے بعد جولائی ۱۹۶۰ء کے شمارہ میں تحریک پاکستان پر تبصرہ کرتے ہوئے لکھا۔

(اس میں) عام کارکنوں سے لے کر بڑے بڑے ذمہ دار لیڈروں تک میں انتہائی ناقابل اعتماد سیرت کے لوگ موجود تھے۔

ظاہر ہے کہ بڑے بڑے ذمہ دار لیڈروں میں خود قائد اعظم کا نام سرفہرست آئیگا۔ پھر اگست ۱۹۶۰ء کے ارشادات میں فرمایا کہ

اس پورے گروہ میں ایک کو کہن بھی نہ نکلا جو بازی کھوئیے کے بعد سر پیسے سکتا، ساری جماعت بازی گروں سے پیٹی پٹی تھی جنہوں نے عجیب عجیب کلابانیاں کھا کر دنیا کو اپنی بودی سیرت

اور کھوکھلے اخلاقی کاغذات کا نشانہ دکھایا اور اس قوم کی سبھی عزت بھی خاک میں ملا دی جس کے وہ نمائندے بنے ہوئے تھے

یہ کچھ اس وقت کہا جا رہا تھا جب قائد اعظمؒ زندگی کے آخری سانس لے رہے تھے! وہی قائد اعظمؒ جن کے متعلق مودودی صاحب نے قوی جلسہ لاہور کے نام اپنے حالیہ بیان میں کہا ہے کہ

بیانات ملت نے انگریزوں، ہندوؤں اور مسکوں کی متحدہ طاقت کا مقابلہ کر کے دنیا کے نقشہ پر سب سے بڑا مسلم ملک قائم کروایا۔ (مساوات - ۹/۱۱)

(۱۱)

چہ دلاور است دوزخے

یہ ہے نمونہ ان ارشادِ واجبِ عالیہ کا جو مودودی صاحب نے قائد اعظمؒ کے خلاف ۱۹۴۷ء سے لیکر ۱۹۷۹ء تک ارزانی فرماتے۔ اور جس کے بعد آپ پوری ڈھٹائی سے کہہ رہے ہیں کہ میں نے قائد اعظمؒ کے خلاف تو کبھی کچھ نہیں کہا۔ چہ دلاور است دوزخے کہ بکت چراغ وارو۔

سائیکالوجی کی رو سے ایک نفسیاتی مرض ہے جسے (Sadism) کہتے ہیں۔ اس مرض کا مریض دوسروں کو تلخین دینے میں بڑی لذت محسوس کرتا ہے۔ اس سے اس کی انانیت کی تسکین ہوتی ہے۔ بد قسمتی سے مودودی صاحب اس مرض میں مبتلا ہیں۔ وہ دوسروں کی تحقیر و تذلیل میں بڑی لذت محسوس کرتے ہیں۔ چنانچہ وہ میرے نعرے لکھتے ہیں۔

میں نے اب تک کوئی چیز ایسی نہیں لکھی ہے جس پر کسی نہ کسی گروہ کو چوٹ نہ لگی ہو۔ اور اگر میں یہ فیصلہ کر لوں کہ کوئی ایسی چیز نہ لکھی جائے جو مسلمانوں کے کسی گروہ کو ناگوار نہ ہو، تو شاید کچھ بھی نہ لکھ سکوں۔

(رسائل و مسائل حقہ اول - ۲۸۳ - پہلا ایڈیشن ۱۹۷۱ء)

لیکن اس کے ساتھ ہی مصیبت یہ ہے کہ مودودی صاحب اس اخلاقی جبراً سے عاری ہیں کہ وہ دوسروں پر اس قسم کی چوٹیں کرنے کے بعد سینہ تان کر اقرار کریں کہ ہاں میں نے ایسا کہا ہے اور ہزار بار ایسا کہوں گا۔ وہ دوسروں کے خلاف جو جی میں آئے کہتے بھی چلے جاتے ہیں اور جب اس پر گرفت کی جائے (یا جب چاروٹ بھیننے کا خطرہ ہو) تو پھر اس سے حیرت منکر بھی جاتے ہیں۔ لیکن منکر تے ہیں اس بھونڈے طریقے سے کہ دوسرے ہی سانس میں اس کی قلبی کھل جاتی ہے۔ (SADISM) کی لذت اور اس اخلاقی جبراً سے نقصان کا نتیجہ وہ قلبی اضطراب ہے جس میں وہ آجکل اس پری طرح سے مبتلا ہیں۔ اسے

خدا کا متاثر ہونے کا عمل کہتے ہیں جس میں دیر تو ہو سکتی ہے، اندھیر کبھی نہیں ہوتا۔ اگر مودودی صاحب کو عمر کے اس آخری حصہ میں توبہ کی سعادت نصیب ہو جاتی تو وہ زندگی کے اس قدیم انیکز اور ذلت آمیز انجام سے بچ جاتے۔ لیکن توبہ کے لئے تو بڑی جرأت کی ضرورت ہوتی ہے اور توبہ کے بغیر خدا کا عذاب مل نہیں سکتا۔ لہذا، نتیجہ سب کے سامنے ہے۔ ضَرِبَتْ عَلَيْهِمُ الذَّلٰةُ اَیْمًا ثَقِيًّا۔
خدا نے چہرہ دستاں سخت ہیں فطرت کی تعزیریں!

(۱۰)

پس تحریر۔ ایک اور شہادت

جماعت اسلامی سے متعلق حضرات اس ذائقہ کو بڑے فخر سے بیان کیا کرتے ہیں کہ مسلم لیگ نے اسلامی آئین کی ترتیب کے لئے ایک کمیٹی بنائی تھی جس میں مودودی صاحب کو بھی ایک رکن کی حیثیت سے منتخب کیا گیا تھا۔ لیکن انہوں نے متعین طور پر کبھی نہیں بتایا کہ وہ کمیٹی کب مشکل کی گئی تھی۔ ہمارے اس وقت کے پیش نظر موضوع کے اعتبار سے یہ واقعہ خاص اہمیت رکھتا ہے۔ دارالمصنفین (اعظم گڑھ) کی طرف سے ۱۹۷۰ء میں ایک کتاب شائع ہوئی تھی جس کا عنوان تھا "اسلام کا سیاسی نظام"۔ اس کا پیش لفظ مولانا عبدالمجید دبیادئی نے لکھا تھا۔ اس میں انہوں نے فرمایا تھا۔

یہ کتاب جو آپ کے پیش نظر ہے، اپنی تسوید و تالیف کی ایک مختصر سی، گو ذرا انوسناک تاریخ بھی رکھتی ہے۔ سنہ ۱۹۶۹ء میں لکھی گئی تھی یا شاید اس سے بھی کچھ قبل جب مسلم لیگ کا طوطی ہندوستان میں بول رہا تھا کہ ارباب لیگ کو خیال یہ پیدا ہوا کہ
۔۔۔ جس اسلامی حکومت (پاکستان) کے قیام کا مطالبہ شدہ مدد سے کیا جا رہا ہے خود اس کا نظام نامہ یا قانون اس کی بھی تو خواہش اسلامی بنانا چاہیے۔ اور اس کا فرض کے لئے یو۔ پی کی صورت مسلم لیگ نے ایک چھوٹی سی مجلس ایسے ارکان کی مقرر کر دی جو اس کے خیال میں شریعت کے ماہرین تھے کہ یہ مجلس ایسا نظام مرتب کر کے لیگ کے سامنے پیش کرے۔ اس مجلس نظام اسلامی کے چار ممبران کے نام تو اچھی طرح یاد ہیں

(۲) مولانا سید ابوالاعلیٰ مودودی

(۱) مولانا سید سلیمان ندوی

(۳) مولانا عبدالمساجد دریا بادی

(۴) مولانا آزاد سہجانی

باقی دو ممبر غالباً اور تھے۔ ان کے نام اب ذہن میں نہیں۔ مسلم لیگ کی فراخ مشرفی اس سے

واضح ہے کہ اس مجلس کے بیشتر ممبر لیگ کے ممبر نہ تھے۔

اس کے بعد انہوں نے لکھا ہے کہ طے یہ پایا تھا کہ اس آئین کا خاکہ مولانا حکیم محمد اسحاق سندیلوی (ندوی) تیار کریں جس کی ایک نقل ہر ممبر کے پاس بھیجی جاتے۔ یہ امکان اس پر نقد و تبصرہ کریں اور پھر ایک بار جمع ہو کر بحث و گفتگو کے بعد مسودہ کی آخری شکل طے کر دیں۔ چنانچہ مولانا اسحاق صاحب نے اس کا مسودہ تیار کر دیا اور اسکی نقول ممبروں کے پاس بھیج دی گئیں۔ لیکن ممبران کے یکجا کرنے اور بحث و گفتگو ہونے کی منزل کبھی نہ آسکی۔ اس مسودہ کو بعد میں کئی شکل میں شائع کر دیا گیا (جسکا پیش لفظ مولانا دریا بادی نے ۱۹۷۱ء میں لکھا تھا)۔

اس سے واضح ہے کہ ۱۹۷۱ء (یا اس سے بھی قبل) مسلم لیگ نے یہ طے کر لیا تھا کہ جس مملکت کے حصول کے لئے وہ جدوجہد کر رہی ہے اس میں اسلامی نظام رائج کیا جائیگا۔ اور اس اسلامی نظام کا دستور مرتب کرنے کے لئے اس نے ایک کمیٹی بھی مقرر کر دی تھی، جس کے ایک ممبر مودودی صاحب تھے (اور اس کا خود مودودی صاحب بھی اعتراض ہے کہ وہ اس کمیٹی کے ممبر تھے)۔ اس کے بعد مودودی صاحب 'ماریچ ۱۹۷۱ء میں لکھتے ہیں کہ مسلم لیگ کے کسی ریزولوشن اور لیگ کے ذمہ دار لیڈروں میں سے کسی کی تقریر میں آج تک یہ بات واضح نہیں گئی کہ ان کا آخری مطمح نظر پاکستان میں اسلامی نظام قائم کرنا ہے۔

(ترجمان القرآن۔ بابت مارچ ۱۹۷۱ء ص ۱۷)

یعنی ۱۹۷۱ء یا اس سے بھی کچھ عرصہ پہلے مودودی صاحب مسلم لیگ کی طرف سے مقرر کردہ اس کمیٹی کے ممبر منتخب کئے گئے تھے جس کے ذمے یہ فریضہ عاید کیا گیا تھا کہ وہ پاکستان کے لئے اسلامی نظام کا دستور مرتب کریں اور مودودی صاحب ۱۹۷۱ء میں یہ تحریر فرمایا ہے یہاں کہ مسلم لیگ کی طرف سے آج تک یہ بات واضح نہیں کی گئی کہ اس کا مطمح نگاہ پاکستان میں اسلامی نظام قائم کرنا ہے۔ اگر اسکا مطمح نگاہ یہ نہیں تھا تو وہ کمیٹی کا ہے کیلئے مقرر کی گئی تھی؟ اس قدر کھلی ہوئی غلط بیانی کی مثال آپ کو شاید ہی کہیں اور ملے اور اس کے باوجود آپ دیکھیں گے کہ اس جماعت کے سوتیلے مودودی صاحب کو بدستور 'امام حنبلی' اور امام ابن تیمیہ کے ہم پایہ "قرار دیتے چلے جائینگے!

واضح ہے کہ ۱۹۷۱ء سے قبل کا زمانہ وہ تھا جب مودودی صاحب 'منجد قومیت کے نظریہ کے خلاف عنایت لکھا کرتے تھے۔ اسکا وجہ سے تحریک پاکستان کے حامیوں کی نگاہ میں ان کی دعوت سچی اور مسلم لیگ کی عولہ بالاکمٹی کی رکنیت کے لئے ان کے انتخاب کا جذبہ محرکہ بھی غالباً ہی تھا۔ مودودی صاحب نے تحریک پاکستان کی مخالفت اس کے بعد شروع کی تھی۔ جب (خود مودودی صاحب کے اعتراف کے مطابق) مسلم لیگ نے یہ واضح کر دیا تھا کہ اس کا مطمح نگاہ پاکستان میں اسلامی نظام کا قیام ہے۔

اسلام مملکت کا خواب

(جو کثرتِ تعبیر سے پریشیاں ہو گیا)

یہ کتاب سنت کی کوئی ایسی تعبیر ممکن نہیں
جس پر مسلمانوں کے تمام فرقے متفق ہوں
(مودودی صاحب)

اسلامی مملکت کا خواب

جو کثرتِ تعبیر سے پریشاں ہو گیا

آپ طلوع اسلام کے قائل اٹھا کر دیکھتے۔ آپ کو نظر آئے گا کہ ہم مسلسل تیس سال سے یہ کہتے چلے آئے ہیں کہ مسلمانوں کے مختلف فرقوں کی موجودگی میں نہ اسلامی نظام قائم ہو سکتا ہے اور نہ ہی قانونِ شریعت رائج کیا جاسکتا ہے۔ اگر پاکستان کے مسلمان فی الواقعہ چاہتے ہیں کہ یہاں اسلامی قوانین رائج ہوں تو اس کے لئے ضروری ہے کہ ادلائم مختلف فرسے اپنے موقف میں یہ تبدیلی پیدا کریں کہ وہ اپنی اپنی نقد اور اپنے اپنے ہاں کی احادیث (روایات) پر جسم کر بیٹھنے کے بجائے قرآن کریم کو سندا اور حجت تسلیم کریں اور اس کی روشنی میں 'اسمیر نو' قوانین شریعت کی تدوین کریں۔ یہ وہ ضابطہ قوانین ہو گا جو تمام فرقوں کے نزدیک اسلامی قرار پاسکے گا۔ اور ثانیاً یہاں ایسا نظام تعلیم رائج کیا جائے کہ ہماری آنے والی نسلیں شیعہ، سنی، حنفی، دہلوی، بریلوی کے بجائے صرف مسلمان بن کر اٹھیں۔ چونکہ مذہبی پیشوائیت کی بقا رکاز حضرت بندہ کا ہے اس لئے ان کی طرف سے ہماری اس دعوت کی سخت مخالفت ہوتی۔ لیکن اس مخالفت میں بجائے اس کے کہ ہمارے دلائل کا جواب دیا جائے، انہوں نے (حسب معمول) طلوع اسلام پر مخالفت لیسل چسپاں کرنے شروع کر دیئے۔ یہ منکرِ حدیث ہے، منکرِ سنت ہے، منکرِ صفحانِ رسالت ہے۔ ایک نیا مذہب ایجاد کر رہا ہے۔ یہاں سیکولر نظام لانا چاہتا ہے (اور مطلقاً کا بندہ کہ) یہ ملحد ہے کافر ہے۔ ہماری دعوت کی مخالفت کرنے والوں میں اکثریت تو ان کی جتنی جن کے نزدیک شریعت نام ہے نماز، روزہ، زکوٰۃ، حج یا نکاح و طلاق وغیرہ کے متعلق قوانین کا۔ اور اسلامی نظام کے معنی یہ ہیں کہ ملک میں شرعی تقریرات (سنن) رائج کر دی جائیں۔ اس لئے وہ قوانین شریعت کے نفاذ میں کوئی دشواری محسوس نہیں کرتے مگر۔ لیکن ان میں ایسے لوگ بھی ملتے جو سمجھتے تھے

کہ طلوع اسلام جو کچھ کہتا ہے وہ سنی برصغیر ہے۔ لیکن چونکہ وہ "اسلامی نظام" اور "قامت دین" وغیرہ
بجمل اصطلاحات کی آڑ میں اپنا امتداد حاصل کرنا چاہتے تھے، اس لئے وہ اس مخالفت میں سب سے
پیش پیش اور متشدد تھے۔ لیکن اب حالات نے ایسا پلٹا دکھایا ہے کہ طلوع اسلام جو کچھ کہتا تھا وہ ابھر کر سامنے
آ رہا ہے اور اس کی مخالفت کرنے والوں کی بھیج میں نہیں آ رہا کہ اب کیا کیا جائے۔

قبل اس کے کہ ہم ان تازہ حالات کو قارئین کے سامنے لائیں، مناسب معلوم ہوتا ہے کہ تجدید یا دداشت
کے لئے، ذرا تفصیل سے بتا دیا جائے کہ طلوع اسلام کی اس باب میں دعوت کیا تھی جس کی مخالفت کی جاتی تھی۔
اس سلسلہ میں (مثال کے طور پر) ذیل میں وہ مقالہ درج کیا جاتا ہے جسے طلوع اسلام بابت فروری ۱۹۶۹ء
میں "قانون سازی اور علماء کرام" کے عنوان سے شائع کیا گیا تھا۔ اسے بغور ملاحظہ فرمائیے۔

"قانون سازی اور علمائے کرام"

تشکیل پاکستان کا بنیادی مقصد یہ تھا کہ اس مملکت میں اسلامی نظام رائج کیا جاسکے اور نظام اپنی
عملی شکل میں قوانین کی رو سے برتے کا آتا ہے۔ بالفاظ دیگر، کسی مملکت کا آئین ان اصولوں کا آئینہ دار ہوتا ہے
جن کے مطابق وہ مملکت وجود میں آئی ہے اور مملکت کے قوانین ان اصولوں کی عملی تعبیر کرتے ہیں۔ بنا بریں تمام
پاکستان کے بعد سب سے اہم سوال مملکت کے لئے آئین وضع اور قوانین مرتب کرنے کا تھا۔ صدر اول کے
بعد کہ جب امت میں فرقوں کا وجود نہیں تھا، ہمارا تاریخ میں یہ پہلا موقع آیا تھا کہ کسی مملکت نے یہ طے کیا ہو کہ
مملکت کے قوانین اسلامی ہوں۔ یعنی ایسے قوانین جن کا اطلاق مملکت میں بسنے والے تمام مسلمانوں پر یکساں طور
پر ہو سکے، ورنہ اس سے پہلے مسلمانوں کی سلطنتوں میں اس نسرۃ کا قانون نافذ ہونا تھا جس سے مملکت
کے ارباب اقتدار منسلک ہوتے تھے۔ اور چونکہ باستانیتا چند مسلمانوں کی مختلف سلطنتوں میں ارباب
اقتدار حنفی العقیدہ ہوتے تھے، اس لئے عام طور پر ان سلطنتوں میں فقہ حنفی مملکت کا قانون قرار پاتی تھی۔
اقلیتی فرقوں کے لئے اتنی رعایت رکھ دی جاتی تھی کہ شخصی معاملات میں، وہ اپنی اپنی فقہ کے مطابق فیصلے کر
لیا کریں۔ ظاہر ہے کہ یہ صورت حال اس کے منشا کو پورا نہیں کرتی تھی۔ سب سے پہلے تو یوں کہ پرسنل لازماً اور
پبلک لازماً تفریق ہی غیر اسلامی ہے اور دوسرے یہ کہ کسی فرقہ کو (خواہ اس کے ماننے والے کتنی ہی اکثریت
میں کیوں نہ ہوں) اس کا حق کیسے پہنچ سکتا ہے کہ وہ اقلیت کے فرقہ سے اپنی فقہ منواتے۔ اکثریت کے فیصلوں
کو مملکت کا قانون قرار دینا، مغربی جمہوریت کی رو سے تو صحیح قرار پا سکتا ہے، اسلامی اصول قرار نہیں پاسکتا۔
اسلام میں صحیح اور غلط، حق اور باطل کا معیار وہ ابدی حروف ہیں جنہیں خدا نے (بذریعہ وحی) مستحکم کر دیا ہے،

لہٰذا ہرگز کہنے کا حق نہیں ہے کہ یہ مملکت بن سکتی ہے، کے عنوان سے طلوع اسلام پابنت اپریل ۱۹۶۷ء میں شائع ہوا تھا۔

نہ کہ اکثریت یا کسی ایک فرد) کے فیصلے۔ اب ظاہر ہے کہ ایک ایسے ملک میں جس میں مسلمانوں کے مختلف فرقے بستے ہوں، ایک ایسے ضابطہ قوانین کا مرتب کرنا جس کا اطلاق (اسلامی قوانین کی حیثیت میں) تمام مسلمانوں پر یکساں طور پر ہو سکے، نہایت نازک اور مشکل مسئلہ تھا۔ ہم نے اس کا حل یہ تجویز کیا تھا کہ مسلمانوں کے تمام فرقوں میں، ایک (اور صرف ایک) چیز بطور قدر مشترک موجود ہے اور وہ ہے خدا کی کتاب — قرآن کریم — کی ابدیت اور حکمیت پر ایمان — اگر اس اصول کو تسلیم کر لیا جائے کہ ملک میں کوئی ایسا قانون نافذ نہیں ہو سکے گا جو شرآن کریم میں بیان کردہ احکام و اصول کے خلاف ہو، تو یہ چیز تمام فرقوں کے لئے وجہ جامعیت بن سکتی۔ ہماری طرف سے پیش کردہ یہ حل، قرآن کریم کی تعلیم کے عین مطابق تھا جس نے واضح الفاظ میں کہا ہے —

وَمَنْ لَّمْ يَحْكَمْ بِمَا أَنزَلْنَا اللَّهُ فَأُولَئِكَ هُمُ الصَّافِرُونَ (۲۴۰) جو لوگ خدا کی کتاب کے مطابق فیصلے نہیں کرتے، وہی کافر ہیں۔ اسی کو خدا نے تفرقہ طلبی کا واحد ضابطہ بتایا تھا جب کہا تھا —

قَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (۲۳۸) تم سب کے سب اس ضابطہ عز و جد کے ساتھ تمسک رہو اور آپس میں تفرقہ پیدا نہ کرو۔

لیکن ہماری مذہبی پیشوائیت کی طرف سے اس قرآنی اصل کی مخالفت ہوتی اس لئے کہ فرقوں کے مطابقتی سے ان کا الگ الگ وجود ختم ہو جاتا تھا اور وہ چاہتے ہی نہیں کہ امت میں وحدت پیدا ہو جائے۔ اس کے لئے انہوں نے یہ تجویز کیا کہ قانون ہمانی کا اصول یہ ہونا چاہیے کہ

(۱) ملک کا کوئی قانون کتاب سنت کے خلاف نہیں ہوگا۔ اور

(۲) شخصی قوانین میں ہر مشرکہ کی کتاب سنت کی اپنی اپنی تعبیر ہوگی۔

اس پر ہم نے گزارش کیا کہ (قطع نظر اس کے کہ شخصی اور ملکی قوانین کی یہ تفریق ہی سراسر غیر اسلامی ہے) اس اصول کے ماتحت، کوئی ایسا ضابطہ قوانین مرتب نہیں ہو سکتا جس پر تمام فرقے متفق ہو سکیں۔ اس لئے کہ ہر فرقہ کا دعویٰ یہ ہے کہ اس کی فقہ عین مطابق سنت ہے۔ بنا بریں آپ جو قانون بھی مرتب کریں گے، وہ فرقہ اسے خلاف کتاب و سنت قرار دے گا جس کی فقہ اس قانون کی تائید نہیں کرے گی۔ ہماری مذہبی پیشوائیت کے پاس اس کا کوئی جواب نہیں تھا۔ لیکن چونکہ وہ فرقوں کو مٹانا نہیں چاہتے تھے، اس لئے انہوں نے اپنے قدیم حربے سے کام لیا اور طلوع اسلام کے خلاف یہ پراپیگنڈہ شروع کر دیا کہ یہ منکر حدیث، منکر سنت، اور منکر رسالت ہے، چونکہ حدیث و سنت کا تعلق امت کے نازک ترین گوشہ سے ہے، اس لئے ان کا یہ پراپیگنڈہ کارگر ہو گیا اور اصل سوال اس شور و غوغا میں گم ہو کر رہ گیا۔

اس گروہ کے سیاسی ممبر ہزاروں نے (جن میں جماعت اسلامی پیش پیش ہے) اس صورت حال سے

یہ نائدہ اٹھایا کہ جو حکومت ہر امر اقتدار آئی اس کے خلاف یہ پراسپیگنڈہ شروع کر دیا کہ وہ ملک میں اسلامی قوانین نافذ نہیں کرتی۔ یہ لوگ مسلسل نہیں شور مچاتے رہے اور ہم مسلسل یہ کہتے رہے کہ ان کے اس اعتراض کا ایک ہی جواب ہے اور وہ یہ کہ ان سے کہا جائے کہ آپ تمام حضرات مل کر ایک ایسا ضابطہ قوانین مرتب کر دیجئے جسے تمام فرقوں کے مسلمان متفق طور پر اسلامی تسلیم کر لیں۔ اسی ضابطہ کو ملک میں نافذ کر دیا جائیگا۔ مقام اطمینان ہے کہ (میں برس کے بعد ہی سہی) یہ بات ارباب حکومت کی سمجھ میں آگئی۔ چنانچہ صدر مملکت (محمد ایوب خان) نے، ۳۰ دسمبر کو مسلم لیگی کارکنوں سے خطاب کرتے ہوئے کہا کہ

اپوزیشن کے رہنماؤں کی طرف سے جو اعتراضات موجودہ حکومت پر کئے جا رہے ہیں ان میں ایک اعتراض یہ بھی ہے کہ ملک میں اسلامی قوانین کو نافذ نہیں کیا جا رہا۔ صدر نے کہا کہ یہ ایک جذباتی، پیچیدہ اور نازک مسئلہ ہے۔ اگر اسلام میں مختلف فرقے موجود نہ ہوتے جس طرح کہ خدا اور رسول کی منشاء تھی، تو یہ معاملہ آسان ہو جاتا۔ صدر نے کہا کہ میں نے علماء سے ہمیشہ کہا ہے کہ وہ اپنی صفوں میں اتحاد پیدا کر کے اسلامی قانون تیار کریں اور اس کی منظوری دکھلا کر اور صحابان سے حاصل کریں کہ یہ لوگ قانون کے ماہر تسلیم کئے جاتے ہیں۔ اس طرح اس قانون کے حق میں عوام کی تائید بھی حاصل کریں، اسے اسمبلیوں میں پیش کر کے ان کی منظوری بھی حاصل کریں، اور اگر میں صدر بنا تو انھیں بند کر کے اس قانون پر دستخط کروں گا۔ میرا دل چاہتا ہے کہ ملک میں اسلامی قانون رائج ہو اور میرے لئے اس سے زیادہ خوشی کا اور کوئی بات نہیں ہے۔

(نوائے وقت - ۳۱ دسمبر ۱۹۶۵ء)

اسلامی قانون کے نفاذ کے سلسلہ میں اگر ان حضرات کا مطالبہ خلوص اور دیانت پر مبنی ہوتا تو انہیں صدر مملکت کی اس پیشکش کو آگے بڑھ کر لبیک کہنا چاہیے تھا۔ آپ غور فرمائیے کہ اس سے بڑھ کر سرت آنگیز بات اور کون سی ہو سکتی ہے کہ سربراہ مملکت خود حکومت سے کہے کہ آپ حضرات ایک متفق علیہ ضابطہ قوانین مرتب کر دیں، صدر مملکت نے طریق کار کے سلسلہ میں جو ادارہ تجاویز پیش کی ہیں، ان کے متعلق گفتگو کی جاسکتی ہے، اور ان میں ترمیم و ترمیم بھی کرائی جاسکتی ہے۔ لیکن یہ بعد کی باتیں ہیں۔ علماء کرام کو صدر مملکت کا یہ چیلنج فوراً قبول کر لینا چاہیے تھا۔ لیکن وہ قبول تو اس صورت میں کرتے جب انہیں یقین ہوتا کہ اس قسم کا متفق علیہ ضابطہ قوانین مرتب ہو سکتا ہے۔ ان میں سے ہر ایک جانتا ہے کہ ایسا ضابطہ قوانین مرتب نہیں ہو سکتا۔ جو لوگ ہزار برس سے یہ طے نہیں کر سکے کہ نماز میں ہاتھ کھلے رکھنے چاہئیں یا باندھنے چاہئیں اور اگر باندھنے چاہئیں تو

کس مقام پر گیا وہ لوگ ملک کے لئے متفق علیہ ضابطہ قوانین مرتب کر سکتے ہیں؛ کتاب سنت کی مطابق متفق علیہ ضابطہ قوانین مرتب کرنا تو ایک طرف ہم انہیں برسوں سے کہتے چلے آئے ہیں کہ آپ حضرات متفق طور پر یہ بتا دیجئے کہ سنت کہتے کسے ہیں اور یہ کونسی کتاب میں ملے گی۔ ان کے پاس اس کا جواب بھی سوہنے کالیوں کے کچے نہیں۔

پھر حال صدر مملکت کی اس پیشکش کے جواب میں ان کی طرف سے جس بوکھلاہٹ کا مظاہرہ ہوا ہے، اس سے ان کے یاد بانوں سے ہوا نکل گئی ہے اور یہ حقیقت ابھر کر سامنے آگئی ہے کہ پاکستان میں اگر اسلامی قوانین کا نفاذ نہیں ہوتا تو اس کی بنیادی وجہ یہ ہے کہ قانون سازی کا جو اصول یہ حضرات پیش کرتے ہیں، اس کے مطابق کوئی ایسا ضابطہ قوانین مرتب ہو نہیں سکتا جو تمام فرقوں کے نزدیک متفق علیہ ہو۔ یہاں وجہ ہے کہ صدر مملکت کی اس پیشکش کے خلاف چند ایک مولوی صاحبان کے سوا کسی نے لب کشائی تک نہ کی۔ جبکہ چپ سادہ لک ہے۔ اس لئے کہ وہ جانتے ہیں کہ ان کے پاس کہنے کے لئے کچھ نہیں جنہوں نے جواب دیا ہے۔ ان میں سے ہر ایک نے یا تو ان شرائط کو ہدف اعتراض بنا لیا ہے جو صدر مملکت کی طرف سے عاید کی گئی ہیں اور یا یہ کہا گیا ہے کہ فلاں فلاں قانون (مثلاً) عائلی قوانین یا خاندانی منصوبہ بندی کے خلاف عمل کرنے اعتراض کیا تھا۔ انہیں کیوں نہیں منسوخ کیا گیا۔ یہ دعویٰ کسی ایک کی طرف سے بھی نہیں کیا گیا کہ اگر مسلمان شرطوں میں فلاں فلاں تبدیلی کرنے تو ہم اس قسم کا متفق علیہ ضابطہ قوانین مرتب کرنے کے لئے تیار ہیں۔

ان جوابات میں البتہ ایک چیز بطور قدر مشترک سامنے آتی ہے اور وہ یہ کہ ۱۹۵۷ء میں اکتیس علماء نے (جن میں ہر فرقہ کے نمائندگان شامل تھے) باتیں نکات پر مبنی ایک مسودہ سفارشات پیش کیا تھا۔ ایسے متفق علیہ مسودہ کی موجودگی میں ایک متفق علیہ ضابطہ قوانین کا مطالبہ چھ معنی وارد! اس جواب سے عوام کو یہ مقالہ دینے کی کوشش کی گئی ہے کہ یہ غلط ہے کہ فرقوں کا وجود متفق علیہ ضابطہ قوانین مرتب کرنے کی راہ میں حائل ہے مختلف فرقوں کے علماء تو ۱۹۵۷ء میں متفق ہو چکے تھے۔ چنانچہ مودودی صاحب نے اپنے بیان میں کہا ہے کہ

سب سے پہلے تو انہوں نے (یعنی صدر مملکت نے) مسلمانوں کے مذہبی فرقوں کا ذکر اس طرح کیا ہے گویا یہی چیز اسلامی قانون کے نفاذ میں مائل ہے۔ حالانکہ جنوری ۱۹۵۷ء میں تمام فرقوں کے مقتدر علماء نے بالاتفاق یہ طے کر دیا تھا کہ ملک کا قانون، شریعت کی اس تعبیر پر مبنی ہوگا جسے مسلمانان پاکستان کی اکثریت مانتی ہے اور قلیل التعداد فرقوں کے شخصی معاملات کے فیصلے ان کے اپنے پرسنل لاز (یعنی ان کی اپنی فقہ) کے مطابق کئے جائیں گے۔ اس لئے شریعت کے نفاذ میں مسلمانوں کے مذہبی اختلافات کی بنا پر اگر

کوئی رکاوٹ عاید ہو سکتی تھی تو وہ پہلے ہی دور کی جا چکی ہے اور اب ان اختلافات کو نفاذِ شریعت میں مانع قرار دینے کے لئے کوئی معقول وجہ موجود نہیں ہے۔

(نوٹس وقت، ۲۸ جنوری ۱۹۷۹ء)

وائی یہ دعویٰ بہت بڑا ہے۔ اور اگر ۱۹۵۱ء میں مختلف فرقوں کے علماء کسی ضابطہ قوانین پر متفق ہو چکے تھے تو آج ان کے اختلافات کو نفاذِ قانون کے راستے میں رکاوٹ قرار دینا بڑی زیادتی ہے۔ لہذا آئیے ہم دیکھیں کہ ۱۹۵۱ء میں یہ حضرات کس بات پر متفق ہوئے تھے۔

واقعہ یہ ہے کہ اوائل جنوری ۱۹۵۱ء میں مولوی صاحبان کی ایک کانفرنس زیر صدارت سید لیان ندوی (جو منعقد ہوئی تاکہ دستور پاکستان کے بنیادی اصول مرتب کئے جائیں۔ اس کانفرنس میں اکتیس مولوی صاحبان نے شرکت کی جن میں اہل فقہ، اہل حدیث، شیعہ حضرات اور کچھ ہر صاحبان بھی شامل تھے۔ ان کی طرف سے اسلامی مملکت کے بنیادی اصولوں کے عنوان سے ایک مسودہ شائع ہوا تھا جسے ہم درج ذیل کہتے ہیں۔

(۵)

مسودہ ۱ اسلامی مملکت کے دستور میں حسب ذیل اصولوں کی تصریح لازمی ہے۔

(۱) اصل حاکم شرعی و حکومتی حیثیت سے اللہ رب العالمین ہے۔

(۲) ملک کا قانون کتاب و سنت پر مبنی ہوگا اور کوئی ایسا قانون نہ بنا یا جائے گا، نہ کوئی ایسا انتظامی حکم دیا جائے گا جو کتاب و سنت کے خلاف ہو۔

(۳) اگر ملک میں پہلے سے کچھ ایسے قوانین جاری ہوں تو اس کی تصریح بھی ضروری ہے کہ وہ بتدریج ایک ہیئت مدت تک کے اندر منسوخ یا شریعت کے مطابق تبدیل کر دیئے جائیں گے۔

(۴) مملکت کسی جزائفاقی، نسلی، لسانی یا کسی اور تصور پر نہیں بلکہ ان اصول و مقاصد پر مبنی ہوگی جن کی اس میں اسلام کا پیشہ کیا ہوا ضابطہ حیات ہے۔

(۵) اسلامی مملکت کا یہ فرض ہوگا کہ قرآن و سنت کے بتائے ہوئے معروفات کو قائم کرے، منکرات کو مٹائے اور شعائر اسلام کے احیاء و اعلاء اور مسلمہ اسلامی فرقوں کے لئے ان کے اپنے مذہب کے مطابق ضروری اسلامی تعلیم کا انتظام کرے۔

(۶) اسلامی مملکت کا یہ فرض ہوگا کہ وہ مسلمانانِ عالم کے رشتہ اتحاد و اخوت کو قوی سے قوی تر کرنے اور ریاست کے مسلم باشندوں کے درمیان مصیبتِ جاہلیہ کی بنیادوں پر نسلی، لسانی، علاقائی یا دیگر مادی امتیازات کے ابھرنے کی راہیں سد و کر کے ملت اسلامیہ کی وحدت کے تحفظ و استحکام کا انتظام کرے۔

(۶) مملکت بلا امتیاز مذہب و نسل وغیرہ تمام ایسے لوگوں کی لادری انسانی ضروریات یعنی غذا، لباس، مسکن، معالجہ، اور تعلیم کی کفیل ہوگی جو اکتسابِ رزق کے قابل نہ ہوں یا نہ رہے ہوں یا عارضی طور پر بے روزگاری، بیماری یا دوسرے وجوہ سے بی اعمال سستی اکتساب پر قادر نہ ہوں۔

(۷) باشندگانِ ملک کو وہ تمام حقوق حاصل ہونگے جو شریعتِ اسلامیہ نے ان کو عطا کئے ہیں یعنی حدود و قانون کے اندر تحفظِ جان و مال، آبرو، آزادیِ مذہب و مسلک، آزادیِ عبادت، آزادیِ ذات، آزادیِ اظہارِ رائے، آزادیِ نقل و حرکت، آزادیِ اجتماع، آزادیِ اکتسابِ رزق، ترقی کے مواقع میں یکسانی اور رفائی ادارات سے استفادہ کا حق۔

(۸) مذکورہ بالا حقوق میں سے کسی غمیری کا کوئی حق اسلامی قانون کی سند جواز کے بغیر کسی وقت سلب نہ کیا جائیگا۔ اگر کسی جرم کے الزام میں کسی کو بغیر فدا ہی متعلقہ صفاتی و فیصلہ عدالت کوئی سزا نہ دی جائے گی۔

(۹) مسلمہ اسلامی فرقوں کو حدود و قانون کے اندر پوری مذہبی آزادی حاصل ہوگی۔ انہیں اپنے پروردگار کو اپنے مذہب کی تعلیم دینے کا حق حاصل ہوگا۔ یہ اپنے خیالات کی آزادی کے ساتھ اشاعت کر سکیں گے۔ ان کے شخصی معاملات کے فیصلے ان کے اپنے فقہی مذہب کے مطابق ہونگے اور ایسا انتظام کرنا مناسب ہوگا کہ انہیں کے تاشی یہ فیصلے کریں۔

(۱۰) غیر مسلم باشندگانِ مملکت کو حدود و قانون کے اندر مذہب و عبادت، تہذیب و ثقافت اور مذہبی تعلیم کی پوری آزادی حاصل ہوگی اور انہیں اپنے شخصی معاملات کا فیصلہ اپنے مذہبی قانون یا رسم و رواج کے مطابق کرنے کا حق حاصل ہوگا۔

(۱۱) غیر مسلم باشندگانِ مملکت سے حدود و شریعت کے اندر جو معاہدات کئے گئے ہوں ان کی پابندی لازمی ہوگی۔ اور جن حقوقِ شہری کا ذکر دفعہ ۱۱ میں کیا گیا ہے ان میں غیر مسلم باشندگانِ ملک اور مسلم باشندگانِ مملکت سب برابر کے شریک ہونگے۔

(۱۲) تیس مملکت کا سمان مرد ہونا ضروری ہے جس کے تمدن، صلاحیت اور معاہدات رشتے پر جمہور یا ان کے منتخب نمائندوں کو اعتماد ہو۔

(۱۳) تیس مملکت ہی نظم مملکت کا اصل ذمہ دار ہوگا۔ البتہ وہ اپنے اختیارات کا کوئی جز کسی فرد یا جماعت کو تفویض کر سکتا ہے۔

(۱۴) تیس مملکت کی حکومت مستبدانہ نہیں بلکہ شورائی ہوگی۔ یعنی وہ ارکان اور منتخب نمائندگانِ جمہور سے مشورے کر اپنے فیصلے انجام دے گا۔

(۱۵) تیسری مملکت کو یہ حق حاصل نہ ہوگا کہ وہ دستور کو کلا و جزوًا معطل کر کے شوری کے بغیر حکومت کرنے لگے۔
 (۱۶) جو جماعت تیسری مملکت کے انتخاب کی مجاز ہوگی وہی کثرت آراء سے اسے معزول کرنے کی بھی مجاز ہوگی۔
 (۱۷) تیسری مملکت مشہری حقوق میں عامۃ المسلمین کے برابر ہوگا اور قانونی نواخذہ سے بالاتر نہ ہوگا۔
 (۱۸) ارکان و ممال حکومت اور عام شہریوں کے لئے ایک ہی قانون و ضابطہ ہوگا۔ اور دونوں پر عام حدائش ہی اس کو نافذ کرینیگی۔

(۱۹) حکمہ عدلیہ، حکمہ انتظامیہ سے علیحدہ اور آزاد ہوگا تاکہ عدلیہ اپنے فرائض کی انجام دہی میں ہیئت انتظامیہ سے اثر پذیر نہ ہو۔

(۲۰) ایسے افکار و نظریات کی تبلیغ و اشاعت ممنوع ہوگی جو مملکت اسلامی کے اساسی اصول و مبادی کے اہتمام کا باعث ہوں۔

(۲۱) مملکت کے مختلف ولایات و قطاع مملکت واحدہ کے اجراء انتظامی متصور ہونگے۔ ان کی حیثیت نسلی، لسانی، یا قبائلی و عہدہ جات کی نہیں بلکہ محض انتظامی علاقوں کی ہوگی جنہیں انتظامی سہولتوں کے پیش نظر مرکز کی سیادت کے تابع انتظامی اختیارات سپرد کرنا جائز ہوگا مگر انہیں مرکز سے علیحدگی کا حق حاصل نہ ہوگا۔

(۲۲) دستور کی کوئی ایسی تعبیر مقبر نہ ہوگی جو کتاب سنت کے خلاف ہو۔

(۱)

پہلے تو یہ دیکھئے کہ یہ سووہ مملکت کے آئین کے اصولوں سے متعلق ہے اور اس وقت بات ایک ضابطہ قوانین کے مرتب کئے جانے کی ہو رہی ہے۔ آئین و قوانین میں جو بنیادی فرق ہے اسے ہر صاحب شعور جانتا ہے۔

طلوع اسلام کی تنقید

پھر یہ دیکھئے کہ اس میں قوانین سازی کا وہی اصول دیا گیا ہے جو ۱۹۶۲ء کے آئین میں موجود ہے یعنی ملک کا کوئی قانون کتاب سنت کے خلاف نہیں ہوگا۔ یہ اصول بیشک متفق علیہ ہے لیکن سوال تو یہ ہے کہ اس اصول کے مطابق کوئی متفق علیہ ضابطہ قوانین بھی مرتب کیا جاسکتا ہے؟ جیسا کہ ہم اوپر لکھ چکے ہیں "سنت" کا مفہوم اور تعین ہی تو مختلف فرقوں میں ماہ التراز ہے۔ ان علماء نے سنت کے لفظ پر تو اتفاق کر لیا۔ سوال یہ ہے کہ سنت کے مفہوم اور تعین پر بھی ان کا اتفاق ہے؟ جیسا کہ ہم کئی بار وضاحت سے لکھ چکے ہیں۔ سنت کا تعین تو ایک طرف اس کی (DEFINITION) کے متعلق خود مودودی صاحب اور جمعیت اہل حدیث میں اس قدر اختلاف ہے کہ اہل حدیث حضرات مودودی صاحب کے پیش کردہ سنت کے مفہوم کے خلاف جہاد کرنے پر تامل

بیٹھے ہیں۔

اس کے بعد حنفی حضرات اور اہل حدیث حضرات کو لیجئے۔ اہل حدیث حضرات کے نزدیک بخاری اور مسلم کی کسی ایک حدیث سے انکار بھی کفر کا مسئلہ ہے اور حنفی حضرات کے نزدیک بخاری اور مسلم کی کم از کم دو سوا حدیث ناقابل تسلیم ہیں اور جن احادیث پر فقہ حنفی کا مدار ہے، اہل حدیث ان میں سے بیشتر سے انکار کرتے ہیں۔ قرآن اور حدیث کے متعلق حنفی حضرات کا عقیدہ کیا ہے، اس کی بابت، فقہ حنفی کے ایک مقتدر امام ابو الحسن مہدی راشد الکفری کا فتویٰ ہے کہ

ہر وہ آیت جو اس طریقہ کے مخالف ہو جس پر ہماری اصحاب ہیں وہ یا تو مؤول ہے اور یا منسوخ، اور اسی طرح جو حدیث اس قسم کی ہو وہ مؤول یا منسوخ ہے۔
(دحوالہ تاریخ فقہ اسلامی - حنفی مسئلہ)

پہرستی (جن میں حنفی یعنی دیوبندی، بریلوی اور اہل حدیث سب شامل ہیں) اور شیعہ حضرات کے اختلاف کا اس سے اندازہ لگائیے کہ سنیوں کے نزدیک جس حدیث کے رواۃ میں کوئی ایک شیعہ راوی ہو وہ حدیث ناقابل قبول قرار پاجاتی ہے اور شیعہ حضرات کے مجرمہ ہاتے احادیث، سنی حضرات کے جموعوں سے بالکل الگ اپنے ہیں۔

ہم پوچھنا یہ چاہتے ہیں کہ جن علماء میں سنت دیا احادیث کے صحیح اور غلط ہونے کے متعلق اس قدر باہمی اختلافات ہوں ان کے متعلق یہ کہا کہ ت انوں سازی کے سلسلہ میں ان سب کا اتفاق ہو گیا تھا، اگر کھلی ہوئی فریب دہی نہیں تو اور کیا ہے؟

مردودی صاحب نے اپنے حالیہ بیان میں کہا ہے کہ ۱۹۵۱ء میں

تمام فرقوں کے مقتدر علماء نے بالاتفاق پہلے کر دیا تھا کہ ملک کا قانون شریعت کی اس تعبیر پر مبنی ہو گا جسے مسلمانان پاکستان کی اکثریت مانتی ہے۔

ہم نے ۱۹۵۱ء کا مسودہ من و عن اور پر دسج کر دیا ہے۔ آپ اس کی ایک ایک شق کو دیکھئے اور پھر تلاش کیجئے کہ اس میں کہیں جہاں یہ کہا گیا ہے کہ ملک کا قانون، شریعت کی اس تعبیر پر مبنی ہو گا جسے مسلمانان پاکستان کی اکثریت مانتی ہے اسے آپ دیکھتے ہیں کہ مردودی صاحب کس جرأت اور دیدہ دلیری سے غلط بیانی کرتے ہیں! ۱۹۵۱ء کو پھوڑیے، اس وقت جن اکتیس علماء نے اس مسودہ پر دستخط کئے تھے، ان میں سے حنفی حضرات کو پھوڑ کر بانی حضرات سے پوچھئے کہ کیا وہ اس اصول سے متفق ہیں کہ ملک کا قانون شریعت کی اس تعبیر پر مبنی ہونا چاہئے جسے مسلمانان پاکستان کی اکثریت مانتی ہے ان سے پوچھئے اور پھر دیکھئے کہ آپ کو ان کی طرف سے کیا جواب ملتا ہے۔ ان کے جواب سے مردودی صاحب کے جھوٹ کی نقلی کھل جاتے گی۔

اور دیگر علماء کو چھوڑتے۔ ہم خود مودودی صاحب کے پوچھتے ہیں کہ شریعت کی جس تعبیر کو مسلمانانِ پاکستان کی اکثریت مانتی ہے، کیا آپ خود بھی اسے کتابِ سنت کی صحیح تعبیر تسلیم کرتے ہیں؟ خود مودودی صاحب کی تشریح کے مطابق مسلمانانِ پاکستان کا اکثریت فقہ حنفی کو کتابِ سنت کی صحیح تعبیر مانتی ہے۔ اس فقہ کے متعلق مودودی صاحب کے خیالات کیا ہیں انہیں ذرا غور سے سنئے۔ وہ اپنی تالیف ”رسائل و مسائل (حصہ اول)“ میں لکھتے ہیں۔

امام ابوحنیفہؒ کی فقہ میں آپ بکثرت ایسے مسائل دیکھیں گے جو حرج اور معضل اور منقطع احادیث پر مبنی ہیں یا جن میں ایک قوی الاسناد حدیث کو چھوڑ کر ضعیف الاسناد کو قبول کر لیا گیا ہے۔ یا جن میں احادیث کچھ کہتی ہیں اور امام ابوحنیفہؒ اور ان کے اصحاب کچھ اور کہتے ہیں۔ (صفحہ ۲۷)

وہ دوسرے مقام پر لکھتے ہیں۔

جس شخص پر کسی مسئلہ میں سنتِ رسولؐ روشن ہو جائے، اس کے لئے پھر کسی دوسرے شخص کا قول لینا حرام ہے خواہ وہ کیسے ہی بڑے مرتبہ کا شخص ہو۔

(تفہیمات، حصہ اول، ص ۲۲۵)

حنفی مسلک کا مدار تقلیدِ ائمہ فقہ پر ہے۔ اس کے متعلق مودودی صاحب لکھتے ہیں۔

میرے نزدیک ایک صاحبِ علم کے لئے تقلید، ناجائز اور گناہ بلکہ اس سے بھی کچھ شدیدتر چیز ہے۔ (رسائل و مسائل، حصہ اول، ص ۲۲۵)

اس سوال کا جواب دیتے ہوئے کہ کیا ایک مجتہد کا فیصلہ ہمیشہ کے لئے واجب العمل ہو سکتا ہے وہ فرماتے ہیں۔

یہیں سے نبی اور مجتہد کا شرف واضح ہوتا ہے۔ نبی کی بصیرت براہِ راست علمِ الہی سے مستفاد ہوتی ہے اسلئے اسکے احکام تمام ازمذ و احوال کے لئے مناسب ہوتے ہیں مگر مجتہد خواہ کتنا ہی بالکمال ہو زمان و مکان کے تغیرات سے بالکل آزاد نہیں ہو سکتا۔ نہ اس کی نظر تمام ازمذ و احوال پر وسیع ہو سکتی ہے۔ لہذا اسکے تمام اجتہادات کا تمام زمانوں اور تمام حالات کے مطابق ہونا غیر ممکن ہے۔ (تفہیمات، حصہ دوم، ص ۲۲۶)

فقہ حنفی میں اجتہاد کا دروازہ بند ہے۔ اسے مودودی صاحب وہ جامد اور بے روح مذہبیت قرار دیتے ہیں جسے

آج کل اسلام کہا جاتا ہے۔ اس کا نتیجہ یہ ہے کہ

اس میں اسلامی شریعت کو ایک منجمد سٹر بنا کر رکھ دیا گیا ہے۔ اس میں صدیوں

سے اجتماع کا وہ وزانہ بند ہے جس کا وجہ سے اسلام ایک زندہ تحریک کی بجائے محض عہد گذشتہ کی ایک تاریخی تحریک بن کر رہ گیا ہے۔ (سیسی کشمکش - حصہ سوم ص ۳۳)

یہاں اس فقہ حنفی کے متعلق خود وہی صاحب کے خیالات جسے اب وہ ملک کا قانون بنانا چاہتے ہیں اور جس کی سزا وہ یہ بتاتے ہیں کہ مسلمانوں کی اکثریت اس کی حامل ہے۔ اس سند (یعنی اکثریت کے مسلک کے برسرِ حجت ہونے) کے متعلق بھی خود وہی صاحب کا فیصلہ سن لیجئے۔ وہ محولہ بالا کتاب میں لکھتے ہیں۔

بعض لوگ اس وجہ کے ہیں مبتلا ہیں کہ مسلمانوں کی اکثریت کا نام "سواد اعظم" ہے۔ اور نبی صلی اللہ علیہ وسلم نے تاکید فرماتی ہے کہ سواد اعظم کا ساتھ ہمیشہ دو۔ لہذا مسلمانوں کی اکثریت جس سیکی پارٹی کی حامی جس قیادت کی منت ہے اس کے ساتھ رہنا ضروری ہے لیکن یہ ارشادِ نبوی کی مراسرِ غلط تعبیر ہے۔ نبی نے جس سواد اعظم کے ساتھ رہنے کا حکم دیا ہے اس سے مراد دراصل ان مسلمانوں کی اکثریت ہے جن کے اندر اسلامی شعور موجود ہو جو حق اور باطل کی تیز رکھتے ہوں، اور جن کو اسلام کی روح اور اس کے بنیادی اصولوں سے کم از کم اتنی واقفیت ہو کہ اسلام اور غیر اسلام میں فرق کر سکتے ہوں۔ (منش)

یہ ہے مختصر الفاظ میں اس دعویٰ کی حقیقت کہ "سواد اعظم" متعلق فرقوں کے علماء کا قانون سازی کے مسئلہ پر متفق ہو چکے تھے۔ اس لئے فرقوں کی موجودگی اس میں مانع نہیں ہو سکتی۔

اس ضمن میں ایک اور مغالطہ بھی دیا جاتا ہے۔ کہا یہ جاتا ہے کہ قانون سازی کا متفق علیہ اصول یہ ہے کہ ملک کا کوئی قانون کتابِ سنت کے خلاف نہیں ہو گا اور شخصی قوانین کے سلسلہ میں ہر فرقہ اپنی اپنی فقہ کے مطابق عمل کرے گا۔ اس سے تاثر یہ دیا جاتا ہے کہ مختلف فرقوں میں اختلاف صرف شخصی قوانین (پرسنل لاز) کی حد تک ہے کتابِ سنت کی روشنی میں، پبلک لاز سے بنائے جاسکتے ہیں جو تمام فرقوں کے لئے یکساں طور پر قابل قبول ہوں۔ یہ دعویٰ بھی حقیقت پر مبنی نہیں۔ پبلک لاز میں بھی مختلف فرقوں میں اس قسم کے اختلافات موجود ہونگے جس قسم کے اختلافات پرسنل لاز میں ہیں۔ ہم یہاں صرف ایک مثال پیش کرتے ہیں، اور اس مثال کا انتخاب بھی ہم نے خود نہیں کیا۔ گراچی کے (مولانا) احمد شام الحق صاحب نے اپنے بیان میں کہا ہے کہ

کیا ملک میں شراب کو حرام قرار دینے کے بارے میں بھی کوئی فرقہ دارانہ اختلاف موجود ہے، جو اب تک خلاف قانون قرار نہیں دی گئی۔

(ولتے وقت - ۳ جنوری ۱۹۶۹ء)

آئیے ہم دیکھیں کہ کیا اس باب میں بھی مختلف فرقوں میں اختلاف موجود ہے یا یہ متفق علیہ مسئلہ ہے۔

[اس کے بعد ہم نے شرابے اور مذاہب کے دو مسائل کے متعلق وضاحت سے بتایا تھا کہ ان میں شیعوں
سنی اور پھر سنیوں کے مختلف مذاہب میں سے کس قدر اختلاف ہے۔ ہم بغرض اختصاراً انہیں تفصیلاً
کو مدونہ کر رہے ہیں جو حضرات سے انہیں دیکھنا چاہیے وہ طلوع اسلام باہر سے فروری ۱۹۶۹ء میں

دیکھ سکتے ہیں۔ انہیں تفصیلاً سننے کے بعد ہم نے لکھا تھا —]

ہم سرورست انہی تفاسیل پر اکتفا کرتے ہیں، اور تازہ ترین سے پوچھنا چاہتے ہیں کہ اس قسم کے اختلافات کی
موجودگی میں ان حضرات علماء کرام کا یہ ارشاد کہ فرقوں کی موجودگی، ایک متفق علیہ ضابطہ قوانین کے مرتب اور تاقذ
کرنے کے راستے میں حائل نہیں ہو سکتی، کہاں تک دیانت اور صداقت پر مبنی ہے؟ ہمارے بس ہیں ہونا تو ہم بھی
انہیں اقتدار کی کرسیوں پر بیٹھا کو کہتے کہ لیجئے سرکار! اب ایک متفق علیہ ضابطہ قوانین نافذ کر کے دکھائیے۔
یاد رکھیے، ایک اسلامی مملکت میں، متفق علیہ ضابطہ قوانین مرتب کئے جانے کی شکل اس کے سوا کوئی
نہیں کہ مختلف فرقے اپنی اپنی فقہ کو الگ رکھ کر قرآن کریم کو دین میں آخری حجت اور سند تسلیم کر لیں اور اس
کی روشنی میں اپنے زمانے کے حالات کے مطابق، باہمی شوری سے از سر نو فقہ کی تدوین کریں۔ اگر وہ اس کے
حقے تیار نہیں تو پھر ایک متفق علیہ ضابطہ قوانین قیامت تک مرتب نہیں ہو سکتا۔ مشکلات کا حل نہ عوام کو
دھوکا دینے سے مل سکتا ہے نہ زور زد سے ڈگدگی بھانسنے سے، ان کا حل حقائق کا سامنا کرنے ہی سے مل
سکتا ہے اور اسی سے یہ گریز کرتے اور فرار کی راہیں تلاش کرتے ہیں۔

(۰)

یہ ہم نے فروری ۱۹۶۹ء میں لکھا تھا۔ اس کے بعد بھی ہم وقتاً فوقتاً اپنے ان خیالات کو دہرائے ہیں اور ان
حضرات کی طرف سے ہماری مخالفت ہوئی رہی۔

کچھ دن ہونے اور ادارہ تحفظ حقوق شیعوں نے یہ سوال اٹھایا کہ پاکستان میں
شیعوں حضرات کا اعتراض جن اسلامی نظام کے نفاذ کی کوشش کی جا رہی ہے، اس میں شیعوں کی

پوزیشن کیا ہوگی؟ اس کے جواب میں امیر جماعت اسلامی، مودودی صاحب نے رجحانت کے ترجمان اخبار ایشیا
کی ۲۳ اگست کی اشاعت میں (طب ذیل بیان شائع کیا۔

۲۳ اگست کے اخبارات میں سید مظفر علی شمسی صاحب، جنرل سیکرٹری ادارہ تحفظ حقوق شیعوں نے اپنی
پریس کانفرنس میں جو سوالات اٹھائے ہیں وہ ان کے ادارے کی طرف سے ملک کی تمام دوسری جماعتوں کے لیڈروں
کی طرح مولانا سید ابوالاعلیٰ مودودی امیر جماعت اسلامی پاکستان کے پاس بھی بھیجے گئے تھے۔ ملاحظہ کرنے کے
جواب میں ادارہ مذکور کو جواب دیا اور سب ذیل ہے۔

مولانا سید ابوالاعلیٰ مودودی نے اپنے جواب میں فرمایا ہے کہ جماعت اسلامی نے کبھی یہ نہیں کہا کہ انہیں اس کے لڑنے یا منشور میں کہیں آپ پر بات پا سکتے ہیں کہ پاکستان کی ریاست کا صدر لازماً نڈال ملک کا مسلمان ہونا چاہیے۔ ہم صدر ریاست کے لئے صرف مسلمان ہونے کی شرط لگانے ہیں۔ مولانا مودودی نے لکھا ہے کہ جب ہم خلافت راشدہ کے فونے کی پردی کرنے کا ذکر کرتے ہیں تو اس میں سیدنا علی ابن ابی طالب رضی اللہ عنہ کی خلافت کا ذکر بھی شامل ہوتا ہے، اور کم از کم وہ تو ہمارے اور آپ کے درمیان مشترک ہے۔ باقی رہے پہلے تین خلفاء تو آپ جانتے ہی ہیں کہ ملک کے اہل سنت ان کی خلافت کو بھی خلافت راشدہ مانتے ہیں، ان کے اس عقیدے کو آپ چاہے صحیح نہ سمجھیں لیکن اس بات کو تو آپ تسلیم کر سینگے کہ وہ یہ عقیدہ رکھنے کا ویسا ہی حق رکھتے ہیں جیسا آپ اپنا ایک عقیدہ رکھنے کا حق رکھتے ہیں۔ اب اگر مسلمانوں کی ایک متحدہ اسلامی ریاست قائم ہونے کے لئے یہ شرط قرار دے دی جائے کہ ملک میں جتنے مختلف مسلوں کے مسلمان موجود ہیں، وہ سب ہی ایک ملک پر متفق ہو جائیں تو یہ شرط کبھی پوری ہوگی نہ اس شرط کے ساتھ دنیا میں کوئی اسلامی ریاست قائم ہو سکتی گی۔

کتاب سنت کی تعبیر کے معاملے میں ہمیں اور آپ کو عام ملکی قانون (پبلک لاز) اور شخصی قانون (پرسنل لاز) کے درمیان لامحالہ فرق کرنا ہوگا۔ عام ملکی قانون بہر حال کتاب و سنت کی اسی تعبیر پر بنے گا جسے اکثریت مانتی ہے۔ مرا کہ میں اکثریت سائیکوں کا ہے اس لئے دیاں کا پبلک لاز ملکی تعبیر پر بنے گا۔ انڈونیشیا اور مالیشیا میں اکثریت شافعی ہے اس لئے وہاں کا پبلک لاز شافعی تعبیر پر بنے گا۔ ایران میں اکثریت شیعہ ہے اس لئے وہاں پبلک لاز شیعہ تعبیر پر بنے گا۔ اور پاکستان میں اکثریت سنی ہے اس لئے اگر دیاں آپ کوئی اسلامی حکومت قائم کرنا چاہتے ہیں تو اس کا پبلک لاز لازماً سنی تعبیر پر ہی بنے گا۔ البتہ پرسنل لاز کے معاملے میں شیعوں کے لئے شیعہ تعبیر، اہل حدیث کے لئے اہل حدیث تعبیر اور حنفیوں کے لئے حنفی تعبیر ہی مسلم ہوگی۔ اس اصولی بات کو اگر تسلیم نہ کیا جائے تو پھر لوں کہتے کہ ہم اور آپ انگریزی، چینی، روسی یا کسی اور غیر اسلامی قانون پر متفق ہو جائیں۔ کیونکہ کتاب و سنت کی کوئی ایسی تعبیر ممکن نہیں ہے جو پبلک لاز کے معاملے میں حنفیوں، شیعوں اور اہل حدیث کے درمیان متفق علیہ ہو۔

تعلیم کے معاملے میں ہم نے اپنے منشور کے صفحہ ۱۰ پر یہ تصریح کر دی ہے کہ ثانوی تعلیم تک ہر مسلمان بچے کو لازماً اسلامی عقائد اور ضروری احکام سے واقف کرنا یا ہائے گا اور جو مسلمان فرقے اکثریت سے مختلف عقائد رکھتے ہیں ان کے بچوں کی ذہنی تعلیم کا انتظام ان کی مرضی کے مطابق الگ کیا جائے گا۔

مسئلہ اسلامی فرقوں کے حقوق ہم نے اپنے منشور کے صفحہ ۳۳ پر ٹیک ٹیک اپنی الفاظ میں بیان کئے ہیں جو ۱۹۶۰ء میں سنی اور شیعہ علماء کے باہمی اتفاق سے اسلامی ریاست کے ۲۲ اصولوں میں طے ہوئے تھے۔ اور وہ حسب ذیل ہیں۔

مسئلہ اسلامی فرقوں کو حدود و قانون کے اندر پوری مذہبی آزادی حاصل ہوگی۔ انہیں اپنے پیر و
 کما اپنے مذہب کی تعلیم دینے کا پورا حق ہوگا۔ وہ اپنے خیالات کی آزادی کے ساتھ اشاعت کر سکیں
 گئے۔ ان کے شخصی معاملات کے فیصلے ان کے اپنے فقہی مذہب کے مطابق ہوں گے اور ایسا
 انتظام کرنے کی پوری کوشش کی جائے گی کہ انہی کے قاضی یہ فیصلہ کر سکیں؛

آخر میں مولانا مودودی نے امید ظاہر کی ہے کہ اس وضاحت سے شیوعہ جاتیوں کو جماعت اسلامی کے متعلق کوئی
 غلط فہمی باقی نہ رہے گی۔

آگے بڑھنے سے پیشتر، آپ ڈراما مودودی صاحب کے ان الفاظ پر غور کیجئے کہ کتاب سنت کی کوئی ایسی تعبیر
 ممکن نہیں جو سبک لاء کے معاملہ میں حنفیوں اور شیعوں اور اہل حدیث کے درمیان متفق علیہ ہو اور سوچئے کہ یہ
 وہی بات نہیں جسے طلوع اسلام ہفت روزہ سال سے دہرائے چلا آ رہا ہے اور جس کی پاداش میں اسے کافر و مرتد قرار
 دیا گیا ہے۔ دیکھئے۔ حقیقت اپنے آپ کو کس طرح منواتی ہے!

مودودی صاحب کے اس بیان کے جواب میں، ادارہ تحفظ حقوق شیعہ کے صدر سید اظہر حسین زیدی صاحب
 نے ذیل کا بیان شائع فرمایا۔

دور مرکزی ادارہ تحفظ حقوق شیعہ کے صدر سید اظہر حسین زیدی نے امیر جماعت اسلامی مولانا مودودی کے آئین
 کے بارے میں حالیہ بیان کی پر زور مذمت کرتے ہوئے کہا کہ مولانا مودودی نے اہل تشیعہ کو جو ایک مسلم فرقہ ہیں،
 اسلام کے دائرے سے نکال کر عیسائیوں، اچھوتوں اور دوسری غیر مسلم اقلیتوں کی صف میں گھرا کر کے شیعہ مسلمانوں
 کی توہین کی ہے۔ سید اظہر حسین زیدی ایک پریس کانفرنس سے مخاطب تھے۔ انہوں نے کہا کہ چند ہفتے پیشتر میں نے
 تمام سیاسی جماعتوں کے سربراہوں کو مراسلے بھیجے تھے کہ اب جبکہ آپ سواد اعظم کے مذہبی رہنماؤں کے ساتھ
 مل کر ملک میں خلافت راشدہ کا نظام لانا چاہتے ہیں تو ایسے نظام میں سنی اسلامی فرقہ شیعہ جو کتاب سنت کے
 معانی تعلیمات محمد و آل محمدؑ جتنا ہے اور پاکستان کے حصول اور تعمیر میں سواد اعظم کے ساتھ برابر کا حصہ دار ہے۔
 اس کے مذہبی اور سیاسی جذبات کی ترجمانی کرنے کے لئے اسے کس طرح نمائندگی دینی تھی۔

انہوں نے کہا کہ اس خط کے جواب میں مولانا مودودی نے جو آئینی خاکہ پیش کیا ہے اس کی رصے عام ملکی نظام
 کتاب سنت کی اس تعبیر پر مبنی ہے کہ جسے اکثریت مانتی ہو اور اکثریت کتاب سنت سے مراد خلافت راشدہ کا نظام
 سمجھتی ہے جس میں شیعہ شریک نہیں اس اصول کے تحت وہی شخص صدر مملکت ہو سکتا ہے جو خلافت راشدہ کا
 قائل ہو۔

انہوں نے کہا کہ مولانا شایعہ بول گئے ہیں کہ پاکستان کے حصول کے لئے جدوجہد میں شیعہ فرقے کے مسلمان برابر

کے شریک ہے ہیں اور انہوں نے یہ ملک اس لئے نہیں بنایا تھا کہ ان کا پرسنل لاہر محفوظ ہوگا۔ پرسنل لاہر تو پاکستان میں غیر مسلم اقلیت کے ہی محفوظ ہونگے۔ انہوں نے کہا کہ مولانا مودودی نے اپنے بیان کے جوڑ میں مکرش، ایران انڈونیشیا اور ملائیا کی مثالیں دی ہیں۔ لیکن سو سو ہوت کو معلوم ہونا چاہیے کہ ان کا معاملہ پاکستان سے بالکل مختلف ہے۔ انہوں نے کہا کہ اگر مولانا مودودی لبنان کی مثال دیتے تو شاید قابل غور سمجھی جاتی۔ وہاں عیسائی اور شیعہ اور سنی مسلمانوں نے مل کر فرانسیمیوں سے اقتدار چھینا اور ایک ملک بنایا اور اس کے آئین میں اکثریتی فرقہ کا صدر، سنی وزیر اعظم اور شیعہ سپیکر کا انتخاب ضروری قرار دیا گیا۔ اسی طرح ہندوستان کے مسلمانوں نے بھی متحدہ جدوجہد سے انگریزوں سے اقتدار چھینا اور پاکستان بنایا۔ لہذا اس نسبت سے اقتدار میں بھی شیعہ فرقہ کا عمل دخل ہونا چاہیے۔

انہوں نے کہا کہ مولانا مودودی جو اسلام کی نمائندگی کے عویدار ہیں وہ اس سے بھی باخبر ہیں کہ شیعہ مسلمان اسلامی فرقہ ہے اور سواد اعظم کے دوش ہروش پاکستان کے لئے ان کی قربانیاں کسی سے کم نہیں۔ لہذا جو بھی نظام یہاں پر رائج ہوگا شیعوں کو اس میں مذہبی ملکی اسد شھنی محفوظ دینا ہوگا۔ انہوں نے کہا کہ فقہی مسائل اور صیاد کا تحفظ تو غیر مسلموں کو بھی حاصل ہے۔ لہذا مولانا مودودی شیعوں کو سواد اعظم کی سطح پر رکھیں کہ ہندوؤں، سکھوں، انجوتوں اور عیسائیوں جیسے غیر مسلم اقلیتوں کے برابر سمجھیں۔

(بحوالہ روزنامہ "مسادات" مؤرخہ ۱۹ اگست ۱۹۷۰ء)

اداسی ادارہ کے ایک اجلاس میں حسب ذیل قرار واد بھی منظور کی گئی۔

دو شیخان پاکستان کسی ایسے پرسنل یا سبک لاہ کو تسلیم نہیں کریں گے جس میں اہل تشیع کے سیاسی، مذہبی اور معاشرتی حقوق کے تحفظ کی مکمل نمائند نہ دی گئی ہو۔ اس عزم کا اظہار آج ادارہ تحفظ حقوق شیخ پاکستان کے اجلاس میں ایک قرار داد کے ذریعہ کیا گیا۔ یہ اجلاس آج بلغ بیرون موٹی دروازہ میں مولانا سیدنا ظہر حسین زیدی کی صدارت میں منعقد ہوا۔ ایک اور قرار داد میں مطالبہ کیا گیا کہ اسمبلیوں کے انتخابات کے طریق کار میں ترمیم کر کے ایسے قانون کو نافذ کیا جاتے جس میں شیعہ فرقہ کو اسمبلیوں میں مناسب نمائندگی سے جاتے۔ ان قرار دادوں کی تائید میں سیدنا مظفر علی ششمی، مولانا سید محبوب علی شاہ، مولانا ظفر الحسن، مولانا خادم حسین بخاری، ذاکر سیدنا حسن حسین اور ذاکر سید خادم حسین نے بھی تقاریر کیں۔

پاکستان شیعہ پولیٹیکل پارٹی کی کنونینس کمیٹی کے رکن جناب غلام بیانی مرزا نے صدر مملکت سے مطالبہ کیا ہے کہ وہ مسلمانوں میں گروہی انتشار پیدا کرنے والوں کے خلاف موثر اقدام کریں۔ ایک اخباری بیان میں انہوں نے کہا کہ قائد اعظم نے قیام پاکستان سے قبل اور بعد متعدد بار اس امر کا اعلان کیا کہ پاکستان میں ایک ایسی فلاحی

مملکت کا قیام عمل میں لایا جائے گا جس میں ہر قسم کے جزو استحصال کا خاتمہ کیا جائے گا اور ہر فرد کو مذہبی آزادی حاصل ہوگی۔ لیکن وہ عناصر جو آخری وقت تک پاکستان کی مخالفت کرتے رہے۔ آج نہ صرف نظریہ پاکستان کے خاتمہ و محافظ بن گئے ہیں بلکہ وہ نثرآن و سنت کی سنی تعبیر پر پاکستان کے دستور کی تدوین کرنا چاہتے ہیں۔

(بحوالہ روزنامہ مساوات، مورخہ ۲۹/۱۰/۷۰)

اس کے جواب میں موہودی صاحب نے حسب ذیل بیان شائع فرمایا۔

موہودی صاحب کا جواب میرے محترم دوست مولانا سید اظہر حسین زیدی صاحب کا جو بیان اخبار آرا میں شائع ہوا ہے اسے دیکھ کر مجھے حیرت ہوئی کہ انہوں نے میرے اس بیان کو شیعہ حضرات کے لئے دل آزر قرار دیا ہے جو میرے ادارہ تحفظ حقوق شیعہ کی طرف سے اٹھائے ہوئے سوالات کے جواب میں دیا تھا۔ اور اس کے متعلق بعض ایسی باتیں ارشاد فرمائی ہیں جنہیں میں غلط فہمی پر ہی مبنی قرار دے سکتا ہوں۔ میں نے ان کے ادارے کے ارسال کردہ خط کا جواب براہ راست ان کے ادارہ ہی کو دیا تھا اور اسے اخبارات میں اشاعت کے لئے مجبوراً اس لئے بھیجا تھا کہ برادرم سید مظفر علی شمسی صاحب نے وہی سوالات اپنی ایک پریس کانفرنس میں پھیر دیئے تھے۔ اب میں ان کی غلط فہمی کو رفع کرنے کے لئے چند امور کی وضاحت ضروری سمجھتا ہوں۔

صدر مملکت کے بارے میں یہ بات میرے اپنے بیان میں واضح طور پر کہی تھی کہ پہلے نزدیک اس کا صرف بیان ہونا کافی ہے خواہ وہ مسلمہ اسلامی فرقوں میں سے کسی فرقے سے تعلق رکھتا ہو۔ اس سے قادیانی قوبے شک خارج ہو جاتے ہیں مگر جہاں تک شیعہوں کا تعلق ہے ان کے بارے میں نہ صرف یہ کہ ان کا ایک اسلامی فرقہ ہونا مسلم ہے بلکہ مسلمانوں میں اب تک یہ سوال کبھی پیدا ہی نہیں ہوا کہ صدر مملکت کا تعلق کس فرقے سے ہے۔ قائد اعظم کو سب سے اپنا قائد ماننا اور کسی نے یہ سوچا تک نہیں کہ وہ سنی ہیں یا شیعہ۔ سکندر مرزا ایک مدت تک صدر مملکت تھے۔ ان کے سیاسی کاموں پر تو ہر طرح کے اعتراضات کئے گئے مگر کبھی کسی شخص نے اس بنا پر اعتراض نہیں کیا کہ وہ شیعہ تھے۔ موجودہ صدر بھی شیعہ ہیں۔ کیا کبھی ان کے مذہبی مسلک کا بنا پر کسی نے ان کی صدارت پر اعتراض کیا ہے؟ پھر میری کجی نہیں آتا کہ اس وقت یہ سوال پھیلنے کا کیا خاص قاعدہ سوچا گیا ہے۔

پبلک لاء کے بارے میں جو بات میر نے کہی ہے میرے شیعہ بھائیوں کو ٹھنڈے دل سے اس پر غور کرنا چاہیے۔ اگر اس ملک میں آمریت یا بادشاہی نہیں چلنی ہے بلکہ ہمیں جمہوری طریقے پر ہی ملک کا نظام چلانا ہے تو ملک کی پارلیمنٹ یا اسمبلی میں جو قانون سازی بھی ہوگی وہ بہر حال اکثریت کی رائے سے ہی ہوگی۔ پاکستان میں اگر شیعہ تئوں کا ہے اس لئے اس کے سوا کوئی چارہ ہی نہیں ہے کہ نثرآن و سنت کی وہی تعبیر پبلک لاء کی بنیاد بنے جسے سنی

اکثریت مانتی ہے۔ یہ اصول اگر شیعہ بھائیوں کو قبول نہیں ہے تو ان کے لئے دو راستوں میں سے ایک ہی راستہ باقی رہ جاتا ہے جسے وہ اختیار کر سکتے ہیں۔ ایک یہ کہ وہ کہیں کہ پیپلک لاشیعہ اقلیت کی تعبیر کے مطابق بننا چاہتے۔ دوسرے یہ کہ وہ کہیں کہ قرآن و سنت کو یہاں سرے سے ماخذت افزون قرار ہی نہیں دینا چاہتے کیونکہ پیپلک لاء کے معاملہ میں قرآن و سنت کی کوئی ایسی تعبیر ممکن نہیں ہے جو تمام اسلامی فرقوں کے نزدیک مسلم ہو۔ کیا ہم اسے شیعہ بھائیوں دو راستوں میں سے کسی ایک کو اختیار کرینگے، یا کوئی تعبیر راستہ بھی ہے جسے وہ تو بڑھ کر سکتے ہوں؟ اس بات سے کسی کو انکار نہیں ہے کہ شیعہ بھائیوں نے پاکستان کے قیام میں برابر کا حصہ لیا ہے اور ان کے حقوق یہاں کسی سے کم نہیں ہیں جہاں تک انتظامیہ اور عدلیہ کا تعلق ہے، اس میں کسی فرقہ دارانہ امتیاز کا سوال نہ یہاں کبھی پیدا ہوا ہے نہ ہوگا۔ لیکن حکومت کے شعبہ قانون سازی کے معاملہ میں یہ ایک عملی دشواری ہے کہ پیپلک لاء کی حد تک قانون سازی بہر حال کتا سنت کی کسی ایک ہی تعبیر پر ہو سکتی ہے۔ اس عملی دشواری کا کوئی منصفانہ حل اگر اس کے سوا پیش کیا جاسکتا ہو جو میں نے بیان کیا ہے تو اسے ضرور پیش کیا جائے۔ اس پر مزید کھلے دل سے غور کیا جائے گا۔ مولانا زیدی صاحب نے علماء کے حق متفقہ یا سب اصولوں کا حوالہ دیا ہے ان کو وہ پھر اٹھا کر دیکھ لیں، ان میں صرف پرسنل لاء کی حد تک سنی و شیعہ علماء کے درمیان یہ طے ہوا تھا کہ ہر فرقے کے لئے قرآن و سنت کی وہی تعبیر مستعمل ہوگی جسے وہ فرقہ مانتا ہو۔ پیپلک لاء کے بارے میں اگر کوئی ایک لفظ صبی ان باتیں اصولوں میں سے میرے بیان سے مختلف پایا جاتا ہو تو وہ براہ کرم اس کا حوالہ دیں۔ ۴۴

(بحوالہ ایشیا۔ بابت ۲۳ اگست ۱۹۶۰ء)

(۰)

شیعہ حضرات کا طرفت سے اس کا کیا جواب دیا گیا، وہ ان سطور کی تسوید تک ہماری نظروں سے نہیں گزرا لیکن اصولاً ایک بات واضح ہے اور وہ یہ کہ مودودی صاحب نے فرمایا ہے کہ پاکستان میں قانون شریعت بہر حال اصولی جمہوریت کا رُوسے اکثریت کے مسلک کے مطابق نافذ ہوگا۔ لیکن شیعہ حضرات تو بنیادی طور پر جمہوریت، شوری، انتخاب، وغیرہ کو تسلیم ہی نہیں کرتے۔ اگر وہ ایسا تسلیم کر لیں تو سنیوں اور شیعہوں کے درمیان بنیادی ماہہ التفرقات مسئلہ (خلافت) ایک منٹ میں طے ہو جائے۔ ان کے نزدیک 'خلافت کا حق صرف امام معصوم کو حاصل ہے جو مامود من اللہ ہوتا ہے' نہ کہ لوگوں کا منتخب کردہ۔ اور اس امام (یا ائمہ معصومین) کا ارشاد فرمودہ قانون ہی قانون شریعت کہلا سکتا ہے۔ شیعہ حضرات تو ایک طرف رہے، یہ اصول تو مسلمانوں کے کسی فرقے کے نزدیک ہی قابل قبول نہیں ہو سکتا کہ جس بات کو ملک کی اکثریت حق و صداقت کہے اسے حق و صداقت تسلیم کر لیا جائے، شیعہ حضرات منتخب شدہ صدر کو بھی شرعی سربراہ مملکت تسلیم کرنے کے لئے تیار نہیں ہو سکتے خواہ وہ کیسا ہی منفق اور نیکو کار کیوں ہو۔ (مثلاً) : اٹھ کر بلکے سلسلہ میں سنی اور شیعہ باہم متفق نظر آتے ہیں لیکن جہاں تک اس واقعہ کی علت کا تعلق

ہے، دونوں میں بنیادی اختلاف ہے۔ سنیوں کے نزدیک یزید اسٹے سزاوار خلافت نہیں تھا کہ وہ فاسق و فاجر تھا۔ لیکن شیعہ حضرات کے نزدیک یزید کے سختی خلافت نہ ہونے کی وجہ یہ نہیں تھی۔ اس کی وجہ سرکودیا سے شائع ہونے والے ہفت روزہ 'المغید' نے جس کے ایڈیٹر سید بشیر حسین بخاری تھے، اپنی اشاعت باہت پر جولائی ۱۹۷۰ء میں یہ بتائی تھی کہ

یہ کہنا کہ چونکہ یزید فاسق و فاجر تھا اس لئے سیدنا امام حسینؑ نے اس کی بیعت نہیں کی، سراسر غلط ہے اور بے بنیاد ہے۔ اگر یزید تقویٰ کے بلند ترین مقام کا بھی حامل ہوتا تو فرزندِ رسولؐ پھر بھی اس کی بیعت نہ کرتے کیونکہ معصوم کسی غیر معصوم کی بیعت نہیں کرتا۔ امام کسی غیر امام کی بیعت نہیں کرتا، حسین علیہ السلام کی عصمت و امامت پر قرآن شاہد ہے۔

(ذوالحجہ ہفت روزہ تنظیم اہلحدیث، باہت، ۲۹ جولائی ۱۹۷۰ء)

لہذا شیعہ حضرات کے نزدیک اکثریت و جمہوریت وغیرہ تشہ کے دلائل کو قی شرعی حیثیت نہیں رکھتے۔ بایں ہمہ مودودی صاحب نے اپنے بیان میں جو سوال اٹھایا ہے وہ بڑا اہم ہے یعنی یہ کہ پاکستان میں پینک لائے کس طرح مدونہ کئے جائیں جو سنی اور شیعہ دونوں کے نزدیک اسلامی ہوں اور اگر ایسے قوانین کا مرتب ہونا ممکن نہیں تو پھر یہاں کس قسم کے قوانین نافذ کئے جائیں۔

یہی سوال 'طلوع اسلام' تیس سال سے خود مودودی صاحب سے کرتا چلا آ رہا تھا۔

قبل اس کے کہ ہم مودودی صاحب کے بیان کے ایک اہم گوشے کو سامنے لائیں، ہم یہاں ان سے ایک وضاحت چاہتے ہیں۔ انہوں نے کہا ہے کہ پاکستان میں قانونِ شریعت و جمہوریت کا جو کچھ پارلیمنٹ کی اکثریت منظور کرے گی اور چونکہ یہاں کی آبادی میں سنیوں کی اکثریت ہے اس لئے یہاں سنیوں کا قانونِ شریعت رائج ہوگا۔ جمہوریت کا یہی تقاضا ہے۔

یہ منطقی ہی غلط ہے کہ چونکہ یہاں سنیوں کی اکثریت ہے اس لئے پارلیمنٹ میں بھی بالضرورت سنیوں کی اکثریت ہوگی۔ کیا یہ نہیں ہو سکتا کہ ملک میں سنیوں کی اکثریت کے باوجود پارلیمنٹ میں اکثریت غیر سنیوں کی ہو جائے۔ آبادی کے لحاظ سے پارلیمنٹ میں سنیوں کی اکثریت اسی صورت میں ہو سکتی ہے کہ پارلیمنٹ میں ہر فریق کے لئے ان کی آبادی کے تناسب سے الگ الگ نشستیں مخصوص ہوں۔ اس وقت تک تو یہاں یہ صورت نہیں۔

اب سوال یہ پیدا ہوتا ہے کہ اگر پارلیمنٹ میں (مثلاً) شیعوں کی اکثریت ہو جائے تو کیا سنی حضرات ان کے منظور اور رائج کردہ قوانین شریعت کو اسلامی قوانین تسلیم کر لیں گے؟ کیا خود مودودی صاحب انہیں ایسا تسلیم کر کے ان کی اطاعت اختیار کر لیں گے؟ اور اگر پارلیمنٹ میں "اسلامی نیشنلسٹوں" کی اکثریت ہو جائے،

اور وہ کتاب سنت کی اپنی تعبیر کے مطابق اسلامی قوانین رائج کرنا چاہیں، تو کیا مودودی صاحب انہیں اسلامی قوانین تسلیم کر لینگے؟ (واقعہ ہے کہ مسٹر بھٹو نے بھی اعلان کیا ہے کہ اگر وہ برسرِ اقتدار آگئے تو ملک کا کوئی قانون کتاب سنت کے خلاف نہیں بنے گا)۔ جمہوریت کا تقاضا تو بہر حال یہی ہو گا کہ انہیں اسلامی قوانین تصور کیا جائے۔ کیا فرماتے ہیں مودودی صاحب اس باب میں!

(۵)

اب آگے بڑھیے۔

مودودی صاحب نے اپنے بیان میں پھر ایک مغالطہ دیا ہے (ان کی ٹیکنیک ہی مغالطہ پھر مغالطہ آفرینی)۔ انہوں نے کہتے ہیں کہ چونکہ پاکستان میں اکثریت سنیوں کی ہے اس لئے کتاب سنت کی وہی تعبیر پبلک لارگ بنیاد بنے گی جسے سنی اکثریت مانگے۔ اس سے مودودی صاحب نے یہ تاثر دینے کی کوشش کی ہے کہ اگر شیعوں کو الگ کر دیا جائے تو اس کے بعد یہاں صرف ایک گروہ باقی رہ جاتا ہے جسے سنی کہا جاتا ہے۔ لہذا، پبلک لارگ سنیوں کی صوابدید کے مطابق مرتب ہو گا۔

ایسا کہنا کھلا ہوا فریب ہے۔ سنی کسی ایک فرقہ کا نام نہیں۔ ان میں بھی بہت سے فرقے شامل ہیں جن میں باہمی بے حد اختلاف ہے۔ ان میں دو بنیادی فرقے — اہل حدیث اور اہل فقہ ہیں۔ چونکہ پاکستان میں اہل فقہ حنفی ہیں، اس لئے یوں کہتے ہیں کہ سنیوں میں دو بڑے گروہ، اہل حدیث اور حنفی ہیں۔ اگرچہ اہل حدیث میں بھی باہمی اختلافات ہیں اور حنفیوں میں بھی۔ لیکن چونکہ مودودی صاحب کا کہنا یہ ہے کہ اگر یہاں حنفی فقہ رائج کر دی جائے تو وہ "سنیوں" کے نزدیک قابل قبول ہوگی، اس لئے ہم ان کی اس فریب دہی کو بھی بے نقاب کر دینا ضروری سمجھتے ہیں۔ پبلک لارگ کے متعلق حنفیوں اور اہل حدیث میں کس قدر شدید اختلاف ہے، اس کے متعلق طلوع اسلام نے اپنی مارچ ۱۹۶۵ء کی اشاعت میں ایک مقالہ شائع کیا تھا جس کا عنوان تھا — ان سے اسلامی قوانین بنائے۔ مودودی زیر نظر کی وضاحت کے پیش نظر ہم مناسب سمجھتے ہیں کہ اس مقالہ کو ایک بار پھر قارئین کے سامنے لایا جائے۔ اسے ملاحظہ فرمائیے۔

ان سے اسلامی قوانین بنوائیے!

(غیر منقسم) ہندوستان کے مسلمانوں نے ایک خط زمین کا مطالبہ کیا جس میں وہ اسلامی قوانین کے مطابق زندگی بسر کرنے کے قابل ہو سکیں۔ وہ خط زمین مل گیا۔ اس بات کو سترہ برس سے اوپر ہو گئے لیکن اس ملک میں اسلامی قوانین کا مرتب کرنا یا نافذ ہونا تو ایک طرف، ابھی تک یہی طے نہیں ہوئے پایا کہ اسلامی قوانین کہتے کسے

ہیں اور ان کے مرتب کرنے کا اصول کیا ہے۔ بات مذہبی پیشواؤں کے ہتھے چڑھ گئی ہے اور حیات ان کے ہتھے چڑھ جاتے اس کا حشر کیا جوتا ہے اس کے متعلق حکیم الامت نے مدت ہوتی کہہ دیا تھا کہ

میں جانتا ہوں انجام اس کا جس معرکے کے ملا ہوں غازی

یہی وہ حقیقت ہے جس کے متعلق ہم سترہ برس سے مسلسل و متواتر کہتے چلے آ رہے ہیں کہ اگر معاملہ مذہبی پیشواؤں کے ہاتھ ہی میں رہا تو اسلامی قوانین قیامت تک مرتب نہیں ہو سکیں گے۔ جو لوگ تیرہ سو برس میں اس بات کا فیصلہ نہیں کر سکے کہ نماز میں ہاتھ کہاں باندھنے چاہئیں کیا وہ ایک اسلامی مملکت کے لئے ایسے قوانین مرتب کر سکیں گے جو تمام مسلمانوں پر یکساں طور پر نافذ ہو سکیں؛ یا یوں کہیں کہ کیا یہ لوگ ایسا ضابطہ قوانین مرتب کر سکیں گے جو ان کے نزدیک متفقہ طور پر اسلامی کہلا سکے؛ ایسا کبھی نہیں ہو سکتا۔ اس کی تازہ مثال ملاحظہ فرمائیے۔

پاکستان میں ایک فرقہ ضعیف کہلاتا ہے اگرچہ ان میں بھی باہمی اختلافات ہیں۔ دیوبندی اور بریلوی دونوں حنفی کہلاتے ہیں اور ان دونوں میں جو آٹے دن سر بیٹھول ہوتی رہتی ہے اس سے آپ واقف ہیں) دوسرا فرقہ اہل حدیث کہتے ہیں (یہ اہل سنت والجماعت کے فرقے ہیں۔ شیخ فرقہ ان سے الگ ہے) حنفیوں کی یہاں اکثریت بتائی جاتی ہے۔ اس لئے ان کا مطالبہ یہ ہے کہ مملکت میں فقہ حنفی رائج کر دیجائے۔ یہ تجویز بودودی صاحب نے بھی پیش کی تھی۔ اگرچہ وہ فقہ کو دمج و مشاء سے تعبیر کرتے ہیں۔ معلوم ہوتا ہے کہ یہی تجویز اب مولانا محمد یوسف صاحب بنوری نے پیش کی ہے۔ دوسری طرف اہل حدیث ہیں اور ان کا ترجمان لاہور سے شائع ہونے والا جریدہ الاعتصام ہے۔ اب دیکھئے کہ ان دونوں میں اس سوال پر کس قدر کشمکش ہو رہی ہے۔ الاعتصام میں ایک سلسلہ مضامین شائع ہوئے جس کا عنوان ہے۔ کیا فقہ حنفی اسلام کی کابل اور صحیح تعبیر ہے؟ اس سلسلہ میں الاعتصام کی ۱۹۶۲ء کی اشاعت میں جو کڑی شائع ہوئی ہے اسے ملاحظہ فرمائیے۔ اس میں لکھا ہے۔

» نیراؤن کراچی کے مدرسہ عربیہ کا ایک ماہوار مجلہ ہے نام "بینات"۔ یہ رسالہ اور الاعتصام کا مضمون مدرسہ گو فقہ العراق کے ترجمان ہیں لیکن اس کے محرران حضرت مولانا محمد یوسف بنوری علمی حلقوں میں بڑی عزت سے دیکھے جاتے ہیں۔ ان کی نظر فقہ اور حدیث دونوں پر ہے۔ ان کے متعلق ہماری رائے یہ تھی کہ وہ اپنے مسلک کی حمایت کے ساتھ اسلام کی عمومی اقدار کا بھی خیال رکھیں گے اور دوسرے سنی مسالک کے ساتھ بھی وہ انصاف کو نظر انداز نہیں کریں گے۔ لیکن "بینات" شمارہ ۱۱۱ جلد ۱ کا ادارہ دیکھ کر ہمارا حیرت کی حد نہ رہی۔ قارئین کرام بھی یہ دیکھ کر حیران ہونے لگتے اور اپنے لوگ بھی اس قدر بھیجے آسکتے ہیں اور اسی سطح کی بات کہہ سکتے ہیں۔ ملاحظہ ہو۔

اس وقت دنیا سے اسلام میں ہماری ہی مملکت وہ مملکت ہے جو اسلام کے نام پر مٹی اور اسلامی حکومت کے قیام کے مزاج سے قائم ہوتی ہے۔ اس لئے اس کو اسلامی قالب عطا کرنے کی ذمہ داری سب سے زیادہ ہم ہی پر عاید ہوتی ہے اور سچ یہ ہے کہ اگر عزم مصمم ہو تو یہ کام ایسا دشوار بھی نہیں۔ وجہ اس کی یہ ہے کہ ہمارے ملک کی اکثریت بلکہ بڑی غالب اکثریت فقہ حنفی کی پیروں ہے اور جمہوری اصول کے ماتحت جب بھی اسلامی حکومت قائم ہو، اسی فقہ کی ترویج ضروری ہوگی۔ اور یہ وہ فقہ ہے جو نہایت منظم، مدون، محفوظ، اور عملی پسلو کو اپنے اندر سموتے ہوئے ہے اور اس پر صدیوں تک عظیم الشان حکومتیں کامیابی سے چل چکی ہیں۔ اس لئے ہم کو فوری طور پر تازہ سازی میں زیادہ وقت لگانے کی ضرورت نہیں۔ بلکہ ان قوانین کا نفاذ ہمارا پہلا قدم ہونا چاہیے۔ بلاشبہ موجودہ معیشت کے پیدا کردہ مسائل کا حل ہمارا قدامتیم فقہ میں نہیں ملتا۔ اور ان مسائل کو حل کئے بغیر پوری توانائی سے آگے بڑھا بھی نہیں جاسکتا۔ لیکن یہ کام مدونہ قانون اسلامی کی تنقید کے ساتھ زیادہ آسانی اور مستعدی سے انجام پاسکتا ہے۔ کیونکہ جب ایک بار فقہ حنفی کی سرکاری حیثیت مستحکم ہو جائے گی، تو لازمی طور پر ان نئے مسائل کا حل اسی روشنی میں تلاش کرنا ہوگا، تاکہ اہل ملک کے لئے قابل تسلیم ہو۔ اور اس کا اہل صرف وہی علماء ہو سکیں گے جو فقہ حنفی کے ماہر ہوں اور جن کے علم و قوت، اجہاد اور دیانت پر مسلمانوں کو اعتماد ہو۔ اس طرح موجودہ تحقیقاتی رسد کشی بھی ختم ہو جائے گی۔ کیونکہ اور شعرا کو کے تعلیم یافتہ یا قیادت اور صحافت کی راہ سے بنے ہوئے حقیقین خود بخود میدان چھوڑنے پر مجبور ہو جائیں گے۔

ہم نے یہ ارشاد بار بار پڑھا، اور ہمیں افسوس ہوا۔ اس لئے کہ حضرت مولانا جوہری کی نگرانی میں ملکی اور ملی ضرورت کے متعلق جو کچھ لکھا جلتے اس کا معیار اس سے بہت اونچا اور اندازنا اس سے بہت وسیع ہونا چاہیے۔ اس کے متعلق تنقید گزارش سے پہلے مناسب معلوم ہوتا ہے کہ آسانی کے لئے اس کا اختصار اور مختصر پیکر لیا جائے۔ اس تجزیہ کے جس حصہ کا انکا ر فرمایا جلتے۔ ہمیں اس پر اصرار نہیں ہوگا۔

- (۱) یہ ملک اسلامی ہے۔ اس لئے حکومت کا فرض ہے کہ اس کے نظام کو اسلامی قالب عطا کرے۔
- (۲) اور یہ کام اس لئے مشکل نہیں کہ اس ملک کی اکثریت فقہ حنفی کو مانتی ہے۔
- (۳) جمہوری اصولوں کے مطابق اس ملک میں فقہ حنفی کی ترویج ضروری ہے۔

(۳) فقہ حنفی کے سہارے پر بڑی حکومتیں چلتی ہیں۔

(۵) معیشت کے نئے مسائل واقعی فقہ حنفی میں نہیں اور ان کے حل کے سوا چارہ بھی نہیں۔

(۶) فقہ حنفی کو اگر سرکاری حیثیت مل جائے تو اسلامی قانون کے نفاذ میں آسانی ہوگی۔

(۷) نئے مسائل کا حل فقہ حنفی کی روشنی میں ہونا چاہیے۔

(۸) ان مسائل کے حل کے لئے صرف فقہ حنفی کے ماہرین سے کام لینا چاہیے۔

یہ بالکل درست ہے۔ یہ ملک اسلامی ہے اور اس میں قوانین کو اسلامی قالب دینا چاہیے۔ مطالبہ مذکور کے بعد عدالت بالکل بے جوڑ ہے۔ جب ائمہ اربعہ اور ان کی فقہ اور صحابہ اور تمام ائمہ سلف مسلمان ہیں اور وہ سب اسلام کی ترجمانی فرماتے ہیں۔ تو پھر اسلام کو حکم دیکر صرف فقہ حنفی کے قالب میں کیوں بند کر دیا جائے فقہ حنفی صرف ایک مکتب فکر ہے جس میں علماء عراق کے خیالات اور اہل کوفہ کے تصورات کی ترجمانی کی گئی۔

۱۹۵۷ء میں دستور کے متعلق جو میننگ بتیرنگ علماء کی کراچی میں ہوئی تھی۔ اس میں دستوری سطح پر یہ فیصلہ تھا تھا کہ تمام مکاتب فکر کو اپنے اپنے نقطہ نظر کی پابندی کے لئے مکمل اجازت ہوگی جتنی کہ سنت کا مفہوم وہی معتبر ہوگا جو اس مکتب فکر کے ابا بطل و عقید کے نزدیک مسلم ہوگا۔ دستور میں اس قدر توسیع اور گنجائش اور قوانین میں یہ تنگ دہلی بے جوڑی بات ہوگی۔

جب ملک اسلام کے نام پر حاصل کیا گیا ہے تو اس میں پورے اسلام کو برسرِ اقتدار رہنا ہے کسی مکتب فکر کو بھی خارج البلد نہیں ہونا چاہیے۔ اختلاف کی صورت میں تقاضا اور توفیق عدالتوں کو مخصوص اختیارات دیئے جائیں چاہئیں جنہیں وہ استعمال کریں اور مختلف مکاتب فکر کے لوگوں میں فیصلہ خصومات کر سکیں یا مخصوص حالات میں کسی مکتب فکر کو ترجیح دے سکیں۔ لیکن ملک پر کسی مکتب فکر اور اس کی تقیبات کو مسلط نہیں کرنا چاہیے۔ اگر واقعی اس ملک میں احناف کی اکثریت ہے تو غیر احناف کی اس سے نہ اہمیت کم ہوتی ہے جب کہ ان کو اہمیت حاصل ہے اور نہ ان کی مشکلات کو نظر انداز ہی کیا جاسکتا ہے۔

(۹) دین کے معاملات میں مروجہ جمہوری اصولوں کو کوئی اہمیت نہیں دیا جاسکتی۔ ائمہ کی تقیبات کا تعلق دین سے ہے۔ دینی امور کا فیصلہ کبھی مروجہ جمہوری اصولوں کے ماتحت نہیں کیا گیا۔ اگر کوئی سیاسی مسئلہ ہوتا یا کسی ذہنی نزاع کا رفع کرنا پیش نظر ہوتا تو غیر جمہوری اصول زیر بحث آسکتے تھے۔ لیکن نکاح، طلاق، نماز، وغیرہ۔ معاملات میں جب شریعت کے مطابق فیصلہ کرنا ہو تو کسی شخص کو مجبور نہیں کیا جاسکتا کہ اپنے ضمیر کے خلاف یہ فیصلہ اس لئے قبول کرے کہ یہ اکثریت کا خیال ہے۔ فقہ حنفی کو قانونی حیثیت تو بڑی بات ہے اس مطالبہ کا خیال بھی نہیں آتا چاہیے۔

اکثریت کہاں

آپ فرماتے ہیں، اس ملک میں احناف کی اکثریت ہے۔ میں یہ گزارش کروں گا۔ آپ مختلف طبقات اور ان کے مذہبی خیالات پر نگاہ ڈالیں۔ کیا بریلوی حضرات آپ کے نزدیک یقیناً حنفی ہیں؟ کیا ملک کا عام تعلیم یافتہ طبقہ جس کو ملک کا مدعا کہنا چاہیے وہ بھی اکثر ان حنفوی پابندیوں سے آزاد نہیں؟ اور آزاد رہنا نہیں چاہتا؟

اگر آپ بوقت ضرورت بریلوی کو اپنا رقیق تصور نہ کریں تو بھی تقلید کے پابند حضرات کچھ زیادہ نہیں ہوں گے۔ ویسے مذہب کے معاملہ میں ایسا سائل آپ حضرات کے لئے مناسب بھی نہیں ہوگا۔ اکثریت کے شوق میں حنفیت کو بھی خطرے میں نہ ڈال دیں۔ پھر یہ اکثریت کی پناہ دین میں واقعی اگر اہل علم کا مقام رکھتی ہو تو کیا فقہ کے مسائل کی چھان بھٹک بھی اس اصل کے ماتحت ہو سکتی ہے؟ کیا جن مسائل میں حضرت امام ابو حنیفہؒ جمہور کے خلاف ہوں وہاں حضرت امام ربیع کا مسلک ترک کر دیا جائے اور جمہور کے مسلک کو ترجیح دی جائے؟ جہاں ائمہ ثلاثہ حضرت امام کے خلاف ہوں، وہ بھی ترک کر دیئے جاتیں اور جہاں حضرت امام کے تلامذہ حضرت امام سے اختلاف فرماتیں انہیں خیر یاد کہہ دیا جلتے۔

پھر اس چیز پر بھی غور فرمائیں۔ آیا آپ کی نظر میں سفارت اصطلاح کے مطابق یہ ملک جمہوری کہئے یہ تو درست ہو سکتا ہے کہ چونکہ حکومت نے شہروں، دیہاتوں اور قصبات میں پوئین کسٹیاں بنائی ہیں، انہیں جمہورتوں کا بھی کہیں کہیں نام دیا جاتا ہے۔ جناب اسے اس اصطلاح کے مطابق جمہوری ملک کہہ دیں تو ہو سکتا ہے لیکن اصل جمہوریت کے لئے تو لوگ جیلوں کی زیارت پر مجبور ہیں۔ اس وقت ساری جمہوریت لپیٹ کر کنونشن مسلم لیگ کے پیٹ میں رکھ دکائی گئی ہے۔ یہ جمہوری اصولوں کی بات جناب کس انداز میں فرمائیے؟

فقہ حنفی اور حکومتیں

مولانا اچھلی نارنگ پر غور فرمائیں، آیا واقعی جو بڑی بڑی حکومتیں مدینہ حنفی تھیں وہ فقہ حنفی پر چلتی ہی رہیں؟ یعنی چلنے کی اصل وجہ قوت تھی۔ فقہ نہ تھی۔ بلکہ ایسے واقعات آپ کو تاریخ میں ملیں گے کہ جب کوئی فقہ یا کوئی نفعیہ حکومت کی خواہشات کی راہ میں حائل ہوا تو اسے زور بازو سے ہٹا دیا گیا۔

چنانچہ دیکھئے کہ اس وقت بھی حکومت حنفی ہی ہے۔ آپ صدر ایوب صاحب کے دیانت فرمائیں، ان کے وزیر سے پوچھیں۔ وہ فرمائیں گے، ہم حنفی ہیں۔ لیکن اس کے باوجود آپ مطالبہ فرمائیے ہیں کہ اس ملک میں فقہ حنفی کو قانونی حیثیت دی جاتے۔ بادشاہ کا حنفی ہونا اور بات ہے اور ملک کا قانون قرار پانا دوسری بات ہے۔

پھر کسی نقد کے سہائے پر کسی حکومت کا چلنا، اس کی صداقت یا صحت کا ثبوت نہیں۔ پورے یورپ میں "لاڈی فقیہوں" کے سہائے پر بڑی بڑی بادشاہتیں چل رہی ہیں۔ رومن نقد اور کمیونزم کی فقہ دونوں دوڑنے عظیم ایشیا ملکوں کے قانون کی اساس ہیں۔ ان ملکوں میں مادی قوتوں کا یہ حال ہے کہ وہ دوسرے ملکوں کو بھی مجبور کرتے ہیں کہ وہ ان فقیہوں کے تقاضوں کو قبول کریں۔ یہ کوئی دلیل نہیں۔ کوئی فقہ ہو جس کی سرپرستی حکومت کرے وہ نظام اسی سرپرستی کے سہائے پر چلے گا۔ یہ نقد کی خوبی نہیں، سرپرست کی خوبی کہی جاسکتی ہے۔

پھر یہ فقہ حنفی پر کیا موقوف ہے، ائمہ اربعہ کی فقہوں کے اعتماد پر کئی حکومتیں چلتی رہیں۔ حجاز، مصر، یمن، خراسان، وغیرہ ممالک میں شافعی حکومت رہی۔ الجزائر، بربر اور مغرب کے کئی ممالک میں سلفی الخیال حکومت کرتے رہے۔ آندلس پر مالکی اسی طرح حکومت کرتے رہے جس طرح کئی سال ہندوستان اور افغانستان پر حنفی حکومت کرتے رہے۔ ایران پر مذہب سے روافض حکومت کر رہے ہیں۔ یہ سب کئی کئی سال تک دلیل ہو سکتی ہے۔

یہ معلوم نہیں کہ جن ممالک پر حنفی نقد کے تعاون سے حکومت ہوتی رہی، ان ممالک میں دوسرے مکاتب فکر کے ساتھ کھسا بڑا ڈکھیا گیا۔ جزائر ان پر نقد حنفی ٹھونس گئی یا ان کو ان کی صواب و عیب کے مطابق عمل میں مراعات دی گئیں۔ اور آپ حضرات کی طرح درخواست کر کے فقہ حنفی کو مستط کیا گیا۔

ہمارا رائے تو یہ ہے کہ اس ملک میں پورے اسلام کو موقع ملنا چاہیے۔ تمام مکاتب فکر متوازن مشورہ کھلے طور پر اپنی اپنی نقد پر عمل کریں اور لوگ آزاد بنیں جس مسئلہ میں چاہیں جس مکتب فکر کو پسند کریں اسے اپنائیں، اس پر عمل کریں اور کوئی تعصب نہ ہو۔ اس لحاظ سے یہ ملک دنیا کے لئے مثالی ہو کہ اس میں کسی مصیبت کے لئے کوئی جگہ نہ ہو۔ (الاعتصام کا اقتباس ختم ہوا۔ اس کے بعد طلوع اسلام کا تبصرہ ملاحظہ فرمائیے)

آپ نے "بنیات" کی تجویز اور اس پر الاعتصام کا تبصرہ ملاحظہ فرمایا۔ سوال زیر غور یہ تھا کہ ملک میں ایسے قوانین نافذ کئے جائیں جن کا اطلاق تمام مسلمانوں (یعنی مختلف فرقوں کے مسلمانوں) پر یکساں طور پر ہو سکے۔ اور اس سلسلہ میں تجویز یہ کیا جا رہی ہے کہ ہر فرقہ کو اجازت ہو کہ وہ اپنے اپنے مسلک کے مطابق عمل کر لیا کریں!

حنفی حضرات کو تو چھوڑیے کہ وہ اپنے ائمہ کا مرتب کردہ نقد کے متبع ہیں۔ ہم الاعتصام سے جو سنت رسول اللہ کے اتباع کا مدعا ہے۔ دریافت کرنا چاہتے ہیں کہ

۱۔ کیا رسول اللہ کے زمانے میں ہی اسلامی قوانین کا اتباع اسی طرح ہوا تھا کہ ہر فرقہ کا مسلمان اپنے اپنے مسلک کے مطابق عمل کرتا تھا؟

(۲) اگر رسول اللہ کے زمانے میں ایسا نہیں ہوتا تھا تو کیا ایسا کرنا خلاف سنت (یعنی بدعت) نہیں ہوگا؟

(۳) کیا رسول اللہ کے زمانے میں بھی مسلمانوں میں عذات فرتے تھے؟

(۴) کیا قرآن کریم نے فرقوں کے وجود کو مشرک قرار نہیں دیا؟ (۳۲-۳۳)

(۵) کیا نبی اکرم کو خدا نے یہ نہیں کہا تھا کہ جو لوگ دین میں فرقتے پیدا کر لیں ان سے تیرا کوئی واسطہ نہیں (۳۳)

(۶) کیا مسلمانوں سے خدا نے یہ نہیں کہا تھا کہ تم فرقوں میں نہ بٹ جانا اور باہمی اختلافات نہ کرنے لگ جانا۔

اس لئے کہ جو لوگ ایسا کریں ان پر خدا کا عذاب ہوتا ہے۔ (۳۳)

(۷) الاعتصام کی پیشانی پر قرآن کریم کی جو آیت درج ہوئی ہے یعنی دَاعَتْصِمُوا بِحَبْلِ اللَّهِ جَمِيعًا

وَلَا تَفَرَّقُوا کیا اس کی عملی تفسیر یہی ہے کہ ہر فرقہ اپنے اپنے مسلک کے مطابق عمل کیا کرے؟

(۸) کیا آپ کے نزدیک اب کوئی صورت ایسی نہیں جس سے تمام مسلمانوں کے لئے واحد مضابطہ قوانین مرتب

ہو سکے۔ اگر اس کا جواب نفی میں ہے (یعنی آپ کے نزدیک اب ایسی صورت پیدا ہی نہیں ہو سکتی) تو کیا

اس کا صاف مطلب یہ نہیں کہ اب اس اسلام پر چلنے کی کوئی صورت نہیں رہی جو اسلام نبی اکرم کے زمانے میں

رائج تھا؟

ہم شکر گزار ہونگے اگر ہمارا موقر معسر (الاعتصام) ان سوالات کا جواب اپنے ماں شائع کر دے یا ہمیں اشاعت کے لئے بھیج دے۔ ہم اُسے بخوشی شائع کریں گے۔ اس سے بہت سے شکوک رفع ہو جائیں گے اور بہت سی الجھنیں دور۔

(۱)

ان سوالات کا کوئی جواب ہوتا تو الاعتصام شائع کرنا۔ ان کا جواب ان میں سے کسی کے پاس ہی نہیں۔ اور

ان کا جواب خود مودودی صاحب کے پاس بھی نہیں جو اقامت دین کے اتنے بڑے داعی بنے پھرتے ہیں۔ ان کے پاس

جواب ہے تو یہ کہ یہاں چونکہ اکثریت فقہ حنفی کے ملنے والوں کی ہے اسلئے یہاں فقہ حنفی کچھ لگا کر لازماً نافذ کرائے

جائیں۔ ہم مودودی صاحب سے یہ پوچھنا چاہتے ہیں کہ (آپ کے اس تصور جمہوریت کے مطابق) فقہ حنفی کا جو قانون

غیر حنفی مسلمانوں کے نزدیک خلاف شریعت ہوگا، کیا آپ کی "اسلامی حکومت" اُن سے اُس (خلاف شریعت)

قانون کی اطاعت بزد کرے گی؟ اور ایسی صورت میں اس شخص یا فرقہ کو اس کا حق حاصل ہوگا یا نہیں کہ

وہ ایسے قوانین کے خلاف علم جہاد بلند کر کے حکومت سے بغاوت کرے؟ آپ اس کا جواب نفی میں نہیں دے

سکتے اس لئے کہ آپ لوگوں کو خود ہی مشورہ دے چکے ہیں کہ ایسی صورت میں لوگوں کو وہاں کچھ کرنا چاہیے جو ان

کے نزدیک مطابق شریعت ہو۔ خواہ ان کا یہ عمل، حکومت کے نافذ کردہ قوانین کے خلاف ہی کیوں نہ ہو۔ جب

مودودی صاحب نے حکومت کے نافذ کردہ عائلی قوانین کی مخالفت کی تو ان سے ایک صاحب نے پوچھا کہ

اگر ایک شخص قانون شریعت کے مطابق اپنی بیوی کو طلاق دے دے لیکن حکومت کا قانون اسے جائز تسلیم نہ کرتا ہو تو ایسی صورت میں کیا ہوگا؟ اس کا جواب مودودی صاحب نے یہ دیا تھا کہ

کسی حکومت کے قوانین سے نہ تو شریعت میں کوئی ترمیم ہو سکتی ہے اور نہ وہ شریعت کے قائم مقام بن سکتے ہیں۔ اس لئے جو طلاق شرعی قواعد سے دے دی گئی ہو وہ عند اللہ اور عند المسلمین نافذ ہو جائے گی خواہ ان قوانین کی زد سے نافذ نہ ہو۔ اور جو طلاق شرعی قابل نفاذ نہیں ہے وہ ہرگز نافذ نہ ہوگی خواہ یہ قوانین اس کو نافذ کر دیں۔ آپ مسلمانوں کو خود سوچ لینا چاہیے کہ اپنے نکاح و طلاق کے معاملات، خدا اور رسول کی شریعت کے مطابق کرنا چاہتے ہیں یا ان عائلی قوانین کے مطابق۔

(ترجمان القرآن، بابت مئی ۱۹۶۲ء)

حکومت کے قوانین اور لوگوں کے اپنے نزدیک شرعی قوانین میں تصادم کی جو شکل مودودی صاحب نے اوپر بیان کی ہے، وہی صورت ان تمام ممالک لازمی صورت میں پیدا ہوگی جنہیں کوئی فرد یا فرقہ، مطابق شریعت تسلیم نہیں کریگا۔ یعنی حکومت کی طرف سے نافذ کردہ ان ضمنی قوانین کی جنہیں غیر ضمنی مطابق شریعت تسلیم نہیں کریں گے۔ آپ نے غور فرمایا کہ مودودی صاحب یہاں اسلامی نظام اور شرعی قوانین کی آڑ میں کس قسم کی صورت پیدا کرنا چاہتے ہیں؟

ہم جو کچھ تین برس سے کہتے چلے آ رہے ہیں اسے ایک مرتبہ پھر دہرا دینا چاہتے ہیں کہ پاکستان (یا کسی اور ملک میں) اسلامی حکومت صرف اس صورت میں قائم ہو سکتی ہے کہ مختلف فرقوں کے مسلمان اپنے اپنے فرقہ کی فقہ سے صرف نظر کر کے قرآنِ خالص کی بنیادوں پر حالاتِ حاضرہ کی روشنی میں، ایک جدید فقہ مرتب کریں جس کا اطلاق تمام مسلمانوں پر یکساں طور پر ہو سکے۔

یہ صورت ایک دن میں پیدا نہیں ہوگی۔ اس لئے حکومت کا فریضہ ہوگا کہ وہ اس مقام کو بطور منزل اپنے سامنے رکھے اور ملک میں اس قسم کا نظام تعلیم رائج کرے جس سے آہستہ آہستہ فرقوں کے امتیازات ختم ہو کر ہمارے نوجوان صرف مسلمان پیدا ہوں۔

اور اگر آپ سمجھتے ہیں کہ ایسا ہونا ممکن نہیں تو پھر نہ اپنے آپ کو فریب دیجئے نہ دنیا کو دھوکا۔ دیانتداری سے اس کا اعتراف و اعلان کیجئے کہ ہم اسلامی حکومت قائم نہیں کر سکتے جس حکومت میں کسی ایک فرقہ کے قوانین رائج ہوں وہ اس فرقہ کی حکومت کو کہلا سکے گی۔ اسلامی حکومت نہیں کہلا سکے گی۔

اس کھلی ہوئی حقیقت کو اگر آپ آج نہیں مانتے تو جس طرح 'مودودی صاحب کو بار تھک کر آج یہ ماننا پڑا ہے کہ کتاب سنت کی کوئی ایسی تعبیر ممکن نہیں ہے جو ضعیفوں، شیعوں اور اہلحدیثوں کے درمیان متفق علیہ ہو خواہ اسکا تعلق پرنسپل لاء سے ہو اٹھارہ پبلسنگ لاء سے اس طرح کے تقاضوں کے مجبور ہو کر انہیں (اور ان کے ساتھ تمام فرقوں کے مسلمانوں کو) یہ بھی ماننا پڑے گا کہ فرقوں کی موجودگی میں اسلامی حکومت قائم نہیں ہو سکتی۔ یہ صرف قرآن کی بنیادوں پر قائم ہو سکتی ہے۔

باقی ہے مودودی صاحب تو ان کے پیش نظر نہ اسلام ہے نہ قانون شریعت۔ ان کے سامنے ایک ہی مقصد ہے اور وہ یہ کہ باقوانتداران کے ہاتھ میں لے دیا جائے اور اگر ایسا نہ ہو تو پھر مسلمانوں میں مسلسل انتشار اور خلفشار پیدا کیا جائے۔ تحریک پاکستان کے دوران ان کا مطالبہ یہ تھا کہ یہ لوگ جن میں ڈھونڈنے سے بھی اسلام کی پھینٹ تک نہیں مل سکتے گی، ان کی قیادت چھوڑ کر مجھے اپنا امیر تسلیم کرو، ورنہ میں عوام کے دلوں میں ایسے دوسوے پیدا کر دوں گا جن سے وہ اس تحریک کی کشتی ہی کو ڈبو دیں۔ اور تشکیل پاکستان کے بعد یہ مطالبہ کہ حکومت میرے حوالے کر دو، ورنہ میں اس مملکت کی اینٹ سے اینٹ بگاڑ دوں گا۔ چنانچہ اس مقصد کے لئے "اسلامی نظام" اور "اسلامی حکومت" کی آڑ میں مسلسل خلفشار پیدا (CHAOS CREATE) کرتے چلے آئے ہیں اور اب یہاں اسلامی حکومت کا ایسا نقشہ مرتب کر رہے ہیں جو اسلامی تو بہر حال نہیں ہوگی لیکن اس میں وہ باہمی سرپٹوں اور خدو خدگی ہوگی جس کے سامنے بغداد کی گلیوں کی خونی داستانیں بھی ماند پڑ جائیں گی۔ فقنا رہنا عذاب القار۔

ہم یہاں تک لکھ چکے تھے کہ ہمارے پاس سید محمد رفقا رضوی، کنوینر ادارہ فلاح ملت (حیدرآباد) کی طرف سے شائع کردہ ایک پمفلٹ آیا جس کا عنوان ہے "کتابین اسلامی اور مسلمہ اسلامی فرقتے"۔ اس میں انہوں نے مودودی صاحب کی اس تجویز کی مخالفت کرنے کے بعد آخر میں لکھا ہے۔ "اگر سواد اعظم کے راہ نمادوں نے ہماری معروضات کو درخور اعتنا نہ سمجھا اور اپنے عمل میں کوئی تبدیلی نہ کی تو ہم اس ملک اور اپنے مستقبل کے بلے میں نئے انداز سے سوچنے پر مجبور ہو جائیں گے، خواہ ایک ناگوار فرض کی حیثیت سے سہی"۔ سن لیا آپ نے مودودی صاحب! اور ایسی تو ابتداء ہے۔ اس کے بعد انتظار فرمایے کہ دوسرے (غیر حنفی) فرقے کیا کہتے ہیں اور حنفی اور غیر حنفی کا کیا ذکر؟ وہ عوام جو معاشی پروگرام کی دعوت پر پہلے پارٹی کے ساتھ ہیں، ان کا رد عمل اس حنفی فرقے کے خلاف کیا ہونا ہے جس کا معاشی نظام غالصتہ سرطیہ داراد ہے۔ آپ یہاں حنفی (یا کسی فرقہ کی) فدا فدا کیجئے اور پھر دیکھئے کہ ملک کا کیا حشر ہو رہا ہے۔

لیکن مودودی صاحب تو اس سے بہت خوش ہونگے کہ میں جس مقصد کو لے کر یہاں آیا تھا اس میں کیسے

کامیاب ہوا!

قرآن کریم کی تلاش

اچھے جامعہ اسلامیہ اہل اہل موہوی صاحب جہاں اس امر کے لئے مامور ہیں کہ وہ قوم میں مسلسل انتشار پیدا کرتے رہیں، یہ بات بھی ان کے فرائض میں داخل ہے کہ وہ اسلام کے خلاف ایسے شبہات اٹھائے جس میں سے نوجوان تعلیم یافتہ طبقہ آہستہ آہستہ اس سے پرگشتہ ہو جائے۔ اس سلسلہ میں حضور نبی اکرم کی سیرت طیبہ اور صحابہ کبار کی عظمت کو دار کے خلاف انہوں نے جس قدر وساوس پھیلے ہیں ان کا شمار اب عام ہو رہا ہے۔ ان کے اسی سلسلہ کے کارناموں کی ایک کڑی اور ہے جو دین کو اس کی اصل و بنیاد سے اکھڑا دیتی ہے۔ ظاہر ہے کہ دین کی اصل و بنیاد پر حقیقت ہے کہ قرآن کریم جس شکل میں امت کے پاس اس وقت موجود ہے وہ حرفاً حرفاً وہی ہے جسے خدا نے ہدیٰ و وحی رسولاً اللہ کو عطا فرمایا اور جسے حضور نے امت کو دیا۔ اگر کتاب سے متعلق اس حقیقت میں ذرا سا بھی شبہ لاحق ہو جائے تو نہ دین باقی رہتا ہے نہ ختم نبوت کی حکمت و قیامت۔ دین کی اس بنیاد میں تزلزل پیدا کرنے کے لئے، موہوی صاحب نے ترجمان القرآن کی اشاعت بابت جون ۱۹۷۰ء میں ایک

سائل کے جواب میں (ایک مقالہ سپرد قلم فرمایا تھا جس میں (بمخلاف دیگر امور) یہ بھی مذکور تھا کہ

یہ ایک تاریخی حقیقت ہے کہ جس رسم الخط میں ابتداً نبی صلعم نے وحی کی کتابت کرائی تھی اور جس میں حضرت ابو بکر نے پہلا صوف مرتب کیا یا اور حضرت عثمان نے جس کی نقل بعد میں رشاخ کرائی، اس کے اندر نہ صرف یہ کہ اعراب نہ تھے بلکہ نقطے بھی نہ تھے کیونکہ اس وقت تک یہ علامات ایجاد نہیں ہوئی تھیں۔ اس رسم الخط میں پورے قرآن کی عبارتوں کو لکھی گئی تھی۔

کتاب احکم امم، فضلب من لدن حکم حسہ

اس طرح قرآن کریم کی کتابت کا نتیجہ کیا تھا، اس کے متعلق انہوں نے تحریر فرمایا تھا۔

اس طرز تحریر کی عبارتوں کو اہل زبان انکل سے پڑھ لیتے تھے اور بہر حال با معنی بنا کر

یعنی اور اس شکل میں لکھے ہوئے ان حروف کو پڑھ کون سکھاتا؟ اس کے بعد علامہ منامادی نے لکھا تھا۔
 خیر زمانہ جاہلیت کی باتیں جانے دیجئے۔ جب وحی آئی شروع ہوئی اور رسول اللہ نے
 سرانجامِ نبی کی آیتیں اور صورتیں لکھواتا شروع کر دیں تو آپ کو تو اس کا خیال ہوتا
 کہ بے نقطوں کی تحریر یعنی باہم متشابہ حروف والی رسم خط میں کس طرح صحیح طور سے
 پڑھی جائے گی۔ کاتبین وحی سے آپ فرماتے کہ نقطے سے دیا کرو۔ ادا کرو واضح حروف
 پاگل تھا اور عہد جاہلیت کے سب لکھے پڑھے دیوالے تھے کہ ایسی گمراہ کن رسم خط کو
 لکھے لگاتے ہوتے تھے تو آپ خود نقطے لگانے کی ترکیب بتا دیتے۔ خراست نبویہ،
 مبد الملک اور حجاج کی عقل سے تو یقیناً بڑھی ہوئی تھی، ذہن کے متعلق سو دو ہی حساب
 نے لکھا تھا کہ انہوں نے سب سے پہلے اس خرابی کو عکس کیا اور قرآن میں نقطے لگا کر (طلوع اسلام)

(۱)

اس کے بعد ہم نے فروری ۱۹۷۱ء کے طلوع اسلام میں محترم رحمت اللہ طارق (جو اس زمانہ میں دارالحدیث ممبئی
 میں قیام پذیر تھے) کا ایک تحقیقاتی مقالہ مشائع کیا جس میں انہوں نے ثابت کیا تھا کہ عربی رسم الخط (نقاط کے
 ساتھ) زمانہ نزول قرآن سے قریب چار سو سال قبل ایجاد ہو چکا تھا اور عہد رسالت میں حروف پر نقاط ادا لفظ
 پر اعراب وغیرہ (ضوابط تحریر) رائج تھے۔ انہوں نے اس سلسلہ میں اس زمانہ کے دو مخطوطات کا بھی ذکر کیا تھا جن
 میں سے ایک شہزادہ کی تحریر ہے اور دوسری سلسلہ عہد حضرت عثمان کی۔

ہم نے اس موضوع کو اسی سلسلہ کی ایک اور کڑی کو سامنے لانے کی غرض سے دوبارہ چھیڑ لیا ہے۔ ماہنامہ
 فکر و نظر (اسلام آباد) کی اپریل ۱۹۷۱ء کی اشاعت میں، فواز احمد طوقان کے مقالہ کا اردو ترجمہ (مسطح دوم) شائع
 ہوا ہے جس کا عنوان ہے۔ عربی رسم الخط کا آغاز اور ارتقار۔ اس میں انہوں نے لکھا ہے کہ حال ہی میں
 طائف میں حضرت معاویہ کا ایک مخطوط ملاحظہ ہوا ہے۔

اس میں ہر اس لفظ پر نقطے موجود ہیں جہاں ان کی ضرورت ہے۔ نشا کے ٹکون بنانے
 والے تین نقطے عام استعمال کے برعکس لٹے ہیں۔ ن اور پ کے نقطے حرف کے
 سروں کے اوپر یا ان کے نیچے لگائے گئے ہیں۔ آخر میں ختم ہونے والی لمبی ب کا نقطہ
 اس کی انتہی کبیر کے نیچے وسط میں لگانے کے بجائے اس کے ابتدائی لٹے ہوئے سروں
 کے نیچے لگایا گیا ہے۔ مثلاً "ب" کے بجائے "ب" ہے۔ اس طرح ی اور ت
 کے نقطے بھی صورت میں لگائے گئے ہیں۔ مثلاً معویہ کے بجائے معویہ

ہے۔ (اسی طرح) ایک اور دستاویز یا تحریر یا نوشتہ بھی موجود ہے جس پر حرکات کے نشان موجود ہیں۔ یہ دستاویز کا ہے جن حروف پر نقطے موجود ہیں وہ یہ ہیں۔ خ۔ ذ۔ س۔ ش۔ ن۔ لہذا ہم باسانی کہہ سکتے ہیں کہ عربی خط میں حرکات اور نقطے قدیم زمانہ سے موجود تھے۔

یہ ہیں محققین کی تحقیق کے نتائج اور دوسری طرف ہمارے موروثی صاحب ہیں جن کے متعلق ان کرداروں کا پراہنہ گنڈہ ہے کہ ان جیسا مفکر اور محقق آسمان کی آنکھ نے آج تک نہیں دیکھا۔ اور کیا معلوم اس پراہنہ گنڈہ نے کتنے سادہ لوح مسلمانوں کو گمراہ اور کتنے نوجوانوں کو دین سے برگشتہ کر دیا ہے۔

۵۵۵ (پندرہ)

طلوع اسلام کا مسلک مقصد

- ۱۔ قرآن کریم مسلمانوں ہی کے لئے نہیں بلکہ تمام نوع انسانی کے لئے خدا کی طرف سے آخری مکمل اور محفوظ ضابطہ ہدایت ہے۔ اسے سبکے پہلے نبی اکرم نے عملاً مشکل کر کے دکھایا۔ اسلئے حضور کی سیرت کے نقوش قدم اسلامی زندگی کے لئے نشان راہ ہیں۔
- ۲۔ حضور کی سیرت طیبہ کے متعلق جو باتیں ہماری کتب روایات و تاریخ میں آئی ہیں ان میں سے وہی صحیح ہو سکتی ہیں جو قرآن کریم کے خلاف نہ ہوں۔
- ۳۔ جو حکومت، قرآن کریم کے احکام و قوانین کو ملک میں عملاً نافذ کرے گی اسے خلافتِ علی منہاج نبوت یا اسلامی مملکت کہا جائے گا۔
- ۴۔ اس مملکت کا بنیادی فریضہ یہ ہوگا کہ وہ تمام افراد کی بنیادی ضروریات زندگی — خوراک، مکان، لباس، علاج و دوا — ہم پہنچائے اور ان کی انسانی صلاحیتوں کے نشوونما پانے کا انتظام کرے۔
- ۵۔ اسلامی مملکت میں ملوکیت (یعنی خدا کے قوانین کے بجائے انسانوں کے خود ساختہ قوانین کا عمل) مقبہا کر لی گئی قانون کے معاملہ میں مذہبی پیشواؤں کے حکم کا قول تمیل سمجھ جاتا اور سرمایہ داری (یعنی رزق کے حشریوں پر امت کی بجائے افراد کا قبضہ و اقتدار) نہیں ہوگا۔
- ۶۔ اسلامی مملکت میں مناصب مدارج کا معیار جو ہر ذاتی اور خونی سیرت و کردار ہوگا۔
- ۷۔ طلوع اسلام پاکستان میں اسی قسم کے نظام کے قیام کے لئے فکری اور آئینی کوشش کرنا ہے۔ اس کا تعلق کسی سیاسی پارٹی سے ہے اور نہ ہی کسی مذہبی فرقہ سے، نہ ہی کوئی نیا فرقہ ایجاد کرنا چاہتا ہے۔ کیونکہ فرقہ بندی قرآن کریم کی رُوسے منکر ہے۔ امت کے موجودہ فرقے جس طرح نماز، روزہ وغیرہ اسلامی شعائر کے پابند ہیں، یہ ان میں کسی قسم کی تبدیلی نہیں کرتا کیونکہ اس سے ملت میں انتشار پیدا ہوتا ہے۔
- ۸۔ اگر آپ ان مقاصد سے متفق ہیں تو طلوع اسلام کی قرآنی فکر کی نشر و اشاعت میں اسکا ساتھ دیجئے۔